

విశ్వ ధ్య "యశస్వీ"
వినోద సాహిత్య వైచిత్ర్యాలు
(ప్రథమ భాగము)

ACC No
194431

అభ్యాస, వ్యాఖ్యాత :

"సాహిత్యరత్న" సూరపనేని వేణుగోపాలరావు,
సాహిత్య విద్యాప్రవీణ, భాషాప్రవీణ, T.C.P.T., M.A., P.O.L.,
రిటైర్డ్ సంస్కృతాంధ్రాధ్యాపకులు,
అక్కినేని నాగేశ్వరరావు కళాశాల, గుడివాడ - 521 301.



ప్రచురణ :

"ఆనందవర్ధన" ప్రచురణలు

40-9/10-12

మునిసిపల్ కాలనీ, వెంకటేశ్వరపురం-P.O.

విజయవాడ - 520 010.

“ఆనందవర్ధన” చతుర్థ ప్రచురణ, 1997

“వినోద సాహిత్య వైచిత్ర్యాలు”

(Vinoda Saahitya Vaicitryaalu)

అభ్యాత, వ్యాభ్యాత :

‘సాహిత్యరత్న’ సూరపనేని వేణుగోపాలరావు, “యశస్వి”

ప్రథమ ముద్రణ : 1997, 1000 ప్రతులు

సర్వహక్కులు గ్రంథకర్తవి.

వెల : రు. 25-00

ప్రతులు :

శ్రీమతి సూరపనేని కాంతారత్నమ్, “ఆనందవర్ధన ప్రచురణలు”,

40-9/10-12, మునిసిపల్ కాలనీ, వెంకటేశ్వరపురం-P.O.

విజయవాడ - 520 010.

ముద్రణ :

పంశీకృష్ణా ప్రింటర్స్

విజయవాడ-2.

మున్నుడి

గ్రంథ రచనా సముద్దేశ వివరణము.

రస భావబంధురాలైన 'అశు, మధుర, చిత్ర, విస్తరములను చందోబద్ధ చతుర్విధాలు కవితకు విశేషణాలుగా కాక, 'కవిత్వాలు'గానే, నన్నయ్య నాటినుండి ప్రసిద్ధాలు. ఈ చతుర్విధ్యంలో మతభేదాలు కూడ లేకపోలేదు. ఈ చతుర్విధ్యంలోని రెండింటిలో, అశు కవిత్వానిదే అగ్ర తాంబూలం. వానిలో వై విధ్యం, వై చిత్ర్యంకూడ వెల్లువెపారింది.

వినోదాన్ని గర్భీకరించుకొని, విజ్ఞానాన్ని అందించే 'చాటువు'ల ఆవిర్భావానికి, ఆధారాలు, మూలాలు కూడ అశుకవితలే, సంస్కృతాంధ్ర కవులెందరో ఈ 'చాటువు'లను ఎన్నోవిధాల విర్వచించారు. వాటి నన్నిటినీ సంగ్రహిస్తే, 'మధుర, మనోజ్ఞ, ప్రశస్త, దీప్తిమత్, ఉల్లాస కర, చమత్కార....అది భావాలతో, హార్దంగా, సరదాగా, చెప్పిన,ప్రియమైన లేక ఇచ్చకపు-మాట-అనవచ్చునంటారు-అది అప్పటికప్పుడు, అలవోకగా, అప్రయత్నంగా, అశుభగా, భవ్యకవితావేశంతో కవినోటినుండి బహిర్గతమై, జాలువారిన ఆపాత మధుర-అమృతధార.

అది, అన్య పద్య సంబంధాన్ని అపేక్షింపని 'ముక్తక'మైనా, చెప్పదలచిన భావాన్ని, సహృదయరంజకంగా ప్రతిపాదిస్తూ, మళ్ళీ మళ్ళీ చదవాలనీ, వినాలనీ, అనిపింపజేస్తుంది. పదుగురి నోళ్ళలోపడి, పల్కరిస్తూ, పరవళ్ళు తొక్కిస్తుంది. సరిగా అర్థం కాకపోయినా, శ్రద్ధగా, 2, 3 సార్లు చదివినంతనే కంఠస్థమైనట్లుంటుంది. "చాటు పద్యమిలను చాలదా ఒక్కటి" అన్న విశ్వదాభిరాముడగు వేమన్న వేదాన్ని వెల్లడిస్తుంది.

వినోదాన్ని (వేడుకను)కాదనే వారెవరుంటారు? అది మానవునికి దైవదత్తమయిన వరం. అసలా వినోదం మానవులకేకాదు, కావ్యశాస్త్ర 'వినోదేన'-పండితులకు, దేవతలకు కూడ కావాలట! కనుకనే 'వినోద ప్రియా హ వై దేవాః' అను సూక్తి వచ్చింది. అలాంటి 'సాహిత్యార్థ'మే మారి, నేడు వై విధ్య, వై చిత్ర్య, సౌలభ్యాలను సంతరించుకొంటోంది. పాతకొత్తల మేలికలయికను కాంక్షిస్తోంది. ఈ 'వినోద సాహిత్య వై చిత్ర్య' ప్రయోగం, దాన్ని చూపు ప్రయత్నమే.

చారుచందన చర్చితాలైన చాల చాటువులు సులిభ, ద్రాక్షపాకంలో

ఉన్నా, కొన్ని వండితులను కూడ, పట్టిపల్లార్చే, పాషాణ పద్యాలుగాకూడ రేకపోలేదు. తెలుగు చాటువులన్నీ సంస్కృత ప్రహేళికలు కాజాలవు.

ఈ 'చాటువు'లోని 'చ'కారం, తాలవ్యం, దంత్యంగా కూడ ఉచ్చరింపబడుతోంది. వస్తుతః, సంస్కృత ప్రకృతి 'చాటుః' యొక్క, వికృతి రూపమే 'చాటువు' గనుక, అది తప్పకుండా తాలవ్య చకారమే. కాగా, కొందరు దంత్య 'చాటువు'గా భావించి, దాని కర్థం 'మరుగు' అన్నారు. దాన్నే పూర్తిగా అంగీకరిస్తే, చివరికవి 'చాటు పద్యాలు'గానే కాక, 'చేటు పద్యాలు'గా అవుతాయి. సూర్యోదయాదులు కొన్ని ఎల్లప్పుడూ నిత్యమాత నాలుగానే ఆరిరిస్తున్నాయి.

అసలు, కవి సృష్టికీ బ్రహ్మసృష్టికీ అంతరం, మహాదంతరం. సత్కవీంద్రుల కవితామృతధారలు, తీరుతీయములు, ఇంపు సొంపులు, బాషా సాహిత్య ప్రవాహంలో, ప్రాచీనకాలంనుండి, కావ్యప్రబంధ రూపాల లోనేగాక, చాటు పద్యరూపంలోకూడ, చమత్కారాన్ని చక్కగా, చిక్కగా, రంగరించుకొని, జాలు వార్చుతూ వస్తున్నాయి. వాస్తవానికి, తెలుగులో చాటు కవిత ఒక విరిక్షణ ప్రక్రియ. దాని చరిత్రకూడ తెలుగుజాతి అంత ప్రాచీనం, ఈ చాటువుల్ని, చాటుకవుల్ని అంటిపెట్టుకొని, జనశ్రుతిలో అంతు లేనన్నికథలు, గాథలు, నందిగ్ధ-గ్రంథ గ్రంథులు, వాదాలుకూడ, వన్నెకెక్కి ఉన్నాయి. వావిలోని శిల్పాది విశేషాలను శాస్త్రీయ దృక్పథంతో, పర్యాప్తంగా పరిశోధించి, ప్రవిభాగపురస్సరంగా వర్గీకరించి, సోదాహరణంగా ప్రదర్శించాలంటే, లక్షలు చాలవు, కోట్లు కావాలి. ఆ పని ప్రభుత్వం, ప్రజాహిత సంస్థలు, ఆకాడమీలకే సాధ్యం.

మౌఖిక సంప్రదాయ సంబద్ధాలై, వ్యావహారిక భాషలోఉన్న చాటువు లెన్నో పల్లెల్లో, 'చాటువలు'గా, సామెతలుగా ఆమెతలనందిస్తూ ఉన్నాయి. అసలు 'పల్లెటూరు'ను పరిశీలిస్తే, పల్లెవారిది, ఊరు వీరిది. మధ్యలోని 'య' కవిది. కనుకనే, కవుల కవనం ప్రాచీన-పల్లెల్లోనే పెరిగి, పట్టణాల దాకా పాకిందనాలి. చాటు సంకలనకర్తలెందరో, మ్యూజియంలో ఆజ, గజ, రామబాణ (చెదలు) భక్షితాలుకాగా, మిగిలి మరుగునపడిన, విస్మృతాండ్ర

కవుల, విశిష్ట-పద్యరత్నాలనెన్నిటిలో, ఎంతో వ్యయప్రయాసల కోర్చి, ప్రకటించిన, వారి ఆంధ్ర బాషాయోషాపరివన్య(పేవ) వర్ణింపనలవి కానిది.

అట్టి సంకలనాలలో ఆద్యులుగా ఆదరింపదగినవి, మాన్య శ్రీ వేటూరి ప్రభాకర శాస్త్రిగారి, 'చాటు పద్యమణి మంజరులు, తర్వాత దీపాల, రంగచార్య, శ్రీనివాసాచార్య-రజనీకాంతరాయ, ప్రొ. జి. లలితల రచనలు, చెళ్ళపిళ్ళ కథలు, గాథలు, రాయలసీమ రత్నరాశి, మంగిపూడి వారి, 'చమత్కార చంద్రిక,' మొ. నవి. ఇంకా 'భారతి ఆం.సా.పరిషత్పత్రిక, గృహలక్ష్మి, మొ.వత్రికలలోను, గురజాడ, కందుకూరి-కవిజీవి తాల'లో కూడ కొన్ని ప్రకటింపబడ్డాయి. అట్టి మాన్యుల సంకలనాల, రచనలనుండి కూడ కొన్ని పద్యాలు గ్రహించి నందుకు, వారందరికి కృతజ్ఞతాఞ్జాలులు. కొన్ని పద్యాలు, 2, 3 సంకలనాలలో ఉండటంతోను, ఆకరం సరిగలేకపోవడంతోను, మేముకూడా ఆకరాలను సరిగా ఇవ్వలేకపోయినందుకు విచారిస్తున్నాము.

అయితే, వారిలో చాలమంది, వందలు, వేలు మూల పద్యాలను, ప్రకటించి, వాని పరువును పదిల పరిచారు గాని, ఆ పద్యాలను, ఎవరు, ఎప్పుడు, ఎక్కడ, ఏ సందర్భంలో, ఎవరిని లేక దేనిని గూర్చి, ఏ రీతిలో ఎలా చెప్పుకు పోయారో, ఆ విషయం మాత్రం, సరిగా, అందించక పోవటం, పాఠకులకు అత్యంతము బాధను, విచారాన్ని కూడ కల్గిస్తోంది. కొందరిచ్చిన 'టుప్టిక, లఘుటీక'లు, సామాన్యులగు లాతివారి లాఘవాన్ని లంఘింప లేక పోతున్నాయి. ఆనాటివారి కవి ఆర్థమై, ఆనందాన్నందించి ఉండవచ్చు. నానాటికి తీసికట్టుగా నున్న నేటి తరంవారికి, అనుగుణంగా ప్రచురణకర్తలు పునర్ముద్రణ సందర్భాలలోనైన, కనీసం కఠిన పదార్థ తాత్పర్యాలను ప్రకటింపలేదు. విజంగా, వారట్లు చేసి, ధర పెంచినా, పాఠకులు కూడ కొవి, కనీసం నూరు పద్యాలైనా కంఠస్థం చేసుకొని 'శతశ్లోకేన పండితః అని, 'పండితం మన్యు'లని పించుకొనేవారు, తర్వాత, ఆ ఆనందంతో, అంతకన్నా ఎక్కువగా చదివి, 'శతశ్లోకే-న-పండితః' (నూరుశ్లోకాలు నేర్చినంత మాత్రాన పండితులుకా జాలరు) అను పరమార్థంతో ఇతోధికంగా చదివి, 'పండిత మాన్యులు'గా కూడ అయ్యేవారు. ఆంధ్రుడై యుండి కూడ "నాకు తెలుగురాదు, తెలుగులో మాట్లాడ

లేను, ఇంగ్లీషులో మాట్లాడుతా”ననడంతో, తెలుగు మొదలార్చుకుపోతోంది. ఎన్నికలయ్యేంత వరకు ‘అంధ్రాన్ని ఉద్ధరిస్తాం, అందలానికి ఎక్కిస్తాం’ అని, గొప్పగా డప్పువాయిచినవారు, తర్వాత ఆ ఊసు ఎత్తితే ఒట్టు.

ఒకనాటి ఆంధ్రాస్థాన కవీంద్రులు చెళ్ళపిళ్ళవారు “తెలుగు తెలుగని అద్దాన దిగుటెకాని, సంస్కృతము కన్న దాన కష్టముహెచ్చు” అని హెచ్చరింపగా, చిన. గారు “తొలినాళ్ళు పద్యార్థము తెలియనిచో, - ‘పాఠకునిది తెలియమి’, ‘ఈనాళ్ళు కవి దోషము..’ అని విసుగుతో చినరిన సంగతిని విన్న, పట్టించుకొన్న-వారెవరు? కావ్యాలనలా వదలండి. కనీసం చాటు పద్యాలు కాకపోయినా, సులభ శతకపద్యాలైనా, ఎంత నుందికి అర్థమౌతున్నాయో ఆలోచిస్తే, తత్త్వం మీకే బోధపడుతుందని మా మనవి.

ఇలా ఉన్నవానినే అర్థం చేసుకోలేని ఊరజోగులు (సన్నాసులు) ఉమ్మలం (దుఃఖం) గల్గిస్తూ, ఉంటే, విపరీతార్థాలుఁజిస్తూ, ‘కాదేదీ కవిత కనర్హం, కవితా మయమేనోయ్ అన్నీ, ‘దేవునాన ముమ్మ దేశానికొక కవి’ ఉండగా, అంతా కవులముగామా? అంతింతో కవన మల్లగలేమా? అంటూనే ‘దీని భావమేమి? “తిరుమలేశ!” అని క్రొచ్చెన్ (ప్రశ్న+కొచ్చెన్?)లు విసురుతున్నారు. వారికి ‘అక్షరంబు లోకరక్షకంబు, ఏదైల మేలెరుగని నరుడెడదే, మూఁడుండెరుగునె సత్కవి గూఢోక్తుల సారమెల్ల?.....’ అంటే సరిపోతుందా? వానిలోని ‘సారాసారసారాంశాల’నైనా (సార + అసార + స్థిరాంశములు “సారాయి”కాదు) సంగ్రహించి, చెప్పాలా వద్దా? సహృదయులగు మీరే చెప్పండి!

ఆ చాటుకవుల కొన్ని విసుర్లకు ప్రత్యుత్తరింప ప్రయత్నించండి.

1. మగముండకు మీనమేల ? 2. ముండనుంచుకొన్నవాడు బ్రహ్మచారి
3. చావు పెళ్ళొక్క నమమయ్యె జరుగునపుడు!
4. గాడిద! నీవునుం కవివి కావుగదా! 5. నడవక నడిచే వచ్చితి
6. కన్న నా లంజెకొడుకులు కవులుగాగ, 7. నలుగురు విను బలి కిరి
8. తెలివిలేనివాడు దేవుడెట్లాయెరా?
9. ఈ తికమకలేల?-తెల్పుగరాదె నిజంబునీశ్వరా!
10. నీ కూడ్ర ప్రజ్ఞలు విప్రసత్కవి వచస్స్ఫూర్తిన్ విడంబించునే!
11. సందే నా కిష్ట మనుచు బాపడు పలికెన్

12. అప్పిటికి ఒక్క అక్షరంబు త్తరంబు

13. కులాభిమానమొక చిన్నము లేదటరా! ప్రజాపతీ!

14. చెవులు కెందునాకి చెంపనూకు 15. కొండనుండునెమలి కోరినపాలిచ్చు!

ఇత్యాదిగా ప్రశ్నిస్తే ఏమిటి ఆసభ్య, సంకర, వంకర, జూతుకతల నడమా? వలదు. మీరలా కాగూడదు. తెలుగు తెలిసిన, తెలుగు మీరిన, 'తెలుగు వెలుగు బిడ్డలు' మీరు. మీకోసం ప్రకటించిన, ఈ 'వినోద సాహిత్య వైచిత్రాలు' వంటి గ్రంథాలెన్నో తెలుసుకోడానికి ఉన్నాయి.

ఇదివరకెన్నడూ చూడవి, వినవి, అర్థంకావి ఆయఃపిండాలవంటి కొన్ని చాటుపుటు సందిగ్ధార్థాలను, గ్రంథ గ్రంథులను పాఠకులపైకి వినరి, వారి మెదడుకు మేతనందించి, తెలివితేటలకు సానపట్టి, ఆలోచనాలోచనాలను తెరిపించి, వారి శబ్దాధికారాన్ని, వరీక్షిస్తున్నాయి

పూర్వం ఉపన్యాసాలలో, సంభాషణలలో, ఈ చాటుపద్యాల నుట్టం కించి, విశిష్టార్థ చమత్కారాలతో, శ్రోతల నుర్రూతలూగించిన, జంగమ విజ్ఞాన సర్వస్వాలైన పండితప్రకాండులు, ఉండేవారు. వారు వానినన్నింటినీ గ్రంథస్థం చేయక, అర్థి కాధి వ్యాధి బాధలతో ఆ స్తమించారు. నేడట్టి ప్రకర్షగల పండితులేరి? నానాటికి తీసి కట్టు కావటంతో, నేడు కొరకరాని కొయ్యలైన చాటుపులను గురించి కొందరు మమ్ము ప్రశ్నించడం, యథా శక్తి వానికి ప్రత్యుత్తరించడం కూడ, అప్పుడప్పుడు జరుగుతూ ఉండేది.

కావ్యజ్ఞ శిక్షయాభ్యాసంతో, లోక శాస్త్రాద్యవేక్షణ, గురుకుశ్రూషలు చేసి, అయిదు దశాబ్దాలకు పైగా, అదీతి బోధా చరణ ప్రచారణలుచేసి, ఉద్యోగవిరమణానంతరం, నిర్మలంగా, పోతనజీవితం గడపాలనుకొన్నా, గడించిన అనుభవసారాన్ని, అందరికీ అందింపకపోతే, 'కా పురుషు'ల మవుతామను భయం పీడింప, తాత్కాలిక 'గౌరవాధ్యాపకత్వ పదవి కి కూడ స్వస్తిచెప్పి, సంస్కృత చారు చిత్రాలంకార చమత్కార విశేషాలను, ఆంధ్రాంగ్లహిందీ....ఆది భాషలతో, తులనాత్మకంగా పరిశోధిస్తున్న స్థితిలో, మాశిష్య, మిత్ర, హితైషి, సాహిత్య బంధువర్గం, మాపైన హింసరాని, ఆరోపణ పాషాణాలనుకూడా, విసిరింది. "మహాశయా! మీరు కొంతకాలం సంస్కృత గీర్వాణాలను సంధించటం ఆపండి. రానురాను మాకసలు తెలుగు పద్యాలే అర్థంకావటంలేదు. కొన్ని చాటుపద్యాలు కంఠస్థాలౌతున్నాయిగాని, అర్థం

కావటంలేదు. కనీసం సులభ శతకపద్యాలు కూడా అర్థంగాని పరిస్థితులేర్ప
డుతున్నాయి. వానిలోని చమత్కారవిశేషాలనన్ని ఒకచోచేర్చి, విశదీకరిం
చం'డని ఒత్తిడితెచ్చి, పట్టుబట్టారు. అడిగినంత సులభమా ప్రత్యుత్తరించ
డము! సమయమేడి? సప్తతి-అశీతి (70-80) సంవత్సరాల మధ్యవయ
స్సులో, బుద్ధి మందగించి, మరపు పెరిగి, చూపువాడి తగ్గి, వేడి పుట్టించి,
సాంసారిక, ఆచోగ్య, ఆర్థిక....అధిబాధలు, సతతము హతం చేస్తూవుంటే,
ఎప్పుడో, ప్రౌఢ నిర్భరవయః పరిపాకంలో వ్రాయవలసినవి, నేడు వార్ధ
క్యం వద్దంటూఉంటే, ఎలా వ్రాయటం? అంటే ఒప్పుకొంటేగదా? ఏమిచేయాలి?

ఏమైతేనేమి? చివరికి, వారి నిర్బంధం నుండి తప్పించుకొనలేక,
వీని పరిశోధనకు దిగి, నాలుగు వందలకు పైగా పద్యాలు పేకరించి, ఆ
చాటు చమత్కార ప్రాజ్య సామ్రాజ్య మేరుపర్వతాన్ని, ఈ 'వినోద
సాహిత్య వైచిత్ర్యాలు' అనే అల్ప ఆదర్శం (అద్దం)లో, కొద్దిగా,
దర్శింప, మీ కరకమలముల కందించినాము. ఇక వానిలోని అందచందాలను
అర్హతలను అఘ్రాజించి, వెలగట్టగల షరాబులు, సహృదయ పాఠక
ప్రభువులు మీరే.

ఈ భాగ ప్రచురణకు ఆయాచితంగా, ఆర్థిక సాహ్యమునందించి,
ప్రోత్సహించిన, ఆదర్శ వదాన్యశేఖర, వృద్ధ దంపతులగు, శ్రీమతిఃశ్రీ
పైడమాంబా- శివప్రసాదరావుల 'సుమానుషయశస్సు' (దాంపత్య-సౌజన్య
-కీర్తి) చిరకాలము వర్ధిల్లి వలెనని కోరుకొనుచు, వారికి గ్రంథమును
కృతజ్ఞతతో "అంకిత" మిచ్చి ఋణ విముక్తుని పొందగోరుచున్నాము.

పాఠకానాం ప్రహర్షాయ ధిషణాకషణాకరమ్।

సు ధియా స్వధియా ప్రోక్తం చాటు చిత్రం మనోహరమ్॥

"ఆపరితోషా ద్విడుషాం న సాధు మన్యే ప్రయోగ విజ్ఞానమ్"

ఇతిశమ్,

వినమ్ర విధేయుడు

"యశస్వీ"

అనన్దవర్ధన

విజయవాడ-10

"సాహిత్యరత్న" సూరపనేని వేణుగోపాలరావు

షరా: చిత్ర సాహిత్యంలో హ్రస్వ, దీర్ఘ, అర-నిండుసున్నలకు,
ర-అలకు అల్ప-మహా-ప్రాణాదులకు 'అభేదకల్పనము' ప్రసిద్ధము.

శ్రీమతిశ్రీ త్రిపురనేని పైడిమ్మాప్రసాదరావుల ఆదర్శ దామృత్యమ్.

కళా, సాహిత్య, సాంస్కృతిక రంగాలకు కాణాచి, దేశభక్తులకు, భావవిప్లవ విద్యా వికారకులకు విఖ్యాత - అలవాలము నైన "అంగలూరు"లో, శివ భక్త గ్రేసరులగు శ్రీమతిశ్రీ శోభనాద్యమ్మ - శేషాద్రి గారల పుత్రరత్నమగు శ్రీ శివప్రసాదరావు ది. 30-9-1903లో ఒక శుభముహూర్తమున జన్మించినారు. అన్నపూర్ణకు నుద్దయో అతని గృహిణి, పట్టినదంతా పైడిగా మార్చగల సార్థక నామధేయ శ్రీమతి పైడిమ్మ. ఈ దమ్మకులు, వినయ వివేక సంపన్న సంతానమునకు, పౌత్ర, దౌహిత్యులకు, విద్యాధనముల వింగడించి, నేడు వాన ప్రస్థాశ్రమమున వాసి గాంచుచున్నారు.

శ్రీ ప్రసాదరావు B.A, B.L., పట్టభద్రులైనా. సూటుబూటు హేటుల పటాబోపం లేక. కట్టు, బొట్టు, పెట్టు లతో ఆంధ్రత్వాన్ని అక్షరాల తలపింపజేస్తూ, న్యాయవాద వృత్తిలో గూడ అజాత శత్రువుగా, న్యాయవాది సంఘ, అర్బును బ్యాంకు, రామ విలాస సభ, పరవిద్యా శ్రమ బ్రహ్మలకు, అభ్యక్షులై, పురపాలకసంఘ సభ్యులై, వాని, అభివృద్ధిని సాధించినారు. ఆంధ్రనాటక కళాపరిషత్తుకు కోశాధ్యక్షులై, 1946, 58, 61 సం.లలో, గుడివాడలో, దాని వార్షికోత్సవములను, ముమ్మారు, ముచ్చటగా జరిపించిన గౌరవము వీరికే దక్కినది.

వీరిచేయూతతో చేవనందని సంస్థ, గృధ్ర వాటికలో లేదనుట స్వభావోక్తిమాత్రమే. అది హైస్కూలు విద్యతో ఆరకొరగా, 'డి' క్రింద 'డ' ఒత్తుతో నున్నట్లు, అజ్ఞా నాంధత్వంతో అణగారయుండ, 'గుడివాడ' ను, గుడి-(గుబ్ర)డులకు = దేవ-విద్యా-అలయాలకు)-వాడ'గా, చేయదలంచి, కొందరు వద్యాన్యులతో గరిసి, వరివన్య (సేవ) కుపక్రమించి, హోమియో, గుడివాడ కళాశాలలకు, ఆంధ్ర నలంద విద్యాలయాలకు, ధనసాహాయ్యం, 1942 సం. లో, కవిరాజు, శతవధాని, బారిష్టరు శ్రీత్రి. రామస్వామి చౌదరిగారికి గజారోహణాది సమ్మానములు చేయించినారు.

4 దశాబ్దాలనుండి, "కవిరాజు సాహిత్య విహార" వ్యవస్థాపకాధ్యక్షులై 'కవిరాజు కళాభవనము'ను నిర్మింపజేసి, ఆంధ్రదేశం నాలుగు చెరగులనుండి, జాతి, మత, కుల, లింగ వివక్షణలేక, కవి, పండిత, కళా

కార ప్రకాండల నెందరికో అహ్వించి, తెరవెనుక సూత్రధారియై, ఘనముగ సన్మానించుటేగాక, మహాపురుషుల శత జయంతుత్సవముల నెన్నింటినో, నేటికీ, అవిచ్చిన్నముగ, నిర్వహింపజేయుచున్నారు.

వతనావస్థలో పడనున్న 'పామఱ్ఱు' కళాళాలకు 3 లక్షలు, అంగలూరువాటర్ వర్క్సుకు లక్ష, కవిరాజు ఛావవిప్లవ-పరిశోధన గ్రంథముద్రణకు 6 వేలు, హోమియో, ఏ.ఎన్.ఆర్, కె.టి.ఆర్, పాలిటెక్నిక్ కళాళాలలో ప్రథములుగా వచ్చిన వారికి సారిరోషికములకు, 60 వేలతో బ్రష్టును, కవిరాజు భవనంలో గ్రంథాలయ స్థాపనయేగాక, కవిరాజు సాహిత్య విహారంచే, వార్షిక సన్మానాలకై 50వేలతో బ్రష్టు నేర్పరచినత్యాగధనులు. పరుల బాధింపక, దౌష్ట్యనికలొంగక, సన్మార్గము నతిక్రమింపక, బాగుగా విద్యాధనములను క్షణశః, క్షణశః సంపాదించి, దానిని దాచి మురగబెట్టక, తనకు చావు సమీపించి, జుట్టుపట్టుకొని ఈడ్చుచున్నట్లుగా భావించి, 94వ సం.వరకు కూడ అనేక దానధర్మములు చేయుచున్నారు.

"విద్యాధనం సర్వధనాత్ ప్రధానం"గా భావించి, ఒకనాటి సంభాషణలో, నానాటికి నాసిగిల్లుచున్న ఆంధ్రభాష నాదరించి, తెలుగుమీర (అందగింప) జేయుటకై, చారువులగు చాటు పవ్యాలతో తెలుగునాడుకు, పాఠక మహాశయుల కరపద్యములకు, వినోద విజ్ఞాన సర్వస్వము నందించి, కడకు, పరమపదము నదిష్ఠింపదలచి, మహాకవుల పద్యరాజులను సంకలనంచేసి, అర్థ, తత్పర్య, విశేష వ్యాఖ్యానాలతో "వినోద సాహిత్య వైచిత్ర్యాలు" అనే గ్రంథాన్ని వ్రాసిన, అర్థిక సాహ్యం చేస్తామని చెప్పగా, వారి కడసారి కోరికను కాదనలేక, మా పరిశోధనను మధ్యలో ఆపి, వారి ఆదేశమును పూర్తిచేసినాము, 'త్యాగాయ సంభృతార్థానాం' అను కాళిదాససూక్తిని, సూటిగా సార్థకం చేసిన, ఆ అర్థిజన కల్పవృక్షానికి అంకితం చేసి, ధన్యమనుకుల మగుచున్నాము. మానవతావాదాన్ని మాన్యంగా భావించి, త్యాగయోగ్యం చేసిన, శ్రీరావు దంపతుల 'సుమానుషయశము' (దాంపత్య-సౌజన్య-కీర్తి) ఆ చంద్రతారార్కము కావలెనని మా ఆకాంక్ష.

"భద్రం తస్య సుమానుషస్య కథ మప్యేకం హి త త్సార్థ్యతే"

వినమ్ర విధేయుడు, "యశస్వీ"

శ్రీశ్రీ కీర్తలు



రాను రాను, రెల్లవాని పోవు (గీరిమగు) చిన్న తెలుగు భాషను,
తెలుగు మీరు (విరచిగు)నల్లుచేయి, ఇద్దకంకణులై, పాఠక మహాశయుల
మును, కల కమలములకు, వినోద, విశ్వానముల నందించి, అశ్వర్యానంద
జగితులగు జేయ సంకల్పించి, ఈ "వినోద సాహిత్య వైచిత్ర్య"

మొదలకు, ఆర్థిక సాహాయ్యమునందించి, అంకితముగొన్న

మానవ్య వరేణ్య వృద్ధ దంపతులు.

మానవ్య శ్రీమతి & శ్రీ

పైదమాంబా, ప్రసాదరాయ దమ్మతులు.

గుడివాడ

9-2-97

కృతజ్ఞతతో

"యశస్వీ"

విషయ సూచిక

వరుస నెం.	కీర్తిక	పద్యాది భాగము	పేజీ
1.	వాక్కుమలాంబికేశ్వరులు—కమలాజ కృష్ణ శంకరులు		1
2.	మీకధీష్టసిద్ధిమఱితురు—సలిల విహారు లిద్దరును		2
3.	నరహరి మీకెపుడు సౌఖ్యంబు—వనచరములు నల్లరయన్		3
4.	ప్రేమంబున బుద్ధు చెప్పి—వీమినన, తాజేలన		4
5.	జమ్మక యుక్తు లొల్లకు—వేదంబుల్ మనుజుల్ రచించి		5
6.	ఇట్టివే వేదంబులం చెరుంగుము—వీదల కన్న వస్త్రముల		5
7.	దైవత కోటి ముక్తిసాగంగ నేర్చునే?—ఇల్లును వాకిలింగలిగి		6
8.	ఈ తికమకలేల-తెల్పుగరాదె నిజంబు—ఒకరుడు“వేదమే”		7
9.	విద్య నత్య నరతత్త్వము గొల్తు—వీది చరాచరంబయిన		8
10.	బొమ్మకు నిండ్లు విల్పు ప్రబుద్ధ—మరిమరిమాడు పొట్ట		9
11.	బుద్ధదేవుని పదార్థము—భారత మాతహృతి		10
12.	అక్షరంబు లోకరక్షకంబు—అక్షరంబు తల్లి		11
13.	కవితా కన్యక గుణములు—కవితా....రసజ్ఞుడెరుగు		12
14.	మూఢుం డెరుగునె?—మూఢుం డెరుగునె నత్కవి		13
15.	నవరస రసికుడె పెనిమిటి—కవితా కన్యక కెందును		13
16.	దేవునాన మున్ను—దేవునాన-దేశాని కొక కవి		14
17.	కాదేదీ కవిత కనర్థం—తలుపు గొళ్ళెం-అగ్గిపుల్ల		15
18.	భువిలో హరివాసుడైన—కవితా లక్షణ మెరుగని		15
19.	మాటల నేర్వకున్న—మాటలచేత దేవతలు		16
20.	చాటు పద్య మిలను చాలదా?—నిక్కమైన మంచిసీల		17
21.	కలి ముదిరిన కొలది—తొలినాకుల పద్యార్థము		17
22.	సంస్కృతము కన్న—తెలుగు తెలుగని దిగుపెగావి		18
23.	సర్వనమ్మత-కావ్యము—మాటలు మాత్రమా		18

24. కుంత యయ్యెనా తప్పులు—గొప్ప కవీంద్రుడైన 19
25. చెడవిది పద్యం బొకటియె—గుడికూలును నుయి పూడును 20
26. పదగళ్ళ కట్టు వడునా?—అడుగ దగు వారి నడుగక 21
27. రొయ్యకు లేదా బారెడు మీనము—ఇయ్యగ, ఇప్పింపంగల 22
28. కవులిల దాన పాత్రులయి—అవగత శబ్దశాస్త్రచయ 22
29. కుల జయ 'జాయ'—పలుమరు శాస్త్రముల్ చదివి 23
30. కమ్మని గ్రంథం విచ్చిన—కమ్మని గ్రంథం బొక్కటి 24
31. రసికులై నవార—రసికులై న-రమణుల కొకవేళ 25
32. నర్వసమ్మతిని —మాటలు మాత్రమా (పునర్ముద్రితం) 26
33. ఖండిత మాడినన్—వందెడివాని, నత్కవిని 27
34. మహాదరిద్రము గాల్చువా దొకడు—నరుడనువాడు 28
35. ఐంద్రజాలిక శక్తిని—సార్వభౌమునినై న నన్నాసిగా 29
36. ఆది పంక్త్యక్షరాల్—పద్మనాభుని ప్రక్క 30
37. నడిమి యక్షరాల్—పొంచుండి రాముడు 32
38. తల్లక్రిందొచు పేరులు—వాలిసుగ్రీవుల వైర 33
39. నడుమ ముమ్మూర్తు—భూతనాథుని సతి 35
40. ఒకటె రెండేసి ప్రశ్నల—ఇంటికిని, వింటికిని 36
41. ఒక్కటే మూడు ప్రశ్నల—కంటి కెయ్యది ప్రాణమై 37
42. ఒకడు వచ్చి యొకని—మామిడేల బూసె 38
43. మకరంబులు కూర్మరాజు—మకర మొకటి రవి 38
44. శరములేదు గాని—కరయుగంబు గలదు 39
45. శరహీనుడు నవ్వె?—కరచరణంబులు గల్గియు 40

46. తలపోయ ప్రాణముండదు—తలయుండు, తోకయుండును 40
47. లచ్చి శంకరుండు లలిమీర—లక్ష్మి శివునిలోడ—గూడిన 41
48. మామకు మామయైన—మామను సంహరించి 42
49. నలుగురు బలికిరి 'సరి'—నలుగురు....'సరి'యని 43
50. నలుగురు విను బలుమారున్—నలుగురు విను బలు 44
51. జ్యోతిశ్శాస్త్ర వచత్కారములు—నక్షత్రముగల చిన్నది 45
52. నక్షత్రముబట్టి యీదెచ్చె—నక్షత్రము పేరిటి సతి 46
53. వీవేలా కరుణింప వోసి !—రాలువదెడు మాటలతో 47
54. వేద వేదాంత విద్యల—వేద వేదాంత....వేదిధముల 48
55. లంజెరాగ నరనకుం—లంజె-నరనకుం జవరాలు 48
56. పాదహతిని ఖిన్నుడై న—శకునజితతనూజ 49
57. సున్నమిప్పుడు తేగదే—సర్వత్రశ్రేష్ఠ పుత్రికా 50
58. సుకువాహనవైరి—శతపత్రంబుల మిత్రుని 50
59. సతతము తలదాల్చెది—శతమఖు సతయగు 51
60. తగు వాహనమైన యట్టి—నగపగతు పగతు పగతుని 52
61. పద్మగ ఉత్తరము లిందె—ఎద్దికున కశ్యంబగు? 52
62. కృషికు లెద్దాని వాంఛింతు—ఎద్దికున కశ్యంబగు? 53
63. తలపు మూలనుండు—వంగతోట నుండు 54
64. బ్రాహ్మణుండు కాకి పరిలము—కొండనుండు నెమలి 55
65. దీని యర్థమేమి తిరుమలేశ!—మూడు శిరములుండు 55
66. మనుమరాలు తాకిన రూపె—మూడు తరములకును 56
67. పొదలు విలోమాను లోమముగ—ముదితకు రెండు పదంబులు 57
68. ఆదులుడువంగ తుదలెల్ల—భోజమహారాజపురము 57
69. ఐదు వక్త్రము లొప్పిన—రెండు ముఖములు గలుగు 58

70. ప్రమథ నాయకు డరయ—కమల గర్భ డరయంగా 59
71. అన్నిటికి ను త్తరం బొక్క—సుదతిరో! ఘనమైన సురభికి 59
72. రాముడు గాచిన రాక్షస పక్షేడి—మనుజుని ఆకార మహిమకు 60
73. అన్నిటికి రెండక్షరాలు—మనుజుని సృష్టించు మహనీయు 61
74. అక్షర ద్వయమున వొక్క—ఏక చక్రము బండి 63
75. అన్నిటి జవాబు మూడేసి—కరణాల చేతిలో-ఆయుధమేది? 64
76. ఆ రాము డేటికి ఆడవికేగె—శ్రీరామునకు సీత 65
77. నడిమి అక్షరాల ప్రత్యుత్తరాలు—పార్వతీ రమణుని పట్టణం 66
78. ఈవలావల జూచిన—పార్థశంకరులేల పైకొని 67
79. అన్నిటి జవాబు నాల్గేసి—శ్రీమంతుడును భార్య 68
80. అన్నిటికి నొక్క ఉత్తరం—వాయుదేవుని వహించు 69
81. వాని తలదీయ క్షుద్రదేవత—పక్షివర్కుడు పరగు 70
82. అన్నిటికి జూడనై దేసి—రాము దెవ్వారితో రావణు 71
83. రామలింగ కపింద్రు నామ—లజ్జ యెవ్వరి కమూల్యపు 71
84. ఈశ్వరుం దెవ్వని నెవ్వుట—రాజుల కెటువంటి రత్నముల్ 71
85. అంతలోననే అగును—నగ తనయన్ ధరన్ 73
86. ఒక్కపురము పేరొప్పు—ఒక్కపురము-అయిదక్కరాలు 74
87. ఒక్కమాట లోపల—ఏనుగు సింగంబు ఎలనాగ 75
88. ఆరు, నొక్క అక్షరాలతో—సక్షయ ముఖమును 77
89. ఉన్నవాదుల-ఉత్తరములు—హలికుల లోపల 77
90. నారీలలామ! నీ పేరేమి?—నారీలలామ-పేరేమి చెపుచున్న 80
91. దొంక తిరుగుడు-పద్యాలు—మనసిజుమామ-మామ 83
92. బ్రహ్మ అలిత్రాడు—విత్తమొకని కిచ్చి 83
93. వసుధలో లేడు మా బావ—అందమున జూడ 83
94. అద్యంతిమాది మధ్యమ—అద్యంతిమాది-వర్ణములు 84

95. ఆద్యంత మధ్యమాంతాది—ఆద్యంత....వర్ణంబుల 86
96. కొన్ని సమస్యలు-పందేనాష్టమనుచు—పొందూర నొక్క 87
97. కమలబాంధవు డే తేర—విష్ణుదేవుని పత్నియై 88
98. రవిగాననిచో కవి—ఆ రవి వీరభద్రుడరణా 89
99. ఉద్దతుల మధ్య పేదల—ఒత్తుకొని వచ్చు కటి 91
100. సారము చెచ్చుమీ సురత—ఊరుపులంటరా దిగిచి 92
101. కీర్తియొప్పె-కరిభిద్దిరి—నరసింహకృష్ణరాయని 93
102. ఒకరా! ఇద్దర! ముగ్గురా?—ఒక తాతంగని 'ఊతునా'? 94
103. ముందనుంచుకొన్న 'బ్రహ్మచారి'—గుడిసె వ్రేటు మంచు 97
104. 'తత్త్వవేత్త' గంజాయిడమ్ము—అప్రయోజకుడు నా 98
105. 'సన్నాసి' యనగ మహి—చినమెల్ల చిచ్చమెత్తుట 99
106. చావు పెండ్లిక్క సమమయ్యె—సంభావనే దంచు 99
107. కాటయ వేచున బోలు—మానుష, మాన, దాన 101
108. దీరత సార భోగముల—శ్రీ రుచిరత్వభూతి 102
109. నీ కూడ్ర ప్రజ్ఞలు—అది స్నిగ్ధతలంబు 104
110. కన్న నా లంజెకొడుకులు—మాదేకుల హుసేను 105
111. ఆననా ధరగళ—ఆననాధరగళమూర్తు 197
112. మున్నూరు తలలవాడు—పదియు నైదు నైదు 108
113. ఒక్కముద్ద దిగ్మింగుము—పుల్ల నరోజనేత్ర 109
114. సద్యోమద మొదవి—ఉర్యోగ మొదవినప్పుడు 109
115. ముత్తైరంగులు మహింగల—ఉన్నది ఉన్న దంచనుచు 110
116. కలుగక ఇచ్చెడి దాతలు—కలుగక ఇచ్చెడి దాతలు 111
117. చ్చాటుకవిగాను—జీవితానుభవము జేర్చి 112
118. చుగముండకు మీనమేల?—వగమాన్చి అడ్డికియ్యని 113
119. పూర్వోత్తర కవితలు—కరయుగములు- అక్కరొసీదు 114

120. కాకమాను రాయ—అల్లసాని వాని అల్లిక జిగిబిగి	115
121. త్రోవ దొరికిన....గంధోళిగాడు —గొంగడి పురుగు-	116
122. కులాభిమానము-చిన్నము—నిష్ఠ దర్శిగ జీవనము	118
123. నానాటికి తీసి కట్టు—ఏనాటి అగ్రహారము	118
124. కోడిం దిను దనుచు జెప్పె—కోడిని దినుటకు సెలవున్	119
125. విశ్వమందు కలరు—మనబు పూరియందు	119
126. రంగుమార్పు రంగ నటుడు—పొదలనుండు గాని	120
127. నమ్ము నాతని చెరచు—ఆలి నొల్లకయున్న వానమ్ము	120
128. తండ్రి కొడుకు లొక్క—తండ్రి కొడుకులు-తరుణిని	120
129. వృద్ధి క్షయములులేని—యౌవనంబున ముసలియౌ	121
130. పారె దర తొచ్చెను—కచ కుచా నన గళనేత్ర	122
పేరడీల గారడీలు కొన్ని—	123

సంకేత వివరణలు (Abbreviations) (కొన్ని)

ఉ=ఉత్తరము-లు

చ. కా=చర్లవారి ఆంధ్ర కావ్యాదర్శము వ.చ=వసు-చరిత్ర

చ. చ=చమత్కార చంద్రిక

వి.=వివరణ, విశేషము

చా.ప=చాటు పద్య రత్నాకరము

చా.మ=చాటు పద్య మణిమంజరి

వి.వేం.చి=విక్రాల -

చా.ర=చాటు పద్య రత్నాకరము

వేంకటేశ్వర చిత్రరత్నాకరం

తె.చా=తెలుగు-చాటు కవులు

వి.స=విశ్వనాథ సత్యనారాయణ

తె.చా.క=తెలుగులో చాటు కవిత్వం

వే.ల.స=వేదుల-లక్ష్మి-సహస్రం

తె.తి.క=తెలుగులో-తిట్టు-కవిత్వం

సం.=సంగతి,నందర్శము-లు

ప్ర.=ప్రశ్న-లు

సి.నా.రె=సి. నారాయణరెడ్డి

బి.సు.=బియ్యరెడ్డి-నుబ్రహ్మణ్యం

సూ.పు=సూత-పురాణము

మ.చ.=మమ-చరిత్ర

విసేద సాహిత్య వైచిత్ర్యాలు

1. వాక్కమలాంబికేశ్వరులు బ్రోతురుమమ్ము నెప్పుడున్.
కమలజకృష్ణ శంకరులు, కాంచన నీలపటీర వర్ణులా(లు+ఆ)
గమ నగచంద్రధారు, అ, ఘ కంసపురారులు, హంస తార్క్ష్యగో
గమనులు, జన్మపోషల యకారులు, వాక్ కమలాంబికేశ్వరుల్
శ్రమ కరుణావిభూతి ఘనశక్తుల బ్రోతురుమమ్ము నెప్పుడున్॥

సం. ఒక కవి, త్రిమూర్తులను, వారి సరంజాము (వస్తుసామగ్రి)ని
ఒకే పద్యంలో సంగ్రహించిన విధానాన్ని దీక్షించండి.

కమలజ-కృష్ణ-శంకరులు = కమలము (పద్మము)నుండి పుట్టిన
1. బ్రహ్మ, 2. కృష్ణ=విష్ణువు, 3. శంకరులు=శుభమును కలుగ
జేయు శివుడు, ఈ ముగ్గురు. మ(మి)మ్మన్-ఎప్పుడున్-బ్రోతురు =
మ(మి)మ్మలను-ఎల్లపుడు-బ్రోషింతురుగాక!

ఇక, ఆ త్రిమూర్తుల సామగ్రిని, ఆక్రమాన్ని కూడ చక్కగా పరిశీ
లించండి.

ఆ బ్రహ్మ, విష్ణు. మహేశ్వరులను త్రిమూర్తులు, (కమంగా, 1) కాం
చన-నీల-పటీర వర్ణులు = వరుసగా, 1 బంగారు 2 నలుపు 3 పటీరము
(చందనము, ముల్లంగి....)నలె, తెల్లనివంగుగలవారు. 2) ఆగమ - నగ
చంద్రధారులు=1. వేదశాస్త్రాలను, 2. గోవర్ధనపర్వతమును 3 చంద్రుని
ధరించినవారు. 3) అఘ-కంస-పుర+అరులు =1 పాపమును 2 కంసుని
3 త్రిపురాసురులను నాశనముచేసిన వారు. 4) హంస - తార్క్ష్య-గో-గమ
నులు=1 ఆంచ, 2 గరుడ 3 వృషభ(ఎద్దు-నంది)ములను ఎక్కిపోవువారు
5) జన్మపోషలయకారులు=1 సృష్టిని 2 స్థితిని (రక్షణను) 3 నాశమును
కల్గించువారు, 6) వాక్-కమలాంబికేశ్వరుల్ = వాక్ + ఈశ్వర

=1 బ్రహ్మ 2 కమలా+ఈశ్వర = లక్ష్మీ కాంతుడు విష్ణువు, 3 అంబికా+ఈశ్వర=పార్వతికి-ప్రభువు, శివుడు ఈ ముగ్గురు (తమయొక్క), 7) శమ-కరుణా-విభూతి ఘన-శక్తులన్ = 1 శాంతి 2 దయ 3 ఐశ్వర్యము (బూడిద) అనుగొప్ప సామర్థ్యములతో, మ(మి)మ్మన్ - ఎప్పుడున్-ప్రోతురు (ప్రోచుదురు) గాక!

వి. 1. క్రమా (యథాసంఖ్యా)లంకారంతో, త్రిమూర్తులను, వారి వస్తుసామగ్రివి, వాస్తవంగా, కట్టెమట్ట కన్పింప చేయుట గమనార్హము,

2. వాక్కమలాంబికా + ఈశ్వరులు ద్వంద్వ పమానము, ఈ సమాసంలోని అన్నిపదాలకు చివరనున్న 'ఈశ్వర' శబ్దము, ద్వంద్వసమాసంలోని అన్ని పదాలకు, చివర అనువర్తింపగా, 1 వాగీశ్వర, 2 కమలేశ్వర, అంబికేశ్వరులు వత్తురు.

2. మీ కభీష్టఫలసిద్ధి ఘటెంతురు

నలిల విహారులిద్దరును, సంతతకాననచారు లిద్దరున్,
వెలయగ విప్రు లిద్దరును, వీర పరాక్రమశాలు రిద్దరున్,
పొలతులదాయువాడొకడు, భూమినిబుట్టెడివాడునొక్కడున్
చెలువుగమీ(మా)కభీష్ట ఫలసిద్ధి ఘటెంతురనంతకాలమున్!

సం. దశావతారములను ఒకే పద్యంలో ఇమిడ్చి చేసిన ప్రార్థన, విద్రపట్టనపుడు, తెల్లవారు జామున తెలుగునాటి వృద్ధులీ పద్యాలతో భగవత్స్తుతి చేస్తారు.

సలిల-విహారులు=సీటిలో-దిరుగు 1 మత్స్య 2 కూర్మ-అవతారాలెత్తిన వారు, ఇద్దరును, సంతత-కాననవారులు=ఎల్లప్పుడు-అరణ్యములలోతిరుగు- 3వ రాహు, 4నరసింహ-అవతారులు, ఇద్దరును, వెలయగ-విప్రులు=ప్రసిద్ధి కెక్కిన-బ్రాహ్మణ 5 వామన, 6 పరశురామ-అవతారులు, ఇద్దరును, వీర పరాక్రమశాలురు = వీర్యము, శౌర్యము గలవారగు 7 దశరథరామ,

8 బలరాములు, ఇద్దరును, ప్రాంతకుక వాయవాడు + ఒకడు = స్త్రీలతో (అష్ట
8 మహిమలతో, 16 వేల గోవికలతో) క్రీడించు ఒక్కడు, కృష్ణుడు,
(బుద్ధుడని కొందరు) భూమిని పుట్టెడువాడు - ఒక్కడును = పృథివిలో
పుట్టబోవు 10 ఏ కల్కి అవతార పుడుపుడు - ఒకడును - అను ఈ పది
అవతారముల నెత్తినవాడు, అనంతకాలమున్-మీ(మా)కు, + అభి + ఇష్ట -
సిద్ధులు-ఘటింతుడు = నిర్లకాలము - మనకందరక, కోరిన కోర్కెలను -
కలుగజేయుదురు గాక! అని, కవి అకాంక్షించుచున్నాడు.

వి. దళావతారముల విషయమున పండితులలో పలురకములైన
అభిప్రాయ భేదములున్నవి. కొందరు, మత్స్య, కూర్మ, వరాహ, నర
సింహ, వామన, పరశురామ, దశరథరామ, బలిరామ, శ్రీకృష్ణ, కల్కి-
అవతారములని చెప్పగా, మరికొందరు, బలిరామునికి బదులుగా బుద్ధావ
తారమును చెప్పిరి.....

3. నరహరి మా(మీ)కెపుడు సౌఖ్యంబు లొనగు.

క. వనచరములు నాల్గరయన్,
మనుజాకృతులేను, పైన మానోక్కటియై,
తనరిన నరహరి మా(మీ)కెపు-
డనుపమసౌఖ్యంబు లొనగునవనీ-స్థలిలో॥

సం. ఒకకవి, పై 'సలిల విహారులు....' అను, పెద్ద చంపక
మాలా పద్యంలో దళావతార వర్ణన చేయగా, మరొకకవి. అర్థకంద
పద్యంలో చేసిన దళావతార వర్ణనను కూడ గమనించండి.

అరయన్ = దళావతారములను బాగుగా ఆలోచించి, పరీక్షించి,
చూడగా, వనచరములునాల్గు = నీటిలో దిరుగునవి (మీన, కూర్మములు)
రెండు, అడవిలో దిరుగునవి (వరాహ, నరసింహములు) రెండు, మొత్తం

నాలుగు, (వనచరములు) మనుజుల + ఆ కృతులు + ఏను = మానవ-ఆకారం
 ధరించినవారు (వామన, పరశురామ, శ్రీరామ, బలరామ, కృష్ణులు) (బుద్ధి
 దవి కొందరు) ఏను = ఆయిదుగురు, (ఆ) పైన-మావు (గుట్టము) +
 ఒక్కటియై = అటు పిమ్మట-గుట్టము నెక్కిన కల్యాణతారము-ఒక్క
 టిగా, తనరిన = అతిశయించి వర్ణిల్లిన మొత్తం: $4+5+1=10$ దశావతార
 ములను ధరించిన, నరసింహుడు, అవనీ స్థలిలో = భూలోకంలో, మా(మీ)
 కు-ఎప్పుడు + అనుపమసౌభ్యంబులు + ఒసగున్ = మనకందరికి-ఎల్లప్పుడు-
 సాటిలేని అనేక-సుఖములను-ఇచ్చును-గాక! అని కవి అభ్యర్థన.

4. పేమంబున బుద్ధి(ద్ధు) చెప్పి పిలువవె కలికీ,

క. ఏమీనన తా బేలన-

నాముంగిటి కేలరాడు నరహరి పిన్నా

రాముని ముమ్మారంపితి-

ప్రేమంబున బుద్ధి(ద్ధు) చెప్పి, పిలువవె కలికీ !

సం. 1 సలిల విరుహాలు.... 2 వనచరములు.... ఈ పద్యకర్తలు,
 చంపక, ఆర్ద్రకంద పవ్యాలలో, దశావతారములను వర్ణింప, వేరొకకవి భం
 గ్యంతరంలో, సందాషణలో దశావతారములనిట్లు, వ్యంగ్యంగా వ్యక్తీక
 రించెను. కొఠేషన్లలో పెట్టిన శబ్దాలను గమనించండి.

ఏ-1 మీమ (మత్స్య) అనన్, 2 తాబేలు (కూర్మ) అన, ముం
 (3) 'గిటి'కి, 'కిటి' (వరాహము) 4 నరహరి (నృసింహ), 5 పిన్న + ఆ
 = ఆ పొట్టివాడునుడు, ఆ 'రాముని' ముమ్మారు (3) + అంపితి, 'ఆ, 6
 పరశురామ, 7 దశరథరామ, 8 బలరాములు ముగ్గురు, 9 బుద్ధి-చెప్పి,
 'బుద్ధు'ని కూడా చెప్పి, 'కలికీ'-అని పిలువవె = ఇక 10వ అవతారాన్ని
 'కల్కి' అని పిలిచి దశావతారములను చేసెను.

5 జంబుకయుక్తులొల్లకు వివేకానందమా! చిత్తమా !
వేదంబుల్ మనుజుల్ రచించి, రతిప్రపావీణ్యంబుతో శాస్త్రముల్
తాదృక్పక్షతి నుద్భవితై! తపముల్ దానంబులున్ ధర్మముల్
మోదం జబ్బును చేయుడంచు నరులన్ బోధించు నవ్విప్రులే
కాదా? జంబుకయుక్తులొల్లకు, వివేకానందమా! చిత్తమా!

N.B. ఈ పద్యాలు రెండు మహాహేతువాది, మానవతావాది, 'చిత్త
శతక' కర్తయగు, శ్రీవతి భాస్కరకవి (16, 17శ) గారివి. పరిశీలించండి.

జ్ఞానమునే ఆనందముగా భావించు, ఓ మనసా! కొందరు మానవులు
మిక్కిలి నేర్పుతో, చాకచక్యంతో వేదాలను, శాస్త్రాలను వ్రాసి, తప
స్సును, అట్లే విప్రులక, దాన, ధర్మాలను చేసిన, మీకు పుణ్యమూ, పురు
షాత్తము, సంతోషము, నంభవించును గనుక, వానిని నదా, నదృక్తితో
చేయుడవి, నరులకు బోధించువారు స్వార్థపరులగు ఆ బ్రాహ్మణులే గదా!
అట్టివారి నక్కజిత్తులకు లొంగిపోవద్దు సుమా! అవి, చిత్తావికాక హెచ్చరిక.

6. ఇట్టివే వేదంబు లంచెరుంగుము!

వీదలకన్న వస్త్రములు పేర్మినొసంగుము, తుచ్చసౌఖ్యనం
పాదనకై అబద్ధముల పల్కకు, వాదము లాడబోకు, మ
ర్యాద సతిక్రమింపకు, పరస్పరమైత్రి మెలంగు, మిట్టివే
వేదములం చెరుంగుము, వివేకధనంబిది నమ్ము, చిత్తమా!

ఓ మనసా! నిరుపేదలకు అన్నము, బట్టలను దానం చేయుము.
మీసాలపై తేనియలవంటి, నీచ సుఖ సంపాదనకై అబద్ధలాడకుము వివా
దాలు, పోట్లాటలు వద్దు. హద్దుమీరి నడువకుము ఒకరికొకరు స్నేహంతో
మెలగుడు. ఇట్టి, విత్యసత్య వచనములే వేదములు చెప్పు ధర్మ-బోధని,

తెలిసికొని, నక్కజిత్తులకు లొంగవద్దు. ఇదియే నిజమైన జ్ఞానధనమని విశ్వసింపము.

7. దైవతకోటి....లవలేశము ముక్తి నొసంగనేర్చునే?
 ఇల్లును వాకిలిం గలిగి, యిద్దరొ ముగ్గురొయాండ్రు గల్గి, పై
 బిల్లులుజల్లులుం గలిగి, వెక్కసమైన కుటుంబ భారమున్
 వెల్లువ నీడ లేక, పలవించెడి దైవతకోటి, నామొరల్
 మెల్లగ నాలకించి, లవలేశము ముక్తి నొసంగనేర్చునే?
 సూ.పు.1-1.

N.B. ఈ క్రింది పద్యాలు, హేతువాది మానవతావాది, “వీరగంధము తెచ్చినారము వీరులెవ్వరొ తెబ్బుడీ..’ అంటూ, ఆలోచనామృతమైన సాహిత్యంలో భావవిప్లవ కవితాశంఖాన్ని పూరించి, శాస్త్రీయ దృక్పథంవైపు చెన్నారజేసిన, భారిష్టరు కవిరాజు శతావధాని త్రిపురనేని రామస్వామిచౌదరి గారి ‘సూతప్రరాజము’ నుండి గ్రహింపబడినది.

దేవతా సమూహమునకు ఇల్లు, వాకిలికూడ కలదు. ఇంకా, వాకికి ఇద్దరొ, ముగ్గురొ భార్యలు, పిల్లలు జల్లులు కూడ మెండుగా ఉన్నారు. అట్లు ఆరాధ్యులైన, వారుకూడ, దుఃఖభూయిష్టమైన ఈ సంసార భారమనే వరద-ప్రవాహంలో కొట్టుకుపోతూ, ఈది ఒడ్డుకు చేరలేక, దుఃఖించుచున్నారు. ఇట్టి దేవతాగణము మెల్లగా, కొంచెము నామొరను ఆలకించి, ఎక్కువేమీ కాదుగాని, అత్యంతము అల్పాంశతోనైనా, నాకు మోక్షము నొసంగుటకు సాహసించురా? అని నా మొర్ర.

వి. ఆంధ్రంలో అధిక్షేపణ, హేళన కావ్యాలు అంతగా కన్పడవు. అవి ఆనాడు మృగ్యారే, కవిరాజుగారు సంస్కృతాంధ్రాది సారస్వతాలను అవలోకించి, ఇంగ్లాండులో పాశ్చాత్య భాషలను కూడ పరిశీలించినారు. ఆనాటి కక్కడ ప్రాచుర్యం చెందిన ‘అధిక్షేపణ’ (Satire)ను అవ

గామాన చేసుకుని, ఆంధ్రంలో కూడ ప్రవేశపెట్టినారు. పురాణేతిహాసాదులలో, పురాణాదుల నందల్లో వివిధంగానున్న పుక్కిటి కథలను గ్రూడ్డిగా నమ్మక, మరల మధ్యంతో మిట్టచెరిపక, అజ్ఞానాంధకారంతో అంధవిశ్వాసంతో అజగరియుగ్గు పాఠకలోకాన్ని, 'తమసో మా జ్యోతిర్గమయ'నినాదంతో, విమర్శాంతో, జ్ఞానాంజన శలాకతో, రాష్ట్రీయ దృక్పథంతో, ఎదుర్కొని, సన్మార్గగాములను చేయ, దైవతకోటిని కూడా అధిక్షేపిస్తూ ధిక్కరించినారు."

8. ఈ తికమకలేల?... తెల్పుగరాదె నిజంబు నీశ్వరా !
ఒకరుడు 'వేదమే భగవదుక్త' మటంచు నుపస్యసించు, నిం
కొకరుడు 'బైబిలే భగవదుక్త' మటంచును వక్కణించు, వే
రొకరుడుమా 'ఖురాన్ భగవదుక్త' మటంచును వాదులాడు, నీ
తికమక లేల బెట్టెదవు? తెల్పుగరాదె! నిజంబు నీశ్వరా!
సూ.పు.3-1

వి. కవిరాజుగారి మరికొన్ని పద్యాలను సావధానంగా అవధరించండి.
ఈశ్వరా! ఒక ఛాందసుడు 'వేదాలలోనే భగవంతుడన్ని ధర్మాలను
భవ్యంగా వివరించినాడు. అదే సదా సంసేవనీయాలు' అంటాడు మరొకడు
మా 'బైబిల్' గ్రంథమే భవ్యమైనది. అదే భగవత్ కైంకర్యంగా కర్తవ్య'
మని కంకణం కట్టుకొని బోధిస్తాడు. వేరొకడు అవేవీకాదు. మా 'ఖురాన్
గ్రంథమే ఖుద్దున (స్వయంగా) ఖుల్లను (వివరం)గా, ఖుషీ (సంతో
షం)గా, ఖుల్లమము (రాచబాట)ను చూపిస్తుందంటాడు, ఇలా, ఇంతమంది
ఇన్ని విధాల మా చెవులు గింగిరులెత్తించి, గిజగిజలాడించి, గింజుకొను
నట్లు చేస్తుంటే, హేభగవన్! దేవా? అల్లాహ్ అక్బర్! ఎందుకిలా
మమ్ములను తికమక పెట్టి, తిక్కశంకరయ్యలను చేసి, చంపుతుంటావు?

‘శాంబూలాలిచ్చాను, తన్నుకు చావండి’ అనటం నీకు న్యాయమా? కనుక, ఓ కరుణామయా! కనికరించి, అసలు నిజమేదోనిగ్గుతేల్చిచెప్పి, మా సందేహాలను పటాపంచలు చేయరాదా?—అను కవిగారి కథాకాండనాన్ని కూడా కటాక్షించండి.

9. నిత్య సత్య పరతత్వము నాశ్రయించెదన్

ఏది చరాచరంబయిన సృష్టికే సర్వము మూలకారణం
బేది మునీశ్వర ప్రతీతికేని యగోచరమైన దొడ్డవె
ల్లేది లమాంతమందయిన నించుక వైకృతమందకుండు, నే
తాదృశనిత్యసత్యపరతత్వ మహత్త్వమునాశ్రయించెదన్

ఈ సర్వ-చర-అచర-సృష్టికి ముఖ్యకారణమైనది, నియమనిష్ఠలతో ఎంత కష్టపడినా, మహర్షి సంఘానికికూడ దొరకని గొప్ప ప్రకాశంగలది, ప్రళయకాలాంతమున కూడ ఏమాత్రం వికారంచెందక, యథాస్థితి నంటి యుండునది- అయిన, ఏపరమాత్మ తత్త్వమైతే గలదో, అ(ఇ)ట్టి నిత్యము సత్యమునైన పరబ్రహ్మముయొక్క ఔన్నత్యాన్నే, నేను ఆశ్రయిస్తాను సుమా ।

వి. కవిరాజు అ స్తికుడా ? నా స్తికుడా ? అవి కొందరు క్రొశ్చెన్(?) వేస్తారు. అయినకు ఈ రాళ్లు, రప్పలను, విగ్రహాలను పూజించటం, సంకుచిత కుల, మత కుమ్ములాటలు నచ్చవు. పీటినన్నిటివిమించిన, ఏదో ఒక అనిర్వచనీయము, అవాఙ్మానసగోచరము, ఆణోరణీయాన్ మహతో మహియాన్’ అయిన పరతత్త్వమహత్త్వమేదైతే గలదో, దానినే సర్వలోకసముద్ధరణకై ఆశ్రయిస్తానని ప్రతిజ్ఞచేసినందున, వారిని నా స్తి కులని ఎట్లా నిర్ధారణ చేస్తారు ?

వేదశాస్త్ర పురాణేతిహాసాలలోని పరస్పర వైరుధ్యాలను, శాస్త్రీయ, హేతువాద, మానవతాదృక్పథంతో, విష్కామంగా, విష్పక్షపాతంతో

విమర్శించడం, అంద విశ్వాసాలతో అలమటిందే వారిని, 'అలోకం' వైపు మరల్చటం నాస్తికత్వ మొదల? అన్యపదేశంగా, దేవదేవులను అధిక్షేపించిన పూర్వకపులు లేరా? "పరైః పరిభవేప్రాప్తే మ దధినా తవ స్థితిః" హే భగవన్! పరులు నిన్ను పరాభవించ, నీ మీదకువస్తే, నీవే నన్ను కాపాడుమని శరణువేడుతావు సుమా? ఐశ్వర్య మదమత్తుకవు కావద్దు. నన్ను కూడ గుర్తించు" అన్నంత వరకు వెళ్ళినవారు కూడ ఉన్నారు. తనుక, నిజాన్ని నిగ్గుతేల్చి చెప్పుకుని, నిర్భయంగా భగవంతుని నిలబెట్టి ప్రశ్నించడం నాస్తికత్వం అయితే, పై కవులనందరినీ, నాస్తికులని అభిశంసించాలి. "నిరంకుశాః కవయః" కదా? అందుకనే "వ్యాజనిందాడి-అలంకారాలు" కూడ అవిర్భవించాయి. ఇంకా ఆలోచిస్తే అసలు నాస్తిక శబ్దానికెన్నో నానార్థాలు కూడ ఉన్నాయి".

10 బొమ్మకు నిండ్లు నిల్చు ప్రబుద్ధుల నిచ్చమెచ్చెదన్
మలమల మాడు పొట్ట, తెగమాసినబట్ట, కలంత పెట్టగా
విలవిల యేడ్చుచున్న, నిరుపేదకు జాలిని చూపకుండ, ఉ
త్తలపడిపోయి, జీవరహితంబగు బొమ్మకు నిండ్లు, వాకిళ్లు
పొలమును బొట నిచ్చెడు ప్రబుద్ధవదాన్యుల

నిచ్చమెచ్చెదన్ || సూ. పు. 2-1

హే భగవన్! నీవెవడవో? ఏమి చేసెదవో? ఎన్నిసార్లు జోతలు, మొత్తుకోళ్ళతో మొరాయించినా, నిమ్మకు నీరెత్తినట్లు, గమ్మని చూస్తూ కూర్చున్నావు. ముడుపు గట్టి, వేటమేక తలనరికి చూపి, లంచ గొండితనాన్ని లాస్యం చేయిస్తేగాని, మోమోటపడని, కుహక (మాయ) పోతురాజు దులను, నేనెట్లు పూజిస్తాను? నిన్ను కొల్చుటకు గుడులకేగు

బ్రాహ్మణేతరులను జూచి, దేవుడవైన నీవే దయతో, ఊరకుంటే, ఈ భూదేవులు (బ్రాహ్మణులు) మాత్రం, తమ పుట్టి మునిగినట్లు పోరు పెట్టుచున్నారు. మాలిగని, మాదిగలని, అంటరానివారని, దూరంగా కసిరికొట్టు ఈ కుహక జీవులనెట్లు కుస్తరింతును ? ఇట్టి నా గోడు చెప్పుకున్న ఆర్తువా ? తీర్తువా ? అదంతా అడియాసయే అవుతుంది. కనుక—

మహానుభావా ! ప్రతిదినం మలమలమాడు పొట్టతోను, బాగుగా మాసి, మురికిబట్టిన బట్టతోను, మనసు కలుషితం కాగా, బిరబిర, విలవిల, రోడ్లవెంటబడి కొట్టుకొంటూ విహ్వలించు, దరిద్రనారాయణులగు విరుపేదలపై దయచూపి, దీన మానవసేవయే మాధవసేవగా గణింపవలెను, అట్టివారిపై, కలతచెంది, ఆవంతయు దయచూపక, జీవచ్ఛవాలుగా జీర్ణించి, బొమ్మలు మాదిరిగా పడియున్నరాళ్ళకు, రప్పలకు ఆడంబరంగా. ఆళలతో, పొలం-బొట్ర, మాన్యాలు, పేరుకొరకు దానంచేయు స్రబద్ధదాతలను కోరి మెచ్చుకొందును ? అని హేళనగా అధిక్షేపిస్తూ హెచ్చరించెను. పేరు ప్రతిష్ఠల కొరకు, తిరిగి ప్రయోజనం పొందుటకు, ఆడంబరంగా ఖర్చుపెట్టుటకంటే, దీనజనసేవయే అవశ్య కర్తవ్యమని కవిరాజుగారి భావము.

11. బుద్ధదేవుని పదాబ్జము లొదల దాల్చు తొప్పడే!

భారత భూతధాత్రితల భాగము సర్వము సొంత యిల్లుగా నారసి, సర్వ భూతములయందు సమత్వము విజ్ఞిరాల్చి, నే వారమణీయ భూతదయ వర్ధిలజేసి, ప్రపంచమందు బెంసారగ బుద్ధదేవుని పదాబ్జము లొదల దాల్చు తొప్పడే?

సర్వ భారత భూభాగాన్ని తన సొంత యిల్లుగా భావించి, సర్వ ప్రాణుల యందు సమత్వాన్ని, సామ్యవాద భావాన్ని, వ్యాపింపజేసి,

తత్పేవతో రంగకించిన రకుశీయ కరుణను, నర్వభూతముల యందు ప్రవర్తిల్లునట్లు వృద్ధి పొందించి, ప్రపంచంలోని నర్వ చరాచర సుఖాభిలాషిగా, సుఖావింపదగిన బుద్ధ మహాదేవుని పాదపద్మములకు నమస్కరించి, శిరసావహింస సమ్మతించుట మేలుకదా? (ఒప్పుదే?), కాదు, అట్టి బుద్ధదేవ పదార్థ పరిచర్యయే ఒప్పు (ఒప్పు+అదే=అదే-ఒప్పు) అను విధారణ వ్యంగ్యము.

12. 'అక్షరంబు లోక రక్షకంబు'

ఆ.వె. అక్షరంబు తల్లి అఖిల విద్యలకెల్ల
అక్షరంబు లోక రక్షకంబు
అక్షరంబులేని అబలున కెందును
భిక్ష పుట్టబోదు పృథ్విలోన ॥

లోకంలోని నమస్తమైన చదువులకు అక్షరమే తల్లి, మాతృదేవత. (హద్దుకూడ). ఆ అక్షరమే సర్వజనులను, భాషారూపంలో రక్షిస్తుంది. అట్టి అక్షరాలు నేర్చుకొనని (చదువురాని) మూర్ఖుడు, అనమర్థుడు, లోకంలో ఎక్కడా ఉండరాదు. ఒకవేళ ఉన్నట్లయితే, భూలోకంలో అట్టివాని కెక్కడా బిచ్చము, పిడికెడు ఆన్నం కూడ దొరకదు సుమా!

కనుక, అక్షరాలు నేర్వని వాని బ్రదుకే న్యర్థమని భావము.

వివరణ : 1. 'అక్షర' మనగా, క్షరము=నశము, చలనము.... రేక, స్థిరముగా నుండునది. అక్షరమునకు - ఆకారాది, 'హ' (రేక) 'క్ష' అస్తవర్తము, ప్రజానము, ప్రకృతి, ధర్మము, జలము, కాలమానము, పరబ్రహ్మ, ఖడ్గము, మారనిది, స్థిరత్వము మొదలగునవి దీని నానార్థములు.

2. ఆ అక్షరముల కలియక వలననే, మాట, పలుకు, భాష(జాన) విద్య మొదలగునవి ఏర్పడుచున్నవి. ఆ భాష, విద్య, లేనిదే లోకంలో ఏ వ్యవహారము నడవదు అట్టి లోక వ్యవహారాది జ్ఞానమే జనులను రక్షిస్తోంది.

3. విద్య=చదువు, జ్ఞానము, తత్త్వసాక్షాత్కారము, జ్ఞానం గలిగించు గ్రంథాదులు. ఈ విద్యలు 4, 6, 14, 18, అని, శాస్త్రజ్ఞులు విభజించి, వింగడించినారు. ఈ విద్యలేనివాడు కేవలం 'పశువే' కాదు. 'వితపశు' వని, శాస్త్రాలు ఎన్నో విధాల ఘోషిస్తున్నా, నేటి ప్రజా ప్రభుత్వాలనడేవి, కోట్లకొలది ధనాన్ని వెచ్చించి, పడరానిపాట్లు పడుతున్నా, స్వాతంత్ర్యం వచ్చి 50 సంవత్సరాలు కావస్తున్నా, రాజ్యాంగం గట్టిగా నిర్దేశించినా, దేశం మొత్తంమీద అక్షరాస్యత అంతగా పెరగకపోవటం పెద్దలోపం.

4. అక్షరము, విద్య, బిక్ష....ప్రకృతులుకాగా, అక్కరము, విద్వే, దివ్యము....వికృతులు.

13. కవితా కన్యకగుణములు రసజ్ఞుడెరుగు

క. కవితా కన్యకగుణములు

కవికన్న రసజ్ఞు డెరుగు కవియే మెరుగున్?

భువిలో కన్యక గుణములు,

ధవుడెరుగునుగాక, కన్నతండ్రిమెరుగున్?

కవిత్వమునందు కన్యాత్వము ఆరోపితమైనది. అందుచే, అట్టి కవిత్వ కన్యక యొక్క, సౌందర్య, సాభాగ్యాది మంచి గుణములు, ఆ కవితా రసమునకు పరవశుడై అనందించు, రసజ్ఞ పాఠకునకే బాగుగా తెలియును. ఆ కవిత్వ మల్లిన కవికి మాత్రం కొంచెమే తెలుస్తుంది.

ఉవా : ముందుగా గమనించండి. కూతురి యొక్క సంభోగాది కర్మ లలోని ప్రాధికారమును అల్లుడు (అమె భర్త) తెలుసుకొనగలడు, గాని, కేవలము అమెకు జన్మనిచ్చిన తండ్రి కేమి తెలుస్తుంది? కన్యకా గుణ ములు తండ్రికంటె, అల్లునికే ఎక్కువగా తెలిసినట్లు, కవిత్వ గుణములు కూడ వ్రాసిన కవికంటె, రసజ్ఞ సారకునకే, ఎక్కువగా తెలియగలవని భావము.

14. మూఁగుం డెరుగునె? నత్కవి గూఢోక్తుల సారమెల్ల?

క. మూఁగుం డెరుగునె నత్కవి

గూఢోక్తుల సారమెల్ల, కోవిదుని వలెన్!

గాఢాలింగన సౌఖ్యము

ప్రేఢాంగన యెరుగుగాక, బాలేమెరుగున్?

ప్రేతకవి ప్రయోగించిన శబ్దశక్తుల, మాటలయొక్క అర్థమును, అంతస్సారమును, పండితుడు తెలుసుకొన్నట్లుగా, మూర్ఖుడు, అజ్ఞాని తెలుసుకొనగలడా? ఎట్లనగా-గాఢాశ్లేషములోని సుఖాన్ని, యువతియు ప్రేదయునగు వనిత అనుభవింపగలదుగాని, బాల్యావస్థలోనున్న చిన్నపిల్ల కేమి తెలుస్తుంది?

వి. ప్రేద=18 సంవత్సరాలు పైబడిన సంపూర్ణ యౌవనం గల స్త్రీ.

15. నవరస రసికుడె పెనిమిటి....

క. కవితా కన్యక కెందును

కవి జనకుడు, బట్టుదాది, గణుతింపంగా,

నవరస రసికుడే పెనిమిటి

అవివేకియే తోడబుట్టు వనవేమమ్మచా!

అన వేమ మాపాలా! ఎక్కడనైనను, కవితా కన్యకకు తండ్రి కవియే. పొగడ్తనట్టి బ్రతుకూ దాది, లేక ఉపమాతి వంటివాడు. ఇంకను బాగుగా పంగజేంచి చూచినచో నవ (9) రసాల నెరిగిన రసజ్ఞుడే భర్త. ఇక, కవిత్వ కన్యకకు అజ్ఞానియే తోడబుట్టినవాడు-అని కూడ తెలియ వలెను.

16. దేవునాన మున్ను దేశాని(న) కొక కవి

ఆ. దేవునాన మున్ను దేశాని(న) కొక కవి

యిప్పుడూర నూర నింట నింట

నేగు రార్గు రేడ్గు రెనమండ్రు తొమ్మండ్రు

పదుగురేసి కవులు పద్మనాభ!

సం. పనిరాని మూర్ఖులందరు నేమి కవులు, మహాకవులగుచున్నారని వెక్కననడి, సూరకవి, ఈ పద్యం చెప్పినాడని, కొందరనగా, ఇది అజ్ఞాత కర్తృక చున్నారు వేటూరి వారు.

పద్మనాభ! దేవుని మీద ప్రమాణం చేసి, చెప్తున్నాను. పూర్వం వెదికితే, ఒక్కొక్క దేశానికి, ఒక్కొక్క కవి దొరికేవాడేమో? కాని, నేటి పరిస్థితివేరు. ప్రతి గ్రామంలో, ప్రతి గృహంలో, ఒకరా? ఇద్దరా? కాదు, కాదు, 5,6,7,8,9 లేక పదిమంది కవులు కూడ సుట్టుకొని వస్తున్నారు సుమా? అని మూర్ఖకవుల నింద.

17. కాదేదీ కవిత కనర్హం ?

“తలుపు నొక్కేం, మారతి పక్కేం, గుర్రపు కల్లేం,
కాదేదీ కవిత కనర్హం? బొనాను శిల్ప మనర్హం !
అగ్గివుల్ల, కుక్కపిల్ల, నబ్బుబిళ్ళ (మొ॥వానినికూడ,)
హీనంగా చూడకు దేన్నీ, కవితామయమేనోయ్ అన్నీ”

లోకంలో, చివరికి, కవిత్వ వర్ణనకు పనికిరాని వస్తువంటూ ఏదీ లేదు. అగ్గివుల్ల, కుక్కపిల్ల, నబ్బుబిళ్ళ ...తలుపున వేసే ఇసుకగొలుసు, మారతి పట్టే పాత, గుర్రం నోటికి తగిలించే కల్లేం మొ॥ అన్నీ కవిత్వానికి పనికి వచ్చే వస్తువులే. బొనాను. నిజమే? కవితా శిల్పమంతో విలువగలది (అనర్హం). కనుకనే, దేనినీ తక్కువగా భావించరాదు. అన్నీ కవిత్వంలో అంతర్భూతాలౌతాయని భావించాలి - అని ఆధునిక కవులు - శ్రీశ్రీ మొ. వారి హెచ్చరిక.

ఈ విషయాన్ని, సంస్కృత లాక్షణికు లేనాదో గుర్తించి, “రచ్యం జగుప్సిత ముదార మథాపి నీచం....” శ్లోకంలో చర్చించారు.

ఒక కవితా వస్తువు అందమైనదే కావలెనను నియమం లేదు. అది ఏవగింపు గల్గించేదైనా, ఉదాత్తత లేవిది, హీనమైనదైనా.... చివరికి ఎట్టి దైనను, కవి, భావుక భావ్యమానమై....రసత్వాన్ని పొంది, రాజీస్తుం దన్నారు.

18. భువిలో హరిదాసుడైన బుణ్యమె దక్కున్

క. కవితా లక్షణ మెరుగని

అవివేకి వద్య(కబ్బ)మిచ్చి, అడుగుట కంటెన్,
చలిలెగొని, దండె గొనుకొని

భువిలో హరిదాసుడైన బుణ్యమె దక్కున్

కవిత్వ తత్త్వమును, లక్షణముల నెరిగినవారు కొందరుంటారు. కాని, ఆ కవితా లక్షణములను, మర్యాదలనేమీ తెలియని మూర్ఖునికి, ఒక పద్యాన్నో, ఒక కావ్యాన్నో ఇచ్చి, అర్థం చెప్పుమంటే ఏమని చెప్పగలడు? ఒకవేళ చచ్చిచెడి, ఏ కొద్దిగానో తెలుసుకొన్నా, అతడేమి వివరింపగలడు? కనుక, అట్టి వాని దగ్గరకు వెళ్ళటం, పద్యార్థం చెప్పుమని మని అడగటం కంటే దురదృష్టకర సంఘటన మరొకటి ఉండదు. కాబట్టి, అజ్ఞానులగు వారి దగ్గరకు వెళ్ళక, ఒక తంజుర (దండె = వాద్య విశేషము)ను, కొంచెం డబ్బు (చవిలె ఖర్చైనా, ఒక తంజుర కొనుక్కొని, నలుగురు చేరే ఒక మండపము, రచ్చబండ-చెట్టు-దగ్గరకోచేరి, హరిదాసై పాటలు పాడుకొంటే, కొంచెం పుణ్యమో, పురుషార్థమో వస్తుంది. కాబట్టి కవితా లక్షణ మెరిగి, గౌరవింపని వారి దరి జేరరాదని భావము.

19. మాటల నేర్వకున్న అవమానము, న్యూనము, మాన భంగమున్

ఉ. మాటలచేత దేవతలు మన్ననచేసి వరంబు లిచ్చెదర్,
మాటలచేత భూపతులు మన్ననచేసి ధనంబు లిచ్చెదర్
మాటలచేత కామినులు మన్ననచేసి సుఖంబు లిచ్చెదర్
మాటలనేర్వకున్న అవమానము, న్యూనము, మానభంగమున్

వి. మాట = పదము, వాక్యము, వార్త, సూక్తి, లోకోక్తి, ప్రతిజ్ఞ, కథ, ప్రార్థన....మొదలుగునవి.

మనం, మంచిమాటలతో, వాక్యాలతో ప్రార్థించిన, దేవతలుకూడ, తప్పక, గౌరవించి, వరాలిస్తారు. ఆ మంచి మాటలకు మెచ్చి, రాజులు ధనరాసులు కురిపిస్తారు. వాటిని మన్నించిన మహిళలు కూడ మహా సుఖాన్ని అందిస్తారు. కనుక, మంచి మాటలు నేర్చి, అర్థం చేసికొని,

చక్కగా వివరించటం కూడా అభ్యసించాలి. లేకున్నా, అగౌరవము, హీనత్వము, గర్వభంగము మొదలగునవి ఎన్నో కలుగ గలవు. కనుక, ప్రతి మానవుడు సూక్తులను, సుష్టుగా నేర్వవలెనని హెచ్చరిక.

20. చాటు పద్యమిలను చాలదా ? ఒక్కటి!

ఆ. నిక్కమైన మంచి నీలమొక్కటి చాలు
తళుకు బెళుకు రాళ్ళు తట్టడేల ?
చాటు పద్యమిలను చాలదా? ఒక్కటి !
విశ్వదాభిరామ విసుర వేమ!

తాత్కాలికముగా, తళుకు, బెళుకులతో తళతళలాడు, బుట్టెడు రాళ్ళను, నగలతో పొదుగుటకంటె, సత్యంగా, చక్కగా మన్న ఒక్క 'ఇంద్ర నీలమణి' వంటి దానిని పొదిగిన చాలును. ఎంతో అందంగా ఉంటుంది. అట్లే, నీ రసాలు, చమత్కార, వైచిత్ర్యాలు చేరని చెత్త పద్యాలను చాలా రచించుట కంటె, చమత్కారాన్ని చిందిస్తూ, సంతోషం గల్గించు, ఒక్క 'చాటు పద్యం' రచిస్తే చాలదా? అని వేమన కవి, వేయి విధాల హెచ్చరిస్తున్నాడు.

21. "కలి ముదిరిన కొలది వింత గతులన్ చెలగున్"

క. తొలినాళుల పద్యార్థము
తెలియనిచో పాఠకునిది తెలియమి, ఈనా
ళుల వ్రాసిన కవిదోషము - కలిముదిరిన ...

వి. ఈ చాటు పద్యం, కవిసమాఖ్య విశ్వనాథ సత్యనారాయణ గారిది. చాలామంది దీన్ని సభల్లో చదివి, సాగదీస్తారు.

పూర్వం, ఆయా పద్యాలను, చదివి అర్థాలు అన్వయించి చెప్పలేక పోవడాన్ని, పాఠకుని ప్రమాదంగా, తప్పుగా భావించేవారు. పాఠకులు

కూడా, తమ దురదృష్టాన్ని నిందించుకొనేవారు. ఇక, ఈనాడో, ఆ పద్యం అర్థం కాకపోతే, దానిని వ్రాసిన కవిదే తప్పు. ప్రజల కర్తవ్యమేమిటట్లు వ్రాయాలిగాని, అర్థం కాకుండా వ్యర్థంగా వ్రాయటం కవిది తప్పా? తప్పున్నరా అంటారు నేటివారు. అవును, నిజమే? వారినేమనగలం? కలికాలం ముదిరిన కొరిది, ఇలాంటివిపరీతాలైన పదప బుద్ధులు, వింత పోకడలు పెరుగుతూనే ఉంటాయి సుమా? అని, శ్రీ వి. స. గారి విసురు.

22. సంస్కృతము కన్న తెలుగు కష్టంబు హెచ్చు.

తే. తెలుగు తెలుగని యద్దాన దిగుటెకాని,
సంస్కృతముకన్న దాన కష్టంబు హెచ్చు
సంస్కృతమునకు ఒక పరిశ్రమము చాలు
తెలుగునకు సంస్కృత జ్ఞాన మలవడ వలె,

చాలామంది తెలుగు సులభమని, దానిలో పాండిత్యానికై ప్రయత్నిస్తారు. కాని వాస్తవాన్ని వాచిస్తే, సంస్కృతము కంటే, తెలుగులోనే పాండిత్య ప్రకర్ష సంపాదన కష్టతరము. వీరిన - సంస్కృత ప్రావీణ్యానికి, ఒక్క సంస్కృత భాషాభ్యాసం చాలు. వారికి తెలుగు భాషతో, అంతగా అవసరముండదు. కాని, తెలుగులో పాండిత్య ప్రకర్షకు మాత్రం, ఈ తెలుగుతో పాటు, సంస్కృత భాషా పరిశ్రమ కూడ తప్పని సరి. కనుక, తెలుగు కంటే, సంస్కృతాభ్యాసమే సులభమని, తిరుపతి వేంకట కవుల కథనం, తీర్పు.

23. “సర్వసమ్మతిని గూర్చు కావ్యము” - అటపాటలే?

మాటలు మాత్రమా! కవిత? మానసమందున వేడిలేని ఆ-
రాటము, శబ్ద గుంభనము రంజిల కుండిన - అత్తలేని పో-

కూటము, కావ్యకృష్ణులు రమ్యమటంచనకున్న రాతితో-
కూటము, నర్వనమ్మతిని గూర్చెడు కావ్యము-ఆటపాటలే?

ఏవో ఆలవోకగా, అసంబద్ధంగా, కులాసాగా కబుర్లు చెప్పు
కొన్నట్లు, కావ్యం లేక కవిత్వం వ్రాయటం అంత సామాన్యమా? అంద
రికీ అంత తేలికగా అయ్యే పనియా? కాదు, కాదు. ఆ కవిత్వ రచన,
జ్వరం రాకుండానే, మనస్సుతో, వేడిని, నంతాపాన్ని, సంతరిస్తుంది.
దానిలోని సవరి కూర్పు, రీతి, సరిగా లేకున్నచో, అది అత్తలేని పోరా
టం వంటిది. దాన్ని పఠించిన కవి పండితులు “రమణీయంగా ఉన్నది”
అని తృప్తిపడి చెప్పక పోయినచో, అది రాతితో కొట్టిన సమ్మెట పోట
గును. కనుక, అట్లు గాకుండా జాగ్రత్తగా వ్రాయబడిన కావ్యమే, అంద
రికి అంగీకార యోగ్యమై, ఆనందానికి ఆలవారి మవుతుంది. అట్టి మహా
కావ్యం వ్రాయటం, ఆటలు, పాటల వలె అంత తేలికగా ఉంటుందా ?
ఉండదు గనుక, కవి జాగ్రత్తపడి, అలా వ్రాస్తే, దానిని పాఠకులు
పఠించి అర్థం చేసుకుని, ఆనందించాలని భావన.

24. ‘శుంతయయ్యెనా తప్పులు పట్టు....’

ఉ. గొప్ప కవీంద్రుడై న వినగోరు కవిత్వము, శోచినంతలో
తప్పును తప్పునొప్పు, నిరసింపక దిద్దును, శుంతయయ్యెనా
తప్పులు పట్టు, యుక్తి పెడదారికిదీయు, ‘గరాను’, దాని దా
ద్రిప్పుట బెట్టు, వాని తలదీయ, నదాశివ! నద్దురుప్రభా!

నదాశివ! నద్దురువర్యా! దేశంలో గొప్పగొప్ప కవీశ్వరు లెందరో,
ఇతరుల కవిత్వాన్ని, దానిలోని ఇంపుసొంపులను వినాలని, కోరుకొంటూ
ఉంటారు. విన్న తర్వాత వానిలోని మంచిచెడ్డలను, అర్థానర్థాలను తనకు
తోచినట్లు స్పష్టంగా, తెల్పుతారు. తిరస్కరింపక, చొరవ తీసుకొని,
ఇక్కడ ఇది ఇలా ఉంటే బాగుంటుందని, దిద్దిచెప్పుతారు. ఇక. సరిగా,

చదువురాని మూర్ఖు (గరాను)డు, దుష్టుడనై నచో, వెదకి, వెదకి, ఆ కవి త్వంలోని ఒప్పులను విడచి, తప్పులను, మాత్రమే పట్టుకొంటాడు. విడచి పెట్టక వానిలోని మాటలకు, విపరీతార్థాలు, పెదర్థాలు తీసి, క్రూరత్వం, గర్వం కూడ ప్రదర్శిస్తాడు. వాని తస్పదియ్య! అట్టివారి తలకాయ తీసి వేసినా తప్పులేదు సుమా!

25. 'చెడనిది పద్యం బొకటియె!'

క. గుడికూలును, నుయివూడును

వడినీళ్ళను చెరువుతెగును, వనమును ఖిలమనా,

'చెడనిది పద్యం బొకటియె'

కుడియెడమల కీర్తిగన్న గువ్వలచెన్నా!

ఇటు, అటు అనక, అన్ని దిక్కుల, దానధర్మాదులతో కీర్తిని వ్యాపింపజేసు కొన్న చెన్నప్పగారూ? సప్తసంతానాలతో సంబరపడాలని, దాతలెందరో గుళ్ళను, గోపురాలను, నూతులను, చెరువులను, ఉద్యానవనాలను ఏర్పించి, భ్యాతిని గడిస్తారు. కాని, ఇవన్నీ, కొద్దికాలానికే నాశనమై పోతాయి. తరువాత బాగుచేయించేవాడుండరు.

ఇక చెడనిది, నాశనం కానిది ఏదంటే, నత్కవి యొక్క పద్య మొక్కటియే. కనుక అట్టి, చమత్కృతి మ త్పద్యాలను, తత్కర్తలగు మహాకవి పండితుల నాదరించి, పోషించి, వారికావ్యాల అంకితము గొనినను, వాని ముద్రణకు సాయం చేసినను, దాతల యొక్క కీర్తి లోకంలో చిరస్థాయిగ నుండునని భావము.

నన్నయాది మహాకవుల కాలంలో, నాటుకలాలు, పత్రాలుకూడ రేకపోయినను, చమత్కార, వైచిత్ర్య, వైభవాలను చిందించేవారి పద్యాలు తాత్కాలికములు కాక, నేటికీ సుస్థిరములై యున్నవి. ఆ కవుల, వారి కావ్యాలను అంకితము పొంది పోషించిన దాతల, పోషకుల కీర్తిప్రతిష్ఠలు

కూడా నిర్మియిన్నవి, అవి నేటికే గాక, ఏ నాటికి చిరస్థాయులు కాగలని భావము.

28. "వడగళ్ళ కట్టవడునా గుడి"

క. అడుగ దగువారి నడుగక
బడుగుల నడుగంగ లేమి బాపంగలరా?
వడగళ్ళ కట్టవడునా
గుడి? రాళ్ళను కట్టకున్న గువ్వలచెన్నా!

ఎవరైనా, ఇచ్చెడి, ఇవ్వంగల దాతల నడిగితే దానం చేస్తారుగాని, చేతిలో గవ్వకూడ లేని ఏద్రాసులను, బక్కవారి నడిగితే ఏమీ ఇస్తారు? వారు యాచకుల దారిద్ర్యాన్ని పోగొట్టగలరా? ఏలయినగా, ఒక గుడి కట్టవలెనంటే, గట్టి ఇటుక, కొండ, కాళిరాళ్ళతో కట్టవలెను గాని, వాన కురియునప్పుడు, గడ్డగట్టి, రాళ్ళవలె పడుచున్న మంచు వడగళ్లకూడ, వాళ్ళవలెనున్నవి గదా అని, వానితో దేవాలయ నిర్మాణము సౌధ్య పడు తుందా? అవి నీళ్ళు గార్చి విప్పలమైనట్లు, ఇవ్వగల, ఇప్పించంగల దాన బుద్ధి గల, వదాన్యులనే యాచించవలెను.

ఒకప్పుడాదాత సమయానికి లేక, ఇవ్వకపోయినను నష్టంలేదు. బాధపడము. అట్లుగాక, ఒకప్పుడు నీచుని, పిసినిగొట్టును యాచించి, కోరిన కోర్కె దీర్చుకొన్నను, అది ప్రక్కలో బల్లెమువలె బాధపెట్టుచునే ఉంటుంది. కనుకనే, కాళిదాస మహాకవి "యాచ్ఛా, మోమా వర మధిగుజే నాథమే లబ్ధికామా" అని నుడివెను.

అనగా - ఒకప్పుడు గొప్పవారి నడిగి లేదనిపించుకొన్నను, నష్టము లేదుగాని. అధముడగు నీచునడిగి, కోర్కె దీర్చుకొన్నను లాభం లేదని, కనుక, వదాన్యశేఖరులనే వందించి, లబ్ధికాములై సుఖించాలని భావం.

27. రొయ్యకు లేదా? బారెడు మీసము.

క, ఇయ్యగ, ఇప్పింకగల
అయ్యలకే కాని, మీస మందరికేలా?
రొయ్యకు లేదా బారెడు
కయ్యమునకు, కుందవరపు కవిచౌడప్ప!

‘మీసము’ అనునది పొరుషమునకు, మగవాడికి మాన్యచిహ్నము. అట్టి మీసము, తాను స్వయంగా దానధర్మాలు చేయగలవానికివి, అట్లే ఇతరులకు కూడా చెప్పి, వారిచే దానధర్మ పుణ్యకార్యాలు పొరుషంతో చేయింపగల వారికి మాత్రమే ఉండవలెను. అంత మాత్రం కూడా చేయని చేయించలేని వారికి, లోభులకు మీసములుండియు ఏమి ప్రయోజనము? ‘రొయ్య’ అని పిలువబడే ఒకరకం చేపవంటి దానికి, తెగబారెడు మీసము ఉన్నది? అది పోట్లాడుటకు తప్పితే, ఇక దేనికి పనికిరాదు. కనుక దాన ధర్మాదులు చేసి, చేయించు సామర్థ్యము, పొరుషము గలవారికే మీస ముండవలెను, కాని, ఇతరులకు ఉండరాదని, కవి చౌడప్ప భావము.

28. కవులిల దానపాత్రులయి గౌరవమందుట చూడచిత్రమా!
అవగత శబ్దశాస్త్రచయ్యలై న మహాత్ములు పండితోత్తముల్
భువన తలంబునం దధికపూజ్యులు, వారలటుండ, కూటికై
నవనవకల్పనావిధి చణత్వము దోవ, నబద్ధమాడు, నీ-
కవులిల దానపాత్రులయి గౌరవమందుట చూడచిత్రమా !

కొందరు కుకవులు, కవులనబడుచూ, దానానికి అర్హతను సంపాదించటం, గౌరవింపబడటం చూస్తే, కొందరికి చిత్రంగా తోస్తోందట! ఎవరా కవులు? అనగా, సాహిత్య, ఛందోవ్యాకరణాది సర్వశాస్త్రాలను ఎంతో కష్టపడి, నియమనిష్ఠలతో సద్గురువులనారాధించి, చదివి, పంట

బట్టించుకొన్న, మహానుభావులగు, శ్రేష్ఠపండితులు, పరోపకారపరాయణులయినవారు, భూలోకంలో, సర్వవిధాల గౌరవింపబడి, పేరింపదగినవారనటంలో, మాకేమీ అవ్యంతరంలేదు. వారు సర్వదా, సర్వథా సంపూజ్యులే. వారినలా వదలండి.

అట్లుగాక, పూర్వకాస్త్రాదుల పరిచయంకూడలేక, 'పాతొకరోత', 'భాందస'మనీ, క్రొత్తొక వింత-గొప్ప' అనీ, చెప్పుచూ, వారేవో విత్య నూతన కల్పనలు చేస్తున్నారని, ఇతరు లనుకొనేటట్లు నటిస్తూ, కూటి కోసం కోటి అబద్ధాలు చెప్పి- నమ్మింపజూచు 'కుకవులు' (చెడ్డ-దుష్ట-కవులు) కూడ, కొందరు దానార్తులై, మర్యాదలను, మన్ననలను పొందటము చూస్తే, కొందరికి చిత్రంగా కన్నడుతోందట! (మీరేమంటారు?)

వి. 'పాత రోత, కొత్త వింత' అనటం రెండూకూడ సరియైనవి కావు, ఒకప్పుడు వానిలో ఒకటి, లేక రెండు కూడ సమంజసాలు కావచ్చు. భిన్నాభిప్రాయాలు రోకంలో కావలసినన్ని కాపురం చేస్తున్నాయి. అంత మాత్రాన, పోరాటాలకు ఆరాటపడటం ఆచరణీయంకాదు. సత్పురుషులైన వారు ఆ రెండింటిని బాగుగా పరిశీలించి, మంచివానిని మన్నించాలి. కేవలం 'విస్పన్న చెప్పినదే వేద'మని, వల్లెవేయక, స్వబుద్ధితో విశ్చయించుకొనక అన్ధానుకరణచేస్తే 'మూర్ఖు'లంటారు. కనుక, 'పాతకొత్తల మేలి కలయిక మంచిది' అని గ్రహింపవలెను.

29. 'కుల జయ జాయ'-పెరకోమలి మాయయ కాక జాయయే?
పలుమరు శాస్త్రముల్ చదివిపండితుడై, యజురాణిసత్కృపా ఫలమును గాంచి, తా రసము బాగుగ జెప్పవలంతి యైనవా డిల'కవి',లాతివాడు'కవి'యే యనిచెప్పగనొప్పు, 'జాయ' నా 'కులజ'యజాయగాని, పెరకోమలి 'మాయ-య' కాక, జాయయే!

ఒకటికి నాలుగొక్క శాస్త్రాలను చదివి, చర్చించి, వంటబట్టించుకొని, సరస్వతీదేవి కరుణాకటాక్షమునుగాంచి, సాహిత్యంలోని సారస్యాన్ని, స్వారస్యాన్ని కూడ, చక్కగ, చిక్కగ, వింగడించి, చెప్పగల సమర్థుడే లోకంలో సరియైన కవి' అని చెప్పదగినవాడు సుమా! అట్లు, శాస్త్రపరిచయంలేని మూర్ఖుని, 'కపి' (=కోతి) అనుటయే మంచిది. లోకంలో భార్య (జాయ) అనగా, సత్కులమునబుట్టి, సకలసద్గుణవతియైన పతి వ్రతయే 'జాయ' అనదగునుకాని, తద్విషరీత గుణములుగల 'వేశ్య, ఉంపుడుకత్తె' మొదలైన వారెంతటి పారైనను, 'జాయ' అనబడటానికి అర్హులౌతారా? కారు ! కాజారరు ! అయితే, మరేమౌతారు? ఉత్త 'మాయ'లు, మోసగత్తెలు మాత్రమే సుమా!

వి. కనుక, నర్వశాస్త్రాధ్యయనం చేసి, సరస్వతీ కటాక్షంతో. సాహిత్యసారస్యాన్ని సర్వజనులకు సమర్పించేవాడే 'కవి' అని భావం.

30. 'కమ్మని గ్రంథం విచ్చిన-కొమ్మని ఈయరె అర్థము'

క. కమ్మని గ్రంథం బొక్కటి

ఇమ్ముగ వన్మపతికైన కృతి ఇచ్చిన, కై-

కొమ్మని ఈయరె అర్థం? - బిమ్మహి దున్నంగనేల?

బిమ్మ హి దున్నంగనేల? ఇట్టి మహాత్ముల్ ||

సం. పోతన మహాకవి హాళికుడు. (రైతు) "మడిదున్నుకు బ్రతుక వచ్చు" ననుకొన్న నిరాదంబరుడు. రైతుబిడ్డ. పూర్వమొక కావ్యాన్ని నరాంకితం చేసినా, తర్వాత 'భాగవత' గ్రంథాన్ని నరునికంకితం చేయ రాదన్న నిశ్చితాభిప్రాయం కల్గినవాడు. అతని బావమరిది(?) శ్రీనాథడు తన కావ్యాలను నరాంకితంచేసి, దీనారటంకాలతో తీర్థమాడిన....కవిసార్వభౌముడు. అతడి పద్యాన్ని దరిద్రదామోదరుడగు పోతన్నకు బోధించినా డంటారు కొందరు.

బావా! నీ కమ్మని కావ్యాన్నొకదానిని, ఇంపుగా, ఏరాజునకైనా అంకితమిస్తే, అతడు కావలసినంత ధనాన్ని తీసుకోమని చెప్పి ఇస్తాడు గదా! మహానుభావుడవైన, నీ ఈమడి దున్నుకు బ్రతుకు నికృష్ట జీవితమేల? నా మాటను మన్నించి అంకితమిమ్ము.

వి. 1. కాని, సహజ పాండిత్యుడగు పోతన, ఆ కావ్యాన్ని ఆ కటికై కావిపోయి, అల్ల కర్ణాటకిరాట కీచకులకమ్మలేదు.

2. నేడు రాజులు లేరు కనుక, దానశీలురు, వదాన్యులు, ధనవంతులు, ప్రజానాయకులు, ప్రజాప్రతినిధులు.... మొదలగువారని భావింపవలెను.

31. 'రసికులై నవారు రమణులకు-వంగుటెల్ల ధర్మవర్తనంబె?'

ఆ. రసికులై నవారు రమణుల కొకవేళ

వంగుటెల్ల ధర్మవర్తనంబు,

ఈ రసమున విల్లు నారికి లొంగదా?

చిత్తజాతరూప! సింగభూప!

సం ఒకప్పుడు సింగభూపాలు నాశ్రయించిన, పోతరాజే, ఈ పద్యాన్ని పల్కినట్లు, 'సమగ్రాంధసాహిత్య'కర్త శ్రీ ఆరుద్ర, అర్థంగా చెప్పినారు.

ఏదైనా, తప్పనిసరిగా, ఒకానొక సమయంలో, రసజ్ఞులేఖరులైన వారు, తమ ప్రియురాండ్రగు రమణులకు లొంగి, ప్రవర్తిస్తే, అది 'అధర్మ'మని ఆరడిపెట్టరాదు. అది ఒకప్పుడు ధర్మప్రవర్తనమే అవుతుంది, ఎట్లనగా, ఒకప్పుడు. ఈరసం(అసూయ ఈర్ష్య)తో ధనస్సు 'నారి'కి (అల్లెత్రాటికి) లొంగి, వంగిపోవటంలేదా?

వి. 1. శ్రీ పురుషులకు సమాన స్వాతంత్ర్యమంటున్న ఈనాటిది గాదీ పద్యం. పురుషాధికాహంకారాలను పూర్తిగా చాటుతున్న ఆనాటిదీ పద్యం. అయితే “క్రాంతి(త్రి)” దర్శియగు కవి, భవిష్యత్తును భవ్యంగా ఊహించి, భావితరాలవారు, పనితల వాగ్స్వతంత్ర్యాదుల నడ్డుకొనరాదని, వ్యంగ్యంగా, అన్యపదేశంగా, శ్లేషతో, చమత్కరించినాడు.

2. ఇక్కడ కవి ‘ధర్మ, నారి’ శబ్దాలను అప్రయత్నంగానేకావచ్చు, నానార్థసంశ్రయ శ్లేషతో వాదినాడు. ధర్మము=న్యాయము, సామ్యము, సత్సంగము, “విల్లు”, నారి=‘అల్లెత్రాడు’, ‘శ్రీ’. ధర్మ=ధనుస్సు (విల్లు) ఎంత గొప్పదైనను, అల్లెత్రాటికి (నారికి) లొంగివంగటంలేదా? ‘అది’ ‘ధర్మవర్తనంబు’ (వింటినడక వంటిది) కావచ్చునని, కవిశ్లేషతో సమర్థించుచున్నాడు. ఎట్లన, ఒకప్పుడు, విల్లు (ధర్మము) నారికి (అల్లెత్రాటికి) లొంగి, వంగటంలేదా అని, ధర్మ, నారి, శబ్దాలను నానార్థశ్లేషతో చెప్పటంతో, అట్లు వంగుటలో, న్యాయము. సామ్యమును సంభవింపగలదు. అది ‘వింటి’ నడవడిక వంటిది సుమా! అని గ్రహించిన, న్యాయము, సామ్యము సంభవింపగలదు.

32. ‘సర్వసమ్మతిని గూర్చు కావ్యము’-ఆటపాటలే? మాటలు మాత్రమా! కవిత? మానసమందున వేడిలేని ఆ రాటము, శబ్దగుంభనము రంజింపుకుండిన అత్తలేని పోరాటము, కావ్యకృద్వరులు రమ్యమటంచనకున్న రాతితో కూటము, సర్వసమ్మతిని గూర్చును కావ్యము-ఆటపాటలే?

ఏవో కబుర్లు చెప్పినట్లు, కావ్యంలేక కవిత్యం వ్రాయడం సామాన్యమా? అందరికో, అంతతేలికగా అయ్యేపనియా? కాదు, కాదు, అది, జ్వరం లేకుండానే, మనస్సులో వేడివి, సంతాపాన్ని కలిగిస్తుంది సుమా?

ఇంకా దానిలోని పదాల కూర్పు, రీతి సరిగా లేకున్నచో, అది, అత్త లేని ఆరడిని, పోట్లాటను గలిగిస్తుంది. పఠించిన కవి పండితులు రమణీయమైనది అని చెప్పుకపోయినచో, అది రాతితో కొట్టినట్లు సమ్మెట పోటాతుంది. ఇట్లు గాకుండ వ్రాయబడిన కావ్యమే, అందరికి అంగీకార యోగ్యమై, అనందానికి ఆలవాలమౌతుంది.

అట్టి మహా కావ్యం వ్రాయటం, ఆటలు, పాటలనలె అంత తేలికగా ఉంటుందా? ఉండనే ఉండదు గనుక, జాగ్రతగా కవి వ్రాస్తే, పాఠకులు దానిని చదివి, అర్థం చేసుకొని, ఆనందించాలని భావన.

333. 'ఖండిత మాడినన్ మిగుల దండమె వచ్చును' వండడివాని, నత్కవిని, వైద్యుని, మంత్రిని, మంత్రశాదినిన్ కొండము చెప్పునాని, రిపుగూడినవాని, ధనేశునిన్, ధరామండలమేలువాని, తన మర్మమెరింగిన వానితో, వెనక్ ఖండిత మాడినన్ మిగులదండమెవచ్చును నెంతవారికిన్॥

ఒక్కొక్కపుడు కొందరితో కచ్చితముగ మాట్లాడినచో, అది దండుగను, శిక్షను కూడ కల్పింపవచ్చును. నిజమాడుట విష్ణురమగును. కనుక, వంటవాడు, మంచి కవి, డాక్టరు, మంత్రి, మంత్రా లచ్చరించు వాడు, చాడీలు చెప్పువాడు, తన శత్రువులతో చేయి కలిపినవాడు, మిక్కిలి ధనం గలవాడు, భూమండలాన్ని పాలించురాజు, తన రహస్యము(గుట్టు) ల నెరిగినవాడు-మొదలగు వారితో, తొందరపడి, నిజమును కూడ కచ్చితముగ, తెగగొట్టినట్లు చెప్పి మాట్లాడినచో, తామెంత గొప్పవారైనను, వారికి తప్పకుండా, దండుగ, శిక్షకూడ సంభవింపవచ్చును. కనుక, జాగ్రత్తగ ఆలోచించి, మాట్లాడవలెనని భావము

N.B. ఈ పద్యం చా. ప. మంజరి, చా. రత్నాకర, రత్నావళి లందును గలదు.

34. 'మహా దరిద్రము గాల్చువాడొకడు పుట్టకపోయె!
నక్కటా!

నరుడడువాడు ఖాండవ వనంబు వృథాదహనంబు చేసె, వా
నగవరుడైన ఆపవననందను డూరక లంకగాల్చె, ఆ
హరుడు వురంబులార్చెనన, అంతియెగాని, 'మహాదరిద్ర వి-
స్ఫురణను గాల్చువాడొకడు భూమిజనింపకపోయెనక్కటా!'

పూర్వం ఎందరో మహానుభావులు పుట్టి, ఎన్నో ఘనకార్యాలు
సాదించినారు. ఉదా: 1. అర్జునుడు (నరుడు) ఒక్క ఆగ్నిదేవుని అజీర్ణ-
రోగాన్ని పోగొట్టుటకు, వనమూలికలతో వర్షిల్లుచున్న 'భాండవ'మను అర
ణ్యాన్ని కాల్చి, బూడిద చేసినాడు 2. మరొకసారి వనరుడైన (కోతి)
వాయుపుత్రుడు హనుమంతుడు 'నగరీష లంకా'.... (పట్టణాలలో లంకా
నగరము మిగుల గొప్ప అందమైనది)గా ప్రసిద్ధిగాంచిన 'లంకానగరా'న్ని
భస్మీకరించాడు. అట్లే, ఆ ముక్కంటి (శివుడు) కూడ, త్రిపురారుసుల
యొక్క మూడు సుందర నగరాలను బూడిదగా మార్చి వేశాడు. ఇవన్నీ
విజయే! వీరందరు, కొందరు వ్యక్తులకు, కొన్ని సంఘాలకు సాయంచేయ
టానికే, పైవాని నన్నిటిని వ్యర్థంగా కాల్చి, బూడిద చేశారు. కాని, ప్రపం
చంలోని దరిద్ర నారాయణులగు ప్రజలనందరినీ, ఎన్నోచోట్ల, ఎన్నో
యుగాలుగా, ఎన్నో విధాలుగా బాధించే, ఆ మహాదరిద్ర దేవత యొక్క
విజృంభణను మాత్రం అడ్డుకొని, దానిని బూడిద బుగ్గిచేసే, నాథుడొక్కడు
కూడ, భూమిలో పుట్టకపోవడం, చాల అశ్చర్యంగా ఉన్నది. కొద్దిమందికి
చేసిన నేవకంటె, ఎక్కువమంది ప్రజలకు చేసిన సాయం ప్రకృష్టమై,
సార్థకతను సాధించుకొంటుంది సుమా! - అని భావం.

35. 'ఐంద్రజాలిక శక్తిని దెలియు డీ భావవిదులు'

సార్వభౌమునినై న నన్నాసిగా జేయు,
 జోగినై నను మహా భోగి జేయు,
 తలక్రిందుగనె పర్వతము లెక్కగా జేయు,
 వారాళి మోకాలి బంటి జేయు,
 వినువీధి నవలీల విహరింపగా జేయు,
 సింగంబుపై స్వారిచేయు జేయు,
 భగ భగమను నగ్ని దిగ్మింగగా జేయు,
 అల చందమామ ముద్దాడ జేయు,

బొందితోడనె స్వర్గంబు పొంద జేయు
 నవ్వులో నేర్పు, నేడ్పులో నవ్వజేయు
 ఐంద్రజాలికశక్తిగా నొనరునట్టి
 రమ్యమగుదాని దెలియుడి భావవిదులు

N. B. ఈ పద్యంలోని ప్రశ్నలకు ప్రత్యుత్తరమైనది 'కల' (స్వప్నము).

సాధారణంగా 'కల'లో కన్నది ఇలలో జరుగవచ్చు, జరుగక పోవచ్చు. కాని, ఆ 'కల' మాత్రం మనలను, పరి పరి విధాల ప్రజలను పరివింపజేస్తుందనుటమాత్రం నిజము. ఎట్లనగా-ఆ స్వప్నం, అందరికి, ఒక గొప్ప చక్రవర్తిని ఏమీలేని 'సన్నాసి'ని, బికారిగాచేసి చూపిస్తుంది. సర్వ సంగ పరిత్యాగియగు యోగినై నను, సర్వ సౌఖ్యముల ననుభవింపజేసి, మహా భోగిగా మలచి చూపిస్తుంది. తలక్రిందుగా చూపి, పర్వతాన్ని ఎక్కిస్తుంది.

అంతులేని రోతుగల నముద్రాన్ని ('వారాశి'ని) అడుగు రోతు న్నట్లు తక్కువగా ప్రదర్శింపజేస్తుంది. ఆ కాశంలో సులభంగా విహారం చేయిస్తుంది. క్రూర సింహంపై స్వారి చేయిస్తుంది. కణ కణ మండు చున్న విప్పును మ్రింగింప జేస్తుంది. ఆ ప్రసిద్ధ చంద్రుని దరిజేర్చి, ముద్దాడింపజేస్తుంది. ప్రాణమున్న దేహంతోనే స్వర్గానికి చేరుస్తుంది. నవ్వులో ఏడుపును, ఏడ్చునప్పుడు నవ్వును చూపి, నాట్యమాడిస్తుంది.

ఇట్లనేక విచిత్ర విషయాలను, ఇలలో జరుగని వానిని, గారడీ వాని మాదిరిగా, తాత్కాలికంగా రమ్యంగా చూపించు శక్తిగలది, ఆ ఆ 'కల' యే సుమా ! మొత్తం మీద, గారడీవాడు గమ్మత్తుగా క్షణకాలం చూపినట్లు, కలకూడ, ఉన్న దానినిలేనట్లు, లేనిదానిని, ఉన్నట్లు చూపించి, ఈ 'కల' మానవుని విచిత్రంగా భ్రమింపజేస్తుంది సుమా ! అని భావం.

౩౪. 'అది పంక్త్యక్షరాల్ ప్రత్యుత్తరాలు'

పద్మనాభుని ప్రక్క బాయని దెవ్వరు?

వంక్తి ముఖుండేపె బలిమి గూడె?

భాగీరథుండేమి పాటించి తెచ్చెను?

భావజ జనకుని పానుపేది ?

గ్రహ రాజసూనుని ఘనమైన పేతేమి?

మహిలోన భూపతి మన్న నేమి ?

ముత్యమేకారైలో ముందు జన్మించును?

సోమకు నేమియై స్వామి దునిమె ?

అన్నిటికి జూడ మూడేసి అక్షరములు

అదిపంక్తిని జూచిన నలరుచుండు

అట్టి శ్రీరంగనాయకు డనుదినంబు
మనల కరుణావిధేయుడై మనుచుచుండు.

N. B. తెలంగాణా వాసి యగు శ్రీ వాపిసెట్టి సీతారామ కవి, చిత్ర కవీశ్వరుడు. అతడు, తన పద్యాలలో, ఆ ప్రాంతంలోని దేవుళ్ళనే గాక, వాల్మీకి, వ్యాస, కాళిదాసాది కవీంద్రులను కూడ పేర్కొని, పాండి త్యంతోపాటు, చమత్కార, శైలులను కూడ, చెన్నారజేసినాడు. అతని కొన్ని ప్రశంసార్థ పద్యాలను, మూడక్షరాల ప్రత్యుత్తరాలను కూడ, పరిశీలించి, పాఠకులు నిగును నిర్ధారించండి.

- ప్ర 1. పద్మనాభుని (విష్ణుని) పానుపుచు విడువని దెవతె? ఉ. 'శ్రీలక్ష్మి' (పద్మ)
2. రావణుడు (పంక్తి=దళ) బలాత్కరించి, ఎవతెతో రమించెను ? ఉ. 'రంభ'తో.
3. భగీరథుడు తపస్సుచేసి, దేనిని సాధించెను? ఉ. 'గంగ'ను (భాగీరథిని).
4. మన్మథుని తండ్రి విష్ణువు యొక్క పక్క వీది? ఉ. 'నాగము' (ఆదిశేషుడు)
5. గ్రహాధిపతి యగు సూర్యుని కొడుకు గొప్పపేరేమి ? ఉ. 'యముడు'.
6. భువిలో భూపతికి గౌరవమిచ్చునదేది? ఉ. 'కరుణ' (దయ)
7. మంచి ముత్యము ఏ కార్తెలో మొదట వుట్టును? ఉ. 'స్వాతిని'
8. విష్ణువు ఏ అవకారమెత్తి సోమకాసురుని చంపెను? ఉ. 'మీనమై' (చేపయై)

1. ప్రతి ప్రత్యుత్తరంలోను మూడక్షరాలున్నవి. ఆ ప్రత్యుత్తరాల మొదటి అక్షరాలన్నిటిని వరుసగా కలుపగా వచ్చిన 'శ్రీరంగ నాయక స్వామి' మనలను దయతో రక్షించుగాక!

2. కొన్ని చరణాల ఆద్యక్షరాలు (పద్య, పంక్తి....) ప్రత్యుత్తర సూచకములగుట విశేషాంతరము.

37. నడిమి యక్షరాల్ ప్రత్యుత్తరాలు

పొంచుండి రాముడు శ్రుంచెను దేనిని ?

శంభుండు గప్పిన శాలువేది ?

పూతనయై వచ్చి పొలియించె నెవ్వరి ?

పెద్దరాతికి మారుపేరదేది ?

చందురు డేతీసు ముందుగా గనిపించు ?

జలజాక్షు చక్రమే చలువ నుండు ?

ఫాలాక్షుతనయుని పక్షివాహన మేది ?

హరి యేమియై పురా లవని గూల్చె ?

అన్నిటికి జూడ మూడేసి అక్షరములు

నడిమి మాత్రల యందున నలరునట్టి

తిరుమలేశుండు నెప్పుడు స్థిరముతోడ

మనల కరుణావిధేయుడై మనుచునుండు

ప్ర. 1. దొంగవాటుగా దాగి, రాముడు దేనిని చంపెను? ఉ. కోతిని (వారిని)

2. శివుడు కప్పుకొన్న చర్మము (శాలువా) ఏది? ఉ. (గజాసుర) చర్మము.

3. 'పూతన,యను రాక్షసి పొలిచ్చి ఎవరిని చంపెను? ఉ. (గొల్లవారి) బొర్ర.

4. పెద్ద బండరాతికి మరొక పేరేమి ? ఉ. గ్రావేంద్రం (గ్రావా+ఇంద్రం)

5. చందమామ మొదట ఏవిధంగా కన్పిస్తుంది? ఉ. వంకర

6. విష్ణుచక్ర మెట్లుండును? ఉ. వట్టము (గుండ్రంగా)

7. ముక్కంటి కొడుకగు కుమారస్వామి పక్షివాహనమేది ?
ఉ. నేమలి

8. విష్ణువు భువిలో ఏ రూపమున త్రిపురముల దహించెను?

ఉ. బాణమై. కవి కాంక్షించినట్లు, ప్రత్యుత్తరాలన్నింటిలోను
మూడేసి అక్షరాలున్నవి. ఈ ప్రత్యుత్తరాల మధ్యాక్షరాలను వరు
సగా కలుపగా వచ్చిన 'తిర్మలి వేంకటమణి'స్వామి మనల నంద
రిని, స్థిరంగా పోషించి, రక్షించునుగాక,

వి. దీనికి ముందున్న పద్యంబో, మొదట అక్షరాలను మాత్రమే
కలుపగా, ఇక్కడ మధ్యాక్షరాలు కలుపబడినవి.

38. తల్లకిందాచు పేరులు తనరుచుండు

వాలి సుగ్రీవుల వైర మేగతి గల్గె?

మందర యెవరితో పొందజెప్పె?

కొంకక హనుమదు లంక నేమిట గాల్చె?

కోరి కయ్యము నొడగూర్చు నెవడు?

ఇన సుతాగ్రజు జీరి యిలఁగూల్చు మృగమేది?

మర్యోధనుం డెవరితోడ గూలె?

కాంతలు తిలకమే చెంతను నుంతురు?

దశకంధరుడు నీత దాచె నెచట ?

అన్నిటికి జూడ మూడేసి యక్షరములు
 తల్లకించాచు పేరులు దనగుచుండు
 ఉత్తరంబులు వీనికి చిత్తమలర
 తెలిసికొనరయ్య కవులార! తేటపడగ!

వీనికి ప్రత్యుత్తరాలన్నీ మూడక్షరాలలో నుండాలి. ఇక్కడ మరొక విశేష పేమిటంటే, మొదటి ప్రత్యుత్తరం చివర (తల) నున్న అక్షరం, తర్వాతి ప్రత్యుత్తరానికి ఆదిలో (మొదట) నుండవలెనునుమా! కవులార! అట్టి వానిని మనసార తెలుసుకొని ప్రత్యుత్తరించండి.

ప్ర. 1. వారి సుగ్రీవుని అన్నదమ్మలకు విరోధమేం గల్గెను ?

ఉ. తారకై ('తార' అను తరుణికోసమై)

2. మందర అను చెలికత్తె ఎవరితో నమ్మనట్లు చెప్పెను ?

ఉ. కైకతో.

3. హనుమంతుడు భయపడక లంకను దేనితో కాలెను? ఉ. తోకన

4. కావాలని కలహాన్ని కల్పించువాడెవడు? ఉ. నారదు (డు)

5. సూర్య పుత్రుడగు సుగ్రీవుని అన్న వారితో పోరాడి, చచ్చిన దెవ్వరు? దుందుభి

6. ప్రియ జొట్టు నెక్కడ దిద్దుకొందురు? ఉ. నిటలం (నొసట)

7. దుర్యోధను దెవరితో చంపబడెను? భీముని(తో)

8. రావణుడు సీత నెచట చాచెను? ఉ. లంకలో.

N. B. ప్రత్యుత్తరాలలో మూడక్షరాలే ఉన్నవి. ఒకటవ జవాబగు 'తారకై'లోని చివరి అక్షరం 'కై'. రెండవ జవాబగు 'కైకతో'లో మొదటి అక్షరమైనిది. ఇట్లే, మిగిలినవానిలో గమనింపవలెను ?

39. నడుమ ముమ్మూర్తు లెప్పుడు నలరు చుండు
భూతనాథుని సతి భూషణం బెయ్యది?

భువిలోన నెవ్వరు పూజనియులు?

ఏ నామస్మరణచే నేనె ఖట్వాంగుండు ?

ఎగసి తృణావర్తు నెవడు కూల్చె?

జనకు కూతురు సీత జన్మించు లెక్కడ ?

గిరిరాజ నందిని గిత్తయేది ?

నరుని కాయము తీరు పరికింప నెయ్యది ?

పుడమిలో నూతులు పూడునెట్లు?

అన్నిటికి జూడ మూడేసి అక్షరములు
నడిమి మాత్రలు చూచిన నయముగాను
అలరు ముమ్మూర్తు లెప్పుడు ననుదినంబు
మనల కరుణావిధేయులై మనుచు చుండు.

- [ప్ర 1. భూతేశుడగు శివుని భార్య యొక్క భూషణమేది? ఉ. తాంబూలము
(రాగిది)
2. భూమిలో పూజింపదగిన వారెవరు? ఉ. బ్రాహ్మణులు
3. ఏ వేదము జపిస్తూ ఖట్వాంగుడు వెళ్ళెను ? ఉ. గోవిందా (అని
స్మరిస్తూ)
4. తృణావర్తుడను రాక్షసునిపై చూకి చంపిన దెవరు? ఉ. కృష్ణుడు
5. జనకరాజు కూతురు సీతగా దేవిలో పుట్టెను? ఉ. కమలం(లో.)
6. హిమవత్పుత్రిక పార్వతి వాహనమేది? ఉ. సింహేంద్ర
7. మానవుని శరీరవిధమెట్టిది ? ఉ. నశ్వరం (నశించునది)
8. భువిలో నూతులెట్లు పూడుచున్నవి? ఉ. ఉర్లుట (విరిగిపడుట)

అన్ని జవాబులలో మూడేసి అక్షరాలున్నవి. ఆ జవాబుల మధ్యాక్షరాలలో హణ్నియున్న 'బ్రహ్మ-విష్ణు-మహేశ్వరులు, మనలను మన్నించురు' గాక !

40. "ఒకటే రెండేసి ప్రశ్నల కుత్తరంబు!"

జే. ఇంటికిని వింటికిని బ్రాణ మేది చెప్పుము?

కంట మింటను మన మేమి శాంచ గలము?

నవ్వు, పువ్వు, దేనిని గూడి పాలుపుగాంచు?

ఒకటే రెండేసి ప్రశ్నల కుత్తరంబు! ||

(ఉ. నారి, పాప, తారలు)

ప్ర 1. ఇంటిలోను, 2. ధనుస్సునకును, ప్రాణమువలె ముఖ్యమైనదేది?

1. కుత్తరము : 'నారి', (భార్య/(స్త్రీ), అల్లెతాడు). ఇంటికి 'ఇల్లాలు'. ధనుస్సునకు 'అల్లెతాడు', మనికికి ప్రాణంవలె ముఖ్యములై న వన్న మాట.

ప్ర 2. కంటిలోను(కంట), ఆకాశమునను (మింట)మనం ఏమిచూస్తాము?

2. ఉ. 'తార(లు)', మనం కంటిలో తారలను (కంటిలోని నల్లని పావలను), ఆకాశమున తారలను (నక్షత్రములను) చూడగలము.

3. నవ్వుగాని, పుష్పంగాని, దేనితో కలిసి అందంగా మండగలవు?

3. ఉ. 'వలపు'

1. పువ్వులో వాసన (వలపు)ను, 2. నవ్వులో ప్రేమ (వలపు)ను గాంచి మనం సంతసింపగలము.

వివరణ : మొదటి మూడు పాదాలలో, ఒక్కొక్క పాదానికి రెండు ప్రశ్నల చొప్పున, 6 ప్రశ్నలున్నవి. ప్రతి పాదంలోని రెండు ప్రశ్నలకు ఒకే ప్రత్యుత్తరం చెప్పబడినది. అనగా 1 వ పాదంలోని రెండు ప్రశ్నలకు 'నారి', 2 వ పాదంలోని రెండు ప్రశ్నలకు 'తార(లు)',

మూడవ పాదంలోని రెండు ప్రశ్నలకు 'పాప' నానార్థములతో ప్రత్యుత్తరములై నవని గమనింపగలము.

41. "ఒక్కటే మూడు ప్రశ్నల కుత్తరంబు"

జే. కంటి కెయ్యది ప్రాణమై క్రాలుచుందు ?

ఏది సంసారులకు నదా మోద మొసగు ?

ఆత్మ సంతతి హింసించు ప్రాణియేది ?

'ఒక్కటే మూడు ప్రశ్నల కుత్తరంబు' || (ఉ. 'పాప')

1. ఈ పాప='కంటిపాప' కన్నులకు ప్రాణంగా ఉంటుంది. సంసారులకు 2. 'చంటిపాప'గా, సర్వదా సంతోషాన్ని కలిగిస్తుంది. 3. తన సంతానాన్ని తానే చంపివేసే ప్రాణి పాము.(పాప-పాము), 3. ఆ పాము తనకు పుట్టిన పిల్లలను (ఆకలి గొవి) తానే తింటుందట ! ఇట్లే 'పులి' కూడ, ఈవినపుడు తన పిల్లలను తానే భక్షిస్తుందని ప్రసిద్ధి. కనుక ఒక 'పాప', పై 3 ప్రశ్నలకు ప్రత్యుత్తరము అయినది.

వి. 1. మనుష్యుల పిల్లలవలెగాక, ఇతర జంతుజాలము యొక్క పిల్లలు పుట్టగానే, నడయాడటం మొదలు పెడతాయి. ఈవినపుడు పులి, పాము మొ॥నవి, కన్నుగానక, ఆకలితో అరుచుటీస్తూ, దగ్గరగా దొరికిన తమ పిల్లలనే తింటాయట! ఈలోగా, దూరంగా తప్పించుకొని పోయిన పిల్లలు మాత్రం బ్రతుకుతాయి. కంటి మైకం, కాస్తంత తగ్గిన తర్వాత, ఇవి కూడ తమ పిల్లలను జాగ్రత్తగానే పెంచుతాయి.

2. ఇదొక సృష్టి వైచిత్ర్యం. లేకున్న, ఈ భూలోకమంతా, ఆ క్రూర జంతుజాలంతో నిండిపోయేదేమో?

3. పాప=కంటిపాప, చంటిపాప, పాము. (పాము + రేడు = 'పాప' రేడు)

42. "ఒకడు వచ్చి, యొకని మరుగేల చొచ్చును?"

మామిడేల బూసె(చు) మందు వేసంగిని?

బాలుడేల బోయె(వు) పసుల వెంట ?

ఒకడు వచ్చి యొకని మరుగేల చొచ్చును?

మాట కొక్కమాట ముద్దుకృష్ణ! (ఉ. కాయనే)

రాజు నేన నేల రహి జేర్చుచుండును? (పాఠాంతరము)

ప్ర. 1. మామిడిచెట్టు వేసవి కాలమున ఏల పూత పూసెను ? 2. బాలకుడు పశువుల వెంట ఎందుకు వెళ్ళెను ? 3. ఒకడు వచ్చి, వేరొకరిని, శరణము (రక్షణ) నేల కోరుకొనును? — (లేక ప్రభువు పైన్యము నెందుకు పెంచుకొనును?)

ఈ మూడు ప్రశ్నలకు "కాయనే" అనునది ఒక్కటే, నానార్థములతో ప్రత్యుత్తరమగుచున్నది.

ఉ. 1. మామిడుచెట్టు 'కాయనే' కాయలు కాయుటకే పూతపూసెను.

2. బాలుడు పశువులను 'కాయనే' కాయుటకే తోలుకొని వెళ్ళెను.

3. ఒకడు వచ్చి 'కాయనే' రక్షించుమనుటకే, మరుగు జొచ్చెను.

(లేక, ప్రభువు 'కాయనే' ప్రజలను, రాజ్యమును రక్షించి, పెంచుకొనుటకే, పైన్యమును పెంచుకొనును - అని పాఠాంతరమునకు భావము.)

వి. మొత్తము మీద, మూడు ప్రశ్నలకు, ఒక్క 'కాయనే' అనునది, నానార్థములతో ప్రత్యుత్తరమగుట - ఒక విచిత్ర చమత్కార విశేషము.

43. "మకరంజులు కూర్మరాజు మరుగున కరిగెన్"

క. మకర మొకటి రవి జొచ్చెను,

మకరము మరియొకటి ధనదు మాటున దాగెన్;

మకరాలయమున దిరిగెడు

మకరంబులు కూర్మరాజు మరుగున కరిగెన్॥

(భాగ. 9.144)

సందర్భము : గజేంద్ర మోక్ష సమయమున, పోతన కవి 'మకర' శబ్దాన్ని నానార్థాలతో చమత్కరించిన విధము :

వి. మకరము = (నానార్థములు—) 1. మొసలి, 2. మకర లగ్నము, 3. కుబేరుని నవవిధులలో ఒకవిధి, 4 మకర కుండలము మొ.

మొసలి కాటు నుండి, గజేంద్రుని కాపాడుటకై "సిరికిం జెప్పక" హడావిడిగా వచ్చిన విష్ణువు, ఆ మకరముపై, సుదర్శన చక్ర మును విడువ, ఆ మొసలి మరణించెను. అప్పుడే "మకర రాశి"లో సూర్యుడు ప్రవేశించెను. మరొక మకరము, కుబేరుని నవ విధులలో నొక టిగా దాగెను, ఇక సముద్రమున (మకర+ఆలయమున) తిరిగెడు మొసళ్ళన్నీ సాగరము నందున్న "హర్మావతారము" (=తాదేయ) యొక్క చాటునకు వెళ్ళి దాగినవట!

44. "శిరము లేదు గాని, నరుల బట్టుక మ్రింగు"

ఆ. కరయుగంబు గలదు, చరణంబులూ లేవు,

కడుపు, వీపు, నడుము, మెడయు గలవు,

శిరము లేదుగాని, నరుల బట్టుక మ్రింగి,

సాగసు గూర్చు, దీని సాగసుగనుడి॥ (ఉ. 'చొక్కా')

ఈ "చొక్కా"కు రెండు చేతులున్నవి. కాళ్ళ మాత్రం లేవు. పొట్ట, వీపు, నడుము, మెడ, అన్నీ ఉన్నవి, గాని "తల" మాత్రంలేదు. అయితేనేమి? ఆ చొక్కా, మనుష్యుల శరీరమునంతా కప్పి, (మ్రింగి) శోభను గల్గిస్తుంది. చూడండి.

45. "శిరహీనుడు నవ్వె నిట్టి చిత్రము గలదే?"

కరచరణంబులు గల్గియు,

కరచరణ విహీనుచేత, గదు దుర్బలుడై,

జలచరుడు పట్టువడియెను,

శిరహీనుడు నవ్వె, నిట్టి చిత్రముగలదే?||

(ఉ. కప్ప, పాము, ఎండ్ర)

చేతులు కాళ్ళు లేక నీటిలో దిరుగు (జలచరనుగు) కప్పను, చేతులు, కాళ్ళులేని పాము, పట్టుకొని లాగుచుండ, బలహీనమై బాధపడుచున్న కప్పను గాంచి, తలలేని ఎండ్రకాయ (శిరహీనుడు) నవ్వటం మొదలుపెట్టిందట! ఇట్టి చిత్రాన్ని ఎప్పుడైనా, ఎక్కడయినా చూచారా? ఎలాంటిదో?

46. తలపోయ ప్రాణముండదు"

క. తలయుండు, తోక యుండును,

తలవాకిలి యుండు, గనులు తప్పకయుండున్

తలపోయ బ్రాణ ముండదు,

తలకించును సరుల, దీని తత్త్వము గనుడీ!

(ఉ. పాము కుబుసము)

పాము విడిచిన కుబుసమునకు, తల, తోక కూడా ఉంటాయి. అట్లే నోరు (తలవాకిలి), కన్నులు కూడా తప్పక కన్పడతాయి. కాని తరచి చూస్తే ప్రాణం మాత్రం ఉండదు. అయితేనేమి? అది మనుష్యులను మాత్రం భయపెడుతుంది. కనుక, దాని సత్య స్వరూపమేదో సంభావించి చెప్పండి.

47. “లచ్చి శంకరుండు లలిమీర గలిసిన”

ఆ. లక్ష్మి శివుని శోడ లలిమీరగూడిన
భువనకారకుండు పుట్టవలయు
లచ్చి శంకరుండు లలిమీర గలిసిన
విష్ణుదేవుడుద్భవింప వలయు॥

ఎన్. బి. ఇదొక తమాషా పద్యం. పైకి అట్లేలాగా, బ్రాంతి కలిగించి, మెదడుకు మేత నందిస్తుంది. ఏమిటి నంకర్నమని ఎదిరింపక, విదానంగా ఆలోచిస్తే, నిర్దిష్టమగు జ్ఞానోదయమై సంభోగ శృంగారం ఆపూర్వానందకరంగా, అవగతమౌతుంది. ఎట్లు ?

1. ‘లక్ష్మి’ = ఆనగా ‘కమల’. ఈ శబ్దం లక్ష్మిని తెల్పు పర్యాయ పదము. శివుడు = భవుడు, పైన లక్ష్మికి పర్యాయ పదమైన ‘కమల’ శబ్దం తర్వాత, శివునికి పర్యాయ పదమైన ‘భవుడు’ పదాన్ని కలిపిన, ‘కమల భవుడు’ శబ్దం తయారై, దానికి అర్థమైన, భువన (లోక) సృష్టి కర్తయైన బ్రహ్మ (కమలము నుండి పుట్టిన వాడు) జన్మిస్తాడు. అప్పుడు అశ్లీల సంభోగార్థం సమసిపోతుంది.

2. అట్లే, లచ్చి-శంకరులు కలిసిన (సంభోగించిన ?) పైన చెప్పినట్లు ‘బ్రహ్మ’యే గాక, విష్ణుమూర్తికూడా, పుడతాడట! ఎట్లు ?

‘లచ్చి’ శబ్దానికి పర్యాయపదం ‘రమా’ అనునది కాగా, శంకర శబ్దాన్ని తెల్పేది ‘ఈశ’ పదం. ఇప్పుడు ఈ రెండు ‘రమా+ఈశ’ అను పదాలను కలిపిన ‘రమేశ’ పదం తయారై “విష్ణుదేవుడు” అనే అర్థాన్ని వివరిస్తుంది.

వి. అశ్లీలమని, అస్పృశ్యమని, తొందరపడి నిందింపక, విదానంగా ఆలోచిస్తే, కొంచెం దొంక తిరుగుడుగానైనా, అసలు యథార్థమైన

అర్థమంతా అర్థమై, “ఓహో ఇదా! అని అమితానందాన్ని అందిస్తుంది. అదొక వినోద సాహిత్య వైచిత్ర్యం.

48. ‘మామకు మామయైన పరమాత్ముడు’

1 మామను సంహరించి, యొక 2 మామకు గర్వమడంచి, యన్ని శా
3 మామను రాజు చేసి, యొక 4 మామతనూజున కాత్మబంధువై
5 మామకు గన్ను లిచ్చి, సుతుమన్మథుపత్నికి 6 దానమామయై
7 మామకు మామయైన పరమాత్ముడు మీ (మా)కు బ్రసన్ను
డయ్యెడున్॥

సం. ఇది యొక విచిత్ర విష్ణు ప్రార్థన. దీనిలో ఒకరిద్దరు కాదు. ఎనిమిది మంది ‘మామ’లున్నారు. వారినందరిని వెదకి పట్టుకొని, వారెవరో గుర్తింపవలెను. ఈ పద్యంలో అనేకావతారాలు, పూర్వగాథలు కూడా పునర్దర్శన మిస్తాయి

1. మామను = ‘కంసు’డను మామను, సంహరించి = చంపిన, ‘కృష్ణుడు’, 2. ఒక మామకు - గర్వమడంచి = ఒక మామయైన ‘సముద్రుని’ మదమును, రామావతారంలో సేతువు గట్టి అణగగొట్టి, లేక, శమంతక మణికై మామయగు జాంబవంతునితో పోరాడి, వాని మదమణచిన కృష్ణుడు, 3. ఆ - నిశామామను - రాజు చేసి = రాత్రులందు వెలుగొందు చంద ‘మామ’ను రాజుగా చేసి, (‘రాజన్’ శబ్ద నానార్థములలో ‘చంద్రా’త్థ మొకటి), 4, ఒక ‘మామ’ - తనూజునకు - ఆత్మ బంధువై = ఒక మామ ‘పాండురాజు’ (తన ఆత్మ కుంతికి భర్త) కొడుకు (అర్జునుడు)కు (కృష్ణావతారమున) ప్రాణమిత్రుడై, (కృష్ణావతారమున, నరనారాయణులు (అర్జున, కృష్ణులు ప్రాణమిత్రులుగా ప్రసిద్దులు) 5. మామకు - కన్నులిచ్చి = (రాయబార సందర్భమున, తనను కట్టి వేయుటకు వచ్చిన, దుర్యోధనాదులకు, తన ‘విశ్వరూపము’ను చూప,

మూర్ఖులు కాగా, మామ పాండురాజుకు అన్న, గ్రుడ్డి వాడగు ధృతరాష్ట్రుని (ప్రార్థనపై) ఆ మామ ధృతరాష్ట్రునికి కమ్మలను ప్రసాదించి, చూపించి, 6. కొడుకగు 'మన్మథు'నికి భార్యయైన 'రతిదేవి'కి తానే, స్వయంగా మామయై, 7. సముద్రమును చిలికినపుడు, దాని నుండి పుట్టిన 'లక్ష్మి'ని వివాహ మాడిన విష్ణువునకు, సముద్రుడు 7వ మామయ్యెను. అట్లే గంగ పిష్టపాదముల నుండి పుట్టి విష్ణువునకు కూతురై నది. ఆ గంగకు భర్త 'సముద్రుడు'. కనుక, పూర్వం లక్ష్మినిచ్చి, మామయైన సముద్రునకు, తర్వాత తన కూతురై న గంగనిచ్చి, ఆ సముద్రునకు, తానుకూడ మరల 8వ మామ యయ్యెను.

ఇట్లు ఎనిమిది నిధాలుగా మామలకు మర్యాద చేసి, 'మామ'యైన విష్ణు భగవానుడు సంతృప్తుడై, మనల నందర ననుగ్రహించుగాక!

వి. పద్యంలో, పలు-అవతారాలు, పూర్వగాథలు కూడా, స్మృతి వథమున ప్రవేశించి, స్పష్టము లైనవి.

49. 'నలుగురు బలికిరి - నరి'యని

క. నలు గురు బలికిరి 'నరి'యని

1 'నలు 2 గురు 3 బలికిరి' 1 సుకూప-2 నయ-3 దాన 4 ధరా

వలయధురాచరణోన్నతి

పాలువున గద్వాల సోమభూపాలునకున్ ||

కవిపండిత పోషకుడగు 'గద్వాల' 'సోమ భూపాల వర్ణన'.

1. మంచి ఆందము 2. వీతిశాస్త్రము 3, ఈవి (ఇచ్చట) 4. భాగోళ భారము. అను వీనిని అధికంగా ఆచరణలో పెట్టుటలో, గద్వాల సంస్థానాధీశుడగు సోమ భూపాలునికి, వరుసగా 1. నలు, 2 గురు, 3 బలి, 4 కిరి = (అనగా) 1. నలచూహారాజు, 2. దేవగురువగు బృహస్పతి, 3. బలి చక్రవర్తి 4. వరాహ (పంది) అవతారములతో, పాలు

పుగా = పుర్యాదగ, ఆనందము, సరి-అని = సమానంగా పోల్చదగిన వారు-అని, నలుగురు - ఐలికిరి = ఆస్థాన ప్రజలు అందరూ ఏకగ్రీవముగా తరికినారవి భావం.

దీనిలో, 'నలుగురుఐలికిరి' పునరుక్తితో, శ్లేషతో, నానార్థములు చెప్పబడుట విశేష విచిత్ర విషయము.

N. B. ఈ పద్యమే కొంచెము మెరుగుపెట్టబడినదై, 'కచ్చిరంగయ్య' అను చాతమ గూడ వర్ణించినట్లున్నది.

50. 'నలుగురు నిను బలుమారున్ - గెలిచిరి

క. 1నలు2గురు3నిను4బలు5మారున్

గెలిచిరి 1సుగుణో2క్తి 3 కాంతి4కీర్త్యా 5కృతులన్
నలుగురు నిను బలుమారుల్

భళి! భళి!యన కచ్చిరంగ! భాగ్యతరంగా!!

సౌభాగ్యతరంగా! కచ్చి రంగ! 1. సుగుణ + 2 ఉక్తి, 3. కాంతి 4. కీర్తి + 5 ఆకృతులన్ = 1. సద్గుణములలో, 2. మంచిమాటలు చెప్పటలో, 3. చక్కదనములో, 4. యశస్సంపాదనలో, 5. ఆకారములో క్రమంగా, 1 నలున్, 2 గురున్, 3 ఇను, 4 బలు, 5 మారు(ల)న్ = 1 నలవక్రవర్తిని, 2 బృహస్పతిని, 3 సూర్యుని, 4 బలరాముని, 5 మన్మథుని, గెలిచితి = గెలిచినావు, (అని) నలుగురు - నిను - పలుమారుల్ - 'భళి! భళి!' - అన = అనేకులు - నిన్ను - అనేకసార్లు - 'భళి! భళి!' అను ధ్వనులతో నుతించిరి సుమా! అని భావం.

2. పద్యంలో పునరుక్త్యాభాసమున్నా, శ్లేషతో, క్రమంగా అర్థాంత రాన్వయం అత్యంత చమత్కార జనక మైనది గదా-

51. జ్యోతిశ్శాస్త్ర - చమత్కారములు

కేవల పదాలవలననే గాక, శాస్త్రాంతరాధ్యయన, పరిచయ లోపం

వలన కలిగిన దుర్యోధార్థాలను, కూడ దండి మహాకవి 'ప్రముషితా' ప్రహేళి (9) కాస్తర్గతములుగా ప్రవంచింపెను.

క. నక్షత్రము గల చిన్నది
నక్షత్రము చేతబట్టి, నక్షత్ర ప్రభున్,
నక్షత్రమునకు రమ్మని
నక్షత్రము పైనవేసి, నాధుని పిలిచెన్॥

సం. 'ధర్మజుని సజీవముగ బట్టి తె'మ్మని కోరిన దుర్యోధనునకు, 'అర్జునుని రేకుండ చేసిన, ఆ పని చేయగల'నని ద్రోణాచార్యుని సమాధానము, కాగా, దుర్యోధనుడు 'సశస్త్ర'కులను బ్రార్థించి, వారితో బోరు నెపమున, అర్జునుని దూరముగా పంపెను. వెంటనే ద్రోణుడు 'పద్మ వ్యూహము'ను పన్ని, ధర్మజు నాహ్వానింప, వ్యూహభేదనము తెలియక, ఇరుకునబడిన దర్మరాజులు, గత్యంతరములేక, అభిమన్యుని పద్మ వ్యూహ-భేదనమునకు పంపు ఘట్టమున, 'ఉత్తర' భర్తకు వీరతిలకము దిద్దుట.

2. ఈ పద్యము జ్యోతిశ్శాస్త్ర సంబద్ధము. తదనుసారముగ, ముఖ్యము లగు 'ఆశ్వినీ' మొదలగు 27 నక్షత్రములను గుర్తుంచుకొని, పద్యార్థమును ప్రకటింపవలెను.

నక్షత్రము గల చిన్నది=దీనికి నక్షత్రమని అర్థం చెప్పరాదు. (ఉత్తర అభిమన్యుని భార్య, విరాటరాజు కూతురు). 'ఉత్తర' అను నాయక, నక్షత్రము చేతబట్టి=భరణి (నక్షత్రంకాదు, కుంకుమభరణి)ని-చేతితో పట్టుకొని, నక్షత్ర ప్రభున్=(నక్షత్ర ప్రభువగు చంద్రుడు-రాజు) అనగా - చంద్రవంశజుడు, తనకు భర్తయగు అభిమన్యుని, నక్షత్రము నకు - రమ్మని=(నక్షత్రం కాదు) మూల (ఒకవైపు)కు-రమ్మని చెప్పి, నక్షత్రము-పైనవేసి='హస్త'ము (చేతిని) అతనిపై వేసి, (ప్రేమతో,

రూపకాలంకారముతో), నాథుని-పిలిచెన్ = భర్తయగు అభిమన్యు నాహ్వానించి, వీరతిలకము దిద్దెను.

వి. 1. మొత్తంమీద, నక్షత్రములనగా— ‘ఉత్తర, భరణి, మూల, హస్త’ అనేవి, నాని అర్థాలు జ్యోతిషాస్త్ర పరిచయము లేనివారికి దుర్బోధములు.

2. పదములు మిక్కిలి దూరంగా నుండుట వలన, అర్థావబోధనలో కష్టాన్ని కల్గించేది ‘ప్రముషిత’ ప్రకర్షంగా బుద్ధిని మోసం చేయుట వలన ఇది ‘ప్రముషితా’ ప్రహేలికే.

(“సా స్యాత్ ‘ప్రముషితా’ యస్యాం దుర్బోధార్థా పదావళి” అని దండి మహాకవి.)

3. ‘వంచితా’ అను ‘ప్రహేలిక’లో ఒకే పదము దుర్బోధార్థము గలిగి అగుచుండగా, ఇక్కడ, అనేక పదములు దుర్బోధార్థములుగా నుండునను విశేషము గమనార్హము.

4 ఈ పద్యమునకు ‘తారాశశాంతుల ప్రణయలీల’లకు, ఉదా: గా, మార్చి 1948 ‘భారతి’ మాసపత్రికలో శ్రీ తిమ్మావజ్జుల కోదండరామయ్య గారు వ్యాఖ్యానించిన విచానము కూడ ప్రశంసార్హమే.

5. మరియు, ‘నక్షత్ర’ పదం, 4 పాదాలలో నుండుటను బట్టి, శ్రీ కోదండరామయ్య ‘దత్తసది’గా కూడ భావించి, వ్యాఖ్యానించిన — పాఠాంతరం :-

౧౨. “నక్షత్రము బట్టి యీడ్చె”

నక్షత్రము పేరిటి నతి

నక్షత్ర సుఖంబు గోరి నక్షత్రేశున్,

నక్షత్రమునకు రమ్మని

నక్షత్రము బట్టి యీడ్చి, నగియె బ్రయమునన్॥

అర్థం : నక్షత్ర....నతి = నక్షత్రార్థకమగు పదం పేరుతో గల 'తార' (=బృహస్పతి భార్య), నక్షత్ర....గోరి = అశ్లేష (కౌగిలింత) వలని సౌఖ్యమును గోరి, ('అశ్లేష' ఒక నక్షత్రము, అలింగ నార్థమిచటలా క్షణికము), నక్షత్రేకున్ = నక్షత్ర ప్రభువగు చంద్రుని, నక్షత్రమునకు = 'మూల'కు, రమ్మని, నక్షత్రము-పట్టి = 'హస్త'ముతో - పట్టుకొని, ప్రేమతో లాగి, పౌఢాంగన గనుక, నవ్వినదట!

వి. యౌవన గర్వితయగు 'తార', దొరికిన యవకాశమును పదల లేక, ప్రారబ్ధ యౌవనుడగు చంద్రుని 'అశ్లేష'మును (అలింగనము) గోరి, ఇతరులకు దెలియకుండుటకై, 'హస్త'ముతో బట్టి, 'మూల'కు రమ్మని లాగి, ప్రేమతో నవ్వి, చంద్రు నుద్దేశపరచి, లోచనచూకొనగోరినదని భావము.

ఒకచో, వాక్యార్థము తన వాస్తవికార్థాన్ని కోల్పోయి, తద్వి స్సంగా అర్థాన్ని కల్పించి, భాసింపజేసినచో, అది 'ప్రకల్పితా' అను ప్రహేళిక ఔతుంది.

౪౩. "నీ వేలా కరుణింపవోసి వృద్ధా! నన్నున్"

క. రాలు వడెడు మాటలతో,

వాలిన తలతోను, దైన్యపు చూపులతోన్,

దూలుచు నిలబడినను, నీ

వేలా కరుణింపవోసి! వృద్ధా! నన్నున్॥

ఓ ముసలిదానా! (వృద్ధా!) గద్గదకంఠంతో, తలవంచి, దైన్య దృష్టితో, వణకుచు, నీ యెదుట నిల్చినను, నన్ను కరుణింపవేల? అని యొక కాముకుడా, వృద్ధురాలిని ప్రార్థించినట్లు, ఒక భిన్నార్థం, పైకి భాసింపజేయబడుతోంది.

కాని, వాస్తవికార్థ మేమనగా, వృద్ధా = ఓ లక్ష్మీదేవీ! దారిద్ర్యం

వరివి తొట్రుపాటు స్వరంతో, భక్తితో వంగిన శిరస్సుతో, దీనదృష్టితో, వణకుచు, నీ దరిజేరి ప్రార్థించినను, నన్నేల కరుణింపకున్నావు? - అనేది మాత్రమే.

మొదటి అర్థం, వివక్షితార్థానికి విరుద్ధంగా బాసించుటచే, పైకి 'విరోధాభాసము' కన్పించినను, వృద్ధా' శబ్దానికి 'లక్ష్మి' అనే అర్థాన్ని ప్రకల్పించి, సమన్వయించుటచే, నిది 'ప్రకల్పితా' అను ప్రహేళిక యైనది.

కొందరు, దీనిలో 'విరోధాభాసము'ండుటచే, దీనివలె, అపశబ్ద, అశ్లీలాభాసములిను కూడ 'ప్రహేళిక'లలో చేర్చి, చెప్పినారు.

54. 'వేధవేధాంత' విద్యలు వేవిధములు

1. అపశబ్దాభాసము :

తే. వేధవేధాంత విద్యలు వే విధముల

జెలిసి సర్వోత్తమత్వ ప్రతిష్ఠ నీకె॥ వే.ల.స.

దీనిలో 'వేధ-వేధాంత' శబ్దాలు మొగట వినగానే, అపశబ్దాలుగా పైకి కన్పడతాయి. కాని, వేధ = బ్రహ్మ, వేధ + అంత - విద్యలు = బాధను నశనం చేయు - విద్యలు - అనేది అర్థంలోనివి 'సుశబ్ద'ములే అగు చున్నవి.

55. లంజెరాగ సరసకుం జవరాలు చేరి

2. అశ్లీలాభాసము :

ఆ. లంజెరాగ సరసకుం జవరాలు చేరి

ముద్దులాడి, హర్ష ముగ్ధ కేళి

శాలలోన బయల చంద్రకాంతుల గ్రామ

విహృతి నెరపు పెద్ద వేంకటపతి॥ విక్రాల.వేం.చి.

వి. పద్యంలోని 'లంజ రాగ సరసకు జేరి, ముద్దులాడి.... వేంకటేశ్వరుడు కామక్రీడలు సలుపుచున్నా'డను అర్థం 'అశ్లీలము (ఏవగింపు)'గ నున్నది.

‘లంజ’ శబ్దము, మొదట ‘అంకుటాలు, కులట’ అను అర్థాన్ని బోధించి, అశ్లీలాభాసముగ పైకి కన్పడినను, నానార్థకల్పనతో ‘లంజ’కు ‘లక్ష్మి’ అను అర్థాన్ని గమనించినపుడు, సుశబ్దమేయగును.

“పరిహారిక:—రూఢపదాలను వదలి, కేవల వ్యుత్పత్తి లభ్యము లగు యౌగిక శబ్దపరంపరతో, ఇష్టార్థాభివ్యక్తిని గల్గించినచో, అది ‘పరి హారికా’యను ప్రహేలిక యగును.

56. పాదహతిని ఖిన్నుడైన జనుడు

ఆ. శకున జిత తనూజ శాత్రవ గురుపాద

హతిని, ఖిన్నుడైన యట్టి జనుడు,

హిమ విరోధ్య మిత్రదమాలచే వ్యాప్తమా

ఘన పథమును మెచ్చుకొనుచు నుండు . (చ.కా.121)

అర్థము: శకున=పక్షియైన గరుత్మంతునిచే, జిత=జయింపబడిన (జనుడు) ఇందుడు, అతని తనూజుడు=అర్జునుడు, వానికి, శాత్రవ=శత్రు వగు కర్ణుడు, వానికి గురువు (తండ్రి)=సూర్యుడు, వాని, పాద-హతిని =ఆ-సూర్యకిరణముల-తాకిడిచే, ఖిన్నుడైన-జనుడు=ఎండవేడిమిచే బాధ పడి దుఃఖించువాడు, హిమ-విరోధి=మంచుకు-శత్రువు=అగ్ని, దానికి, అమిత్ర(ము)=శత్రువు, నీరు, దానిని, ‘ద’=ఇచ్చునని=మేఘములు, వానిచే, వ్యాప్తమైన, ఘన-పథమును=మేఘమార్గమును-ఆకాశమును, అనగా-సూర్యకర సంతప్తుడగువాడు, మేఘవ్యాప్తమగు ఆకాశమును, (చల్లగ నుండుటచే), మెచ్చుకొనుచున్నాడని భావము.

ఈ పద్యంలో వ్యుత్పత్తి లభ్య-యౌగిక శబ్ద పరంపరతో, శిరో వేష్టనప్రాణాయామంతో, అలస్యంగా, అభీష్టార్థాభి వ్యక్తి కల్గినది, కాని,

దీనిలోని 'చూడ, యోగచూడ' పదాలను పరిహరించుట చేత ఇది 'పరిహారిక' అను ప్రహేళిక గూడ అగుచున్నది

మరొక ఉదాహరణమును, మరువకుండా పరిశీలించండి.

57. 'సున్న మిప్పుడు తేగదే సుందరాంగి'

తే. గీ. పర్వత శ్రేష్ఠపుత్రికా పతి విరోధి

అన్న పెండ్లాము అత్తను గన్న తండ్రి,

ప్రేమ వారింట పెరిగిన పెద్దబిడ్డ!

సున్నమిప్పుడు తేగదే సుందరాంగి!

పర్వత శ్రేష్ఠపుత్రికా = శ్రేష్ఠహిమవంతుని (మేలైన) కూతురు, పార్వతి, ఆమెకు పతి = భర్త-శివుడు, ఆతని, విరోధి = శత్రువు-మన్మథుడు వాని, అన్న = బ్రహ్మ, వాని పెండ్లాము = బ్రహ్మ భార్యయగు సరస్వతి, ఆమె అత్త = లక్ష్మి, ఆమెను, కన్నతండ్రి = నముచుడు, వాని పెద్దబిడ్డ = జ్యేష్ఠాపేది = దరిద్రదేవత, లేక పెద్దమ్మ. ఓ దరిద్రపుగొట్టు పెద్దమ్మా! సున్న మిప్పుడే కొంచెం తెచ్చి, ఇమ్మని, ఒక వికటకవి, లేక కాముకుడు, ఒక వెలయారిని (బోగసు దానిని) హెచ్చరించెను.

ఆమె మాత్రం తక్కువ తిన్నదా? పూర్వపు వెలయాండ్రలో ఏద్యులు నేర్చిన రసికురాండ్రెందరో ఉండెడివారట! అందుచే ఆవేశ్య, అంత కంటే దురస్వయం, దురాస్వయంతో:-

58. సుతువాహన వైరి వైరి సున్నంబిదిగో!

క. శతవ్రతంబుల మిత్రుని

సుతు జంపిన వాని బావ సూనుని మామన్,

సతతము తల ధరియించిన

సుతవాహన వైరి వైరి! సున్నం బిదిగో॥

శతపత్రంబుల (పద్యాలకు) మిత్రుడు = సూర్యుడు, అతని సుతుడు = కర్ణుడు, వాని జంపినవాడ, అర్జునుడు, వాని బావ కృష్ణుడు, వాని సూనుడు (కొడుకు) మన్మథుడు. అతని (మేన)మామ = చంద్రుడు, అతనిని, తల(ను) ధరించినవాడు = శివుడు, వాని సుతుడు = వినాయకుడు, వాని వాహనం = ఎలుక, దానివైరి = శత్రువు = పిల్లి. మరల దానివైరి = కుక్క, ఓరీ కుక్కా! సున్నం బిడిగో(రా!) అని పిల్చి, సున్నమిచ్చి, ఆ వికట కవి, కాముకుని, వెంగలివిత్తు (మూర్ఖుడు)ను చేసి, చిత్తుచేసిన దట!

వి. కొందరీ పద్యాలను 'బావ - మరదళ్ళ'కు సమన్వయిస్తారు. మొత్తం మీద దీనిలో, సంస్కృత - దండి మహాకవి చెప్పిన 'పరిహాసకా' అనుప్రహేళిక ప్రస్ఫుటమౌతోంది.

ఈ 'శత పత్రంబుల....' పద్యాని కీ క్రింది పాశాన్తరమువలె ఉన్నదానినికూడ పరిశీలించండి.

59. "నతతము తల దాల్చెడి దొర"

క. శతమఖునతి యగు శచికిని

సుతుడగు, వాని పినతండ్రి సూనుని మామన్,

నతతము తల దాల్చెడి దొర

సుతు వాహనవైరి వైరి! సున్నిం బిడుగో!

నూరు యాగాలుచేసిన దేవేంద్రుని భార్య-శచీదేవికి పుత్రుడు = జయంతుడు, వాని పినతండ్రి = ఉపేంద్రుడు (విష్ణువు), వాని కొడుకు = మన్మథుడు, అతని మామ చంద్రుడు, అతనిని తలపై ధరించిన దొర = శివుడు, అతని సుతుడు = వినాయకుడు, వాని వాహనం = ఎలుక, దానికి వైరి = విరోధి-పిల్లి, ఆ పిల్లికి వైరి = కుక్క, ఓకుక్కా! ఇదిగో, సున్నం తీసుకో! - అని.

ఇట్లే, ఒక నెరడాబ, తన కూతురు లేక మనుమరాలి కొరకై వచ్చిన యొక విటుని ఎరుకపరచుచు, చెప్పిన మాటలు :-

60. ... తగు వాహనమైన యట్టి ధన్యుం డితడే !

క. 1నగ పగతు పగతు 2 పగతుని

3 పగతుండగు మగధరాజు బరిమార్చిన ఆ

జగజెట్టి యన్న తండ్రికి

దగువాహనమైన యట్టి ధన్యుం డితడే !

1 నగ-పగతుడు = పర్వత-విరోధి-ఇంద్రుడు, అతని విరోధి = నరకుడు, 2 వాని విరోధి = కృష్ణుడు, 3 అతని విరోధి జరాసంధుడు (మగధరాజు) అతనిని పరిమార్చిన (చంపిన) జగజెట్టి = భీముడు, వాని యన్న ధర్మరాజు, అతనికి తండ్రి = యముడు, అతనికి వాహనమైన యట్టిది = దున్న, అట్టి ధన్యుడు (మూర్ఖుడని లాక్షణికార్థం) ఇక్కడ, ఎదురుగానున్న విటుడే సుమా ?

అనగా-ఇతడు వట్టి “దున్నపోతు” సుమా! అని పద్య భావం.

61. “పద్దుగ నుత్తరము లిందె పడయంగా నా”

క. ఎద్దిశున కశ్యంబగు ?

గ్రత్తన నే దడవి దిరుగు ఖరకంటకియై?

హద్దుగ నేవాడు ఘనుడు ?

పద్దుగ నుత్తరము లిందె పడయంగా నా”

[ప్ర 1. ఎద్ది+ఈశునకు, అశ్వంబు+అగు = ఏది-ఈశ్వరునకు—వాహనము అగును? — అని ‘ఇత్త్య’ సందితో ప్రశ్నింప, ఉ. ఎద్దు+ఈశునకు - ‘అని ఉత్త్యసంది’తో విడగొట్టి, ‘నంది’ (ఎద్దు) శివునకు వాహనమని ప్రత్యుత్తరం.

2. ఖరకంటకియై-గద్దన-వీది+అడవిన్-తిరుగు ? = గట్టిముళ్ళు గలదై, త్వరగా, ఏ జంతువు-అడవిలో తిరుగును? అని రెండవ ప్రశ్న. కాగా, వీదు+అడవిన్-తిరుగు=వీడు పంది (గట్టి ముళ్ళుగల పంది) అడవిలో తిరుగును - అని ప్రత్యుత్తరము.

3. హద్దుగన్-వీవాడు-ఘనుడు? = ఏ మేరకు-ఎవడు- గొప్పవాడు (అగును?) అని ప్రశ్నకాగా, ఉ. హద్దున్ - కనేవాడు-ఘనుడు=తన పరిమితిని లేక ఎల్లను-తెలిసికొని, నడచుకొనువాడే-గొప్పవాడు.

వి. 1. ఈ మూడు ప్రశ్నలు, వానికి ఉత్తరాలుకూడ, ఈ పద్యములోనే ఉన్నవి.

2. దీనికి, అడిదం సూరకవి 'ఉత్తరాలంకార' ఉదాహరణగా పాతాంతరమును ఇచ్చెను.

62. కృషికు లెద్దాని వాంచింతు రెల్లయప్పు

ఎడ్డిశున కశ్వంబగు ?

కృషికు లెద్దాని వాంచింతు రెల్లయప్పు ?

విడెము నెద్దాన నొక్కంగ గడగు నరుడు ?

'పంట'నని యుత్తరము చెప్పువాడ సఖుడ !

ప్ర 1. ఎడ్డి+ఈశునకు-అశ్వంబు +అగు? = వీది - ఈశ్వరునకు వాహనము? అని ప్రశ్నకాగా, 'ఎడ్డు-ఈశునకు-అశ్వంబగు'నని అదియే జవాబు. 2. కృషికులు-ఎల్లయప్పు-ఎద్దానిన్-వాంచింతురు? = రైతులు-ఎల్ల వేళల-దేనిని-కోరుకొను చుందురు?

3. నరుడు-విడెమున్-ఎద్దానన్-నొక్కంగన్ - కడగు? = మానవుడు - పక్కకు (తాంబూలము) ను - దేనితో - నొక్కినమలుటకు -

ప్రయత్నించును? ఉ. ఈ 2, 3 ప్రశ్నలకు - సబుడ ! 'పంటన్' - అవి ఉత్తరము-చెప్పువాడ = మిత్రమా! (నీ వడిగిన 2, 3 ప్రశ్నలు రెండిండికి కలిపి) 'పంటన్ = పంటితో' అను ఒక్కదానితోనే, ప్రత్యుత్తరముగా-చెప్పుచున్నాను సుమా ! 2. రైతులెప్పుడు 'పంటన్' = ఎప్పుడు తమ పైరు బాగుగా పండునా? అవి, ధాన్య సమృద్ధిని గోరుచుందురు. 3. మానవుడు, పంటన్ = పంటితో = దస్తముతో, తాలూకాలమును కొరికినమలును.

వి. సూరకవి ఉదాహరణలో 1వ ప్రశ్నకు ఒకటే సమాధానము, కాగా, 2, 3 ప్రశ్నలకు ఒక్కటే జవాబగుట విశేషము. చంద్రాలోక-ఉత్తరాలంకార-ఉదాహరణమగు "(కేదార పోషణరతాః ?) కేఫేటాః ? కిం వరిం? వయః" = 1. ఆకాశమున నంచరించునవి ఏవి ? 2. చంచల మైనది ఏది? - అను ఈ రెండు ప్రశ్నలకు 'వయః' (= పక్షులు, వయస్సు) అనునది ఒక్కటే సమాధానము. లింగ, వచన భేదంతోనున్న 'వయః' అను సంస్కృత పదం, ఆంధ్రీకరణకు అంకెకు రాకపోవటం చేత గాబోయి, సూరకవి ఇక్కడ "పంటన్" అను ప్రత్యుత్తరాన్ని చక్కగానే సంబద్ధం చేసినాడు.

63. తలుపుమూల నుండు తలమీద నుండును.

వంగతోటనుండు, పరిమళ్ళలో నుండు,

జొన్నచేల నుండు, చోద్యముగను,

తలుపుమూల నుండు, తలమీద నుండును,

దీనిభావ మేమి? తిరుమలేశ!

వంగతోటలో, పరిమళ్ళలో, జొన్నచేలలో, తలుపుమూల, తల మీద ఉండునవి ఏవి? అవి, అన్నీ ప్రశ్నలే. ఇవి భ్రాంతిని గల్గించి, చిత్తాన్ని చిక్కుల్లోకి తోసి వేస్తున్నాయి. దీని రహస్యం వదలిభాగం లోనే ఉన్నదని తెలుసుకొంటే, ఇంకేముంది? అర్థం అత్యంత సులభమై

అనందాన్ని అందిస్తుంది. ఎట్లు? ఇక్కడ వంగతోట, వరిమడి....మొ॥నవి నమస్తపదాలుకావు. నిర్దాక్షిణ్యంగా వాటిని చేదించాలి. అప్పుడు-

1. వంగ-తోటన్-ఉండు=వంగ చెట్టు తోటలోనే ఉంటుంది.
2. వరి-మళ్ళలోనే-ఉండును. 3. జొన్న-చేరినే-ఉండును, —మరియు తలుపు ఒక మూలలోను, తల (శిరస్సు) పై భాగము (మీద)నను ఉండు నని గ్రహిస్తే, కష్టమేముంటుంది? ఈ క్రింది పద్యాన్నికూడ ఇంకొంచెం శ్రద్ధగా పరిశీలించండి.

64. “బ్రాహ్మణుండు కాకి పలలము తిను”

కొండ నుండు నెమలి కోరిన పాలిచ్చు

పశువు శిశువు తోడ పలుక నేర్చు

వనిత వేదములను వల్లించుచుండును

బ్రాహ్మణుండు కాకి పలలము దిను.

కొండమీది నున్న నెమలి కోరినన్ని పాలివ్వడం, పశువు శిశువుతో పక్కడం, వనిత (స్త్రీ) వేదాలను వల్లించడం, బ్రాహ్మణుడు కాకి మాంసం తినడం—ఈచోద్యం ఎక్కడైనా, విన్నామా? కన్నామా? అని, కళ్ళెర జేసి కారాలు మిరియాలు నూరగూడదు. పూర్వం మనకు ‘విరామచిహ్నాలు’ లేవు, వానిని, పెట్టుకొనాలి. లేక చదివేటప్పుడు జాగ్రత్తగా, పదవి భాగ పురస్కరంగా, చేదించి చదివినా, ఈ బాధరాదు. ఎందువలన? పరిశీలించండి.

1. కొండన్ ఉండు నెమలి 2. కోరిన పాలిచ్చు పశువు, 3. శిశువుతోడ వనిత పలుకనేర్చు, 4. బ్రాహ్మణుండు వేదములను వల్లించు చుండును, 5. కాకి పలలము (మాంసము) తినును. ఇలా విభజించుకొంటే, అర్థం ఎంత సులభంగా ఉంటుంది.

65. “దీని యర్థమేమి తిరుమలేశ?”

ఆ.వె. మూడు శిరములుండు, ముద మొప్ప పదికాళ్ళు,
కరములుండు రెండు, కన్ను లారు,

కొమ్ములెన్న నాలుగును, తోకలు రెండు,
దీని యర్థమేమి తిరుమలేశ!

2. ఉ. ఎడ్లబండి లేక నాగలిడున్నే రైతు.

ఒక బండికి లేక నాగలికి, రెండు ఎడ్లను కట్టినపుడు, ఎడ్లతలలు రెండు, బండి, లేకనాగల్ని నడుపు వాని తలఒకటి, మొత్తం $(2+1=3)$ మూడు తలలు (శిరస్సులు) ఉండును. రెండు ఎడ్లవి $2 \times 4=8$ కాళ్ళు, + మనిషికాళ్ళు రెండు, మొత్తం $(8+2=10)$ పదికాళ్ళుండును. మనిషికి చేతులు (కరములు) రెండున్నవి. రెండెడ్లకు కన్నులు $(2 \times 2=4)$ నాలుగు + మనిషివి రెండు, మొత్తం ఆరు కన్నులున్నవి. రెండెడ్లకు కొమ్ములు $(2 \times 2=4)$ నాలుగు, తోకలు రెండు ఉన్నవి — అని సమాధానము.

66. “మనుమరాలు తాకిన రూపె మార్చుకొనును.”

మూడు తరములకును తానె మూలమూను,

తీయగా నింటి పులికి నాతిధ్యమిడును,

మనుమరాలు తాకిన రూపె మార్చుకొనును, — దీనియర్థ...కి

‘పాలు’ స్వయంగా మూడు విధాలగు వరుసలకు గూడ, మూల కారణమౌతుంది. ఎట్లన—ఆ పాలు, 1వ తరంలో ‘అమ్మ’ కాగా, తోడు వేయుట వలన, 2వ తరంలో ‘పెరుగు’గా మారి, ‘కూతు’రౌతుంది. మరల, ఈ పెరుగు ‘మజ్జిగ’ (చల్ల)గా మారుట, మూడవ తరమగును.

కనుక, ‘పాలు’ పై మూడుతరాలకు ఆధారమౌతుంది. అది చాటు గావచ్చిన, అతిథి ‘పిల్లి’ (ఇంటి పులి)కి, ఆహారమౌతుంది. మనుమరాలగు ‘మజ్జిగ’ తనలో కలిసినంతనే, పాలు తన రూపాన్ని మార్చుకొని, ‘పెరుగు’గా తయారౌతుంది.

పొడుపుకథ : తండ్రిని చంపింది, తాతను గూడింది, తండ్రిని గన్నది, —

ఉ. ‘మజ్జిగ’

67. 'పొదలు విలోమానులోమముగ, చిత్రముగన్'

క. ముదితకు రెండు పదంబులు

పదమున మూడక్షరములు పరికింపంగా,
పదములలో దేనికదే-

పొదలు విలోమానులోమముగ, చిత్రముగన్॥

ఒక ముద్దరాలికి తగిన రెండు పదాలు వెదకి చెప్పాలి. ప్రతిపదంలో మూడేసి అక్షరాలుండాలి. అంతేకాక, ఆ ప్రత్యుత్తర పదాలు, దేనికదే విడిగా, అనులోమ-విలోమంగాకూడ, ఒప్పుచూ ఉండాలి. అవి ఏవి?

ఉ ఆ రెండు పదాలు-'నళిన-నయన' అనునవి. ప్రతిపదం మూడక్షరాలతో ఎటువైపు నుండి చదివినా, ఒకే విధంగా ఉండటం విచిత్రం కాదా! మరియు ఈ 'నళిన-నయన' రెండు పదాలను కల్పిన, ఒక 'తామరననేత్రి' (ప్రీ, ముదిత)ని కూడ తెల్పుతాయి.

68. "అదులుడుపంగ తుదలెల్ల నామలగును"

N.B. 1. రెండక్షరాల ప్రత్యుత్తరములోని, అద్యక్షరాలను తీసివేయగా, మిగిలిన రెండవ అక్షరం, తర్వాతి ప్రత్యుత్తరానికి మొదటి అక్షరం కావాలి.

2. విస్తరభీతిచే, పద్యాలలోని చమత్కృతిమత్ పాదాలను కొన్నింటిని మాత్రమే ఉదాహరించుచున్నామని మనవి.

సీ. భోజమహారాజు పురము పేరెయ్యది?

పల్లవాయుధుగన్న తల్లి యేది?

కవిరాజమణులకు గల నిధానం బేది?

త్వరగనానెడు కాయధాన్యమేది?...

ఉ. భోజుని పురము 'దారి' 2. చిగురుటాకు ఆయుధంగా గల

మన్మథుని తల్లి రమ(లక్ష్మి). మొదటి జవాబు 'చార'లోని చివరి అక్షరం 'ర' రెండవ జవాబు 'రమ'కు ఆద్యక్షరమైనది.

3. కవిరాజశేఖరులకు గల ఆది చారణమేమి? ఉ.మతి 4. నీళ్ళలో త్వరగా నాను చాన్యమేది. తిల(సువ్వు-చాన్యము). రెండవ జవాబుగు 'రమ' లోని అంత్యాక్షరమగు 'మ' మూడవ జవాబు 'మతి'కి ఆద్యక్షరమైనది అట్లే 3వ జవాబు అంత్యాక్షరమగు 'తి' 4వ జవాబుగు 'తిల'కు ఆద్యక్షరమైనది....

66. "ఐదు వక్త్రము లొప్పిన యనఘు డెవడు?"

తే. రెండు ముఖములు గలుగు ఘనం డెవండు?

మూడు మోములుగల జగత్పూజ్యు డెవడు?

నల్లు మోములుగల లోకనాథుడెవడు?

ఐదు వక్త్రము లొప్పిన యనఘుడెవడు?

ఆరు చిటలంబు లలరు సుధీరుడెవడు?

వది లలాటంబుల చెలగు ప్రభుడెవండు?

నూరు ఫాలంబులను గ్రాలు వీరుడెవడు?

వేయి వదనంబుల వెలుగు విబుధుడెవడు? ||

వి. పద్యంలో 8 ప్రశ్నలున్నవి. వానికి ప్రత్యుత్తరాలు....

ప్ర. 1. రెండు నోళ్ళుగల గొప్పవాడెవడు? ఉ. అగ్ని

2. మూడు ముఖాలు గల లోకైకవంశుడు? దత్తాత్రేయుడు

3. నల్లు నోళ్ళుగల జగన్నాథుడు? బ్రహ్మ (చతుర్ముఖుడు)

4. ఆయిదు మోములుగల పుణ్యమూర్తి? శివుడు (పంచముఖుడు)

5. ఆరు నోరులుగల వీరుడు? కుమారస్వామి (షణ్ముఖుడు)

6. పది ఫాలములు గల ప్రభు? రావణుడు (దశముఖుడు)

7. నూరు నుదురులు గల వీరుడు? శతముఖ రావణుడు

8. వేయి నోళ్ళతో వెలుగొందువాడు? ఆదిశేషుడు

వి. దీని సమాధానాలకై “పూర్వగాలాలహరి”ని దర్శింపవలెను.

70. ప్రమథ నాయకు డరయ శిరస్థదారు

తే. కమల గర్భ డరయంగా ముఖస్థదారు,

రమకు నాయకుండరయ ఉరస్థదారు,

ప్రమథ నాయకు డరయ శిరస్థదారు,

— దీని భావమేమి?

వి. మహమ్మదీయ, ఆంగ్లేయుల పాలనలో శిరస్థదారు, తాసీల్దారు మొదలగు ఉద్యోగులందరినీవాడు. పారసీ భాషలో ‘దార్’ శబ్దానికి ‘కలవాడు, ఉంచుకొనువాడు’ అని అర్థం. సంస్కృతంలో ‘దర’ శబ్దానికి ‘భార్య’ అని అర్థం. కా.గా, ఈ ద్విభాషా శబ్దాలతో కవి, త్రిమూర్తులను అన్యవదేశంగా, చమత్కారంగా, అపహాస్యం చేస్తున్నాడు 1. బ్రహ్మను చూతమా? అతడు ‘ముఖస్థదారు’ (భార్యయగు సరస్వతిని నోటిలోనే ధాచుకున్నాడు) 2. ఇక లక్ష్మి: (రమా) పతిని చూతమా ‘ఉరస్థదారు’ (వక్షస్థలమున భార్య యగు లక్ష్మి నుంచుకున్నాడు). ఇక ప్రహర గజాది పతి యగు శివుని నంగతికి వస్తే, అతడు ‘శిరస్థదారు’ (తలపై భార్య యగు గంగను ధరించెను).

71. "అన్నిటికి సుత్తరం బొక్క అక్షరంబు"

సీ. సుదతిరో! ఘనమైన సురభికి పేరేది?

శివభూషణములందు శ్రేష్ఠమేది?

చెరువు లోపల నీరు చేల కిచ్చుట కేది?

పైరు గోసిన వెన్న పండు నేది?

బలు ఫిరంగుల ధ్వనుల్ బలుకుట నది యేది?

చెలగి బల్లతోతులు నేయుటేది?

ఎనిమిది గడియల నేర్పడు నది యేది?

ప్రభువులు కోపంబు నేయుటేది?

అన్నిటికి జూడ నొక్కక్క యక్షరంబు

సున్న దీర్ఘంబు తేర్పడ జెప్పవలయు

చిత్త భవభంగ! శివలింగ! చిన్మయాంగ!

వృషతురంగ! శుభాంగ! గారీశలింగ॥

ప్ర. 1. ఓ సుదతీ! గొప్ప కావదేనువు పేరేమి? ఉ. గాం (గోవు)

2. శివుని ఆలంకారములలో శ్రేష్టమైనదేది? ఉ. పాం (పాము)

3. చెరువు నీటిని చేలకు ఇచ్చునదేది? ఉ. తూం (తూము)

4. జొన్న మొ. పైరుకోసిన తర్వాత పండునదేది? ఉ. నాం

(జొన్న మొ. వావి పిలక)

5. అనేక ఫిరంగులు పేల్చిన శబ్ద మెట్లుండును? ఉ. 'ధం'

(రామ్మని శబ్దం విన్నడును)

6. బండ్రోతులు ఏమి చేయుదురు? ఉ. సాం (మంచి-తనం, మాట రేక సలాం)

7. ఎనిమిది గడియల కేడి ఏర్పడును? ఉ. రూం (జాము)

8. ప్రభువులు దేనిపై కోపగింతురు? ఉ.

8 ప్రత్యుత్తరములన్నీ సున్న, దీర్ఘ స్వరములలో కూడి, ఒకే అక్షరంగా సున్నవి.

72. "రాముడు గాచిన రాక్షస పక్షేది?"

సీ. మనుజుని యాకార మహిమకు మొదలేది?

నగవైరి వైరికి నగర మేది?

రాముడు గాచిన రాక్షస పక్షేది?

శిబి, కర్ణ లార్జించు చెలువమేది?...

ప్ర. 1. మనుష్య స్వరూపమును దెల్పు ముఖ్యాంగమేది? ఉ. తల

2. నగ - వైరి - వైరికి = పర్వతముల రెక్కలు నరికి - విరోధి
యైన ఇంద్రునికి - శత్రువైన రావణునియొక్క, పట్టణమేది? ఉ. లంకా
(లంకా పట్టణము)

3. శ్రీరాముడు రక్షించిన క్రూరపక్షి యేది? ఉ. కాకానురుడు

4. శబి చక్రవర్తి, రాధేయుడు (కర్ణుడు) సంపాదించిన మంచరీతి
(చెలువము) ఏది? ఉ. కీర్తి

1న జవాబు 'తల' చివరి 'ల', రెండవ జవాబు 'లంక'కు ఆద్యక్ష
రము, 2. 'లంకా' చివరి అక్షరము 'కా' 3వ కాకికి మొదటి అక్షరము,
3వ 'కాకి' చివరి అక్షరం 'కి' (కీ) నల్లన జవాబు 'కీర్తి'కి ఆద్యక్షరమైన
దని గమనింపవలెను.

ఈ పద్యంలోని ప్రత్యుత్తరాలన్నీ రెండక్షరాలు కలిగియున్నవి.
ఆద్యక్షరాలను తొలగింపగా, మిగిలిన తుది (చివరి) అక్షరం, తర్వాతి
ప్రత్యుత్తరానికి మొదటి అక్షరమగుట విచిత్రము.

73. అన్నిటికి రెండక్షరాల ప్రత్యుత్తరాలు

సీ. మనుజుని సృష్టించు మహనీయు పేరేమి?

పడతి మానము మర్గు పరచు నేది?

చంద్రుండు పొడసూప సంతసించునదేది?

నాగుపాముకు మకో నామమేది?

వెన్నెలలో నుండు విఖ్యాత గుణమేది?

కరకులోభి యెవచ్చుకార్యమేది?

పగగ గూపసి యింతి సర్వాయ పదమేది?

మనిషి కుండగ రాని గొన మదేది?

అన్నిటికే జూడ రెండేసి యక్షరములు
 చివరి వర్ణంబునందున 'లవ'లు మిశ్ర
 మము నొసర్పగ ఉత్తర్యులమరియుండు
 ఎరుగజెప్పుడు విజ్ఞాన గరిమ మీర!

N.B పద్య-పళ్లరి యొక్క, ప్రత్యుత్తరాన్నిటికి, రెండక్షరాలే ఉండవలెను. ఆయితే, ఆ జవాబులు, వస్తుతః, మూడక్షరాలు గలవిఅయినా, చివరనున్న 'ల-వ' అను రెండక్షరాలు కలియుటచే, ఏకాక్షరమగునట్లు చేసి, మీ విజ్ఞాన విశాసతను వింగడించుకొని, ప్రత్యుత్తరాలను ప్రదర్శింప వలెను సుమా!

ప్ర. 1. మానవులందరిని సృష్టించు మహానుభావుడెవరు? ఉ.నర్వ (నలువ=బ్రహ్మ)

2. మహిళ-మర్మావయవాన్ని కన్నడనీయవి దేది? ఉ.వర్వ (వలువ=వస్త్రము)

3. చంద్రోదయంతో సంతసించునదేది? ఉ. కర్వ (కలువ=పూవు)

4. త్రాచుపాముకు మరొక పేరేమి? ఉ. చిర్వ (చిలువ=నాగుపాము)

5. పెన్నెలలో వెలుగు ప్రసిద్ధగుణమేది? ఉ. చర్వ (చలువ=చల్లదనము)

7. కూరబుద్ధి గల పసినిగొట్టు ఏమి చేస్తాడు? ఉ. విర్వ (విలువ=దాచుట)

7. చక్కని రమణికి మరొక పదమేది? ఉ. చెర్వ (చెలువ=అందం గల అడవి)

8. మనుష్యునకు పనికిరాని గుణమే దేది? ఉ. వర్వ (వలువ=దుష్టత్వం)

వి. ప్రతి పత్యుత్తరం చివరనున్న 'ల-వ' అను అక్షరాలు రెండూ కలిసి 'ల్వ' అను ఒకే అక్షరమగుట గమనార్హము కనుక, రెండక్షరాలతో సమాధానములై నవి.

74. "అక్షరద్వయమున నొక్కయు తరంబె యొసగవలయు"

N.B పద్యంకోగల పది ప్రశ్నలకు, రెండక్షరాలు గల, ఒకే ఒక పదాన్ని ప్రత్యుత్తరంగా చెప్పవలెనని నియమము.

సీ. 1 ఏక చక్రము బండి నెక్కు రేడెవ్వడు?

2 ఒడలెల్ల గనులైన యొడయ డెవడు?

3 మట్టియామన బండు కుఱ్ఱవా డెవ్వడు?

4 శివుని యాదల జేర్చి చెలగు నెవడు?

5 సమతమై సర్వభూతముల నేలునెవడు?

6 వాయుభక్షణచేసి బ్రతుకు నేది?

7 అభిల జీవంబుల కాధారమగు నేది?

8 కొమరారు మారుని గుఱ్ఱ మేది?

9 కంధి చాటి లంకగాల్చిన మృగ మేది?

10 క్షీతిని జల్లబడగ జేయు నేది?

అరయ నన్నిటికిని సక్షర ద్వయమున

నొక్కయు తరంబె నొసగ వలయు॥

ఈ ప్రశ్నలకు 'హరి' అను రెండక్షరాల పదం నాన్దాలతో ప్రత్యుత్తరం.

1. ఒకే చక్రంగల రథంపై నెక్కి తిరుగువాడు-'హరి'=సూర్యుడు

2. దేహానిండా కన్నులు కల 'హరి'=దేవేంద్రుడు

3. మర్రియాకుపై పరుండు బాలుడు 'హరి'=కృష్ణుడు

4. శివుని శిరస్సుపై (ఔదల) చెన్నొందు 'హరి'=చంద్రుడు

5. సర్వప్రాణులను సమానంగా పాలించు 'హరి'=యముడు

6. గాలిని మేసి బ్రతుకు 'హరి'=పాము

7. సర్వభూతములకు ముఖ్యధారమైన 'హరి'=వాయువు

8. మన్మథుని మందరవాహనమైన 'హరి' = చిరుక

9. సముద్రం (కంఠి) దాటి అంకాదహనం చేసిన 'హరి' = కోతి, హనుమంతుడు.

10. ఘామిని చల్లబడనట్లు చేయు 'హరి' = వాన.

వి.శ్లో. యమాని లేంద్రచంద్రవార్క విష్ణుసింహాంశు వాజిషు।
పికాహికపి భేకేషు 'హరి' ర్నా, కపిలే త్రిషు! అ.కో.

1. పుంలింగ 'హరి' శబ్దానికి, 5 యముడు, 7 వాయువు, 2 దేవేంద్రుడు
4 చంద్రుడు, 1 సూర్యుడు, 3 కృష్ణుడు, సింహము, కిరణము, గుఱ్ఱము,
8 చిరుక, 6 పాము, 9 కోతి, కప్ప....మొ. నానార్థములు 'అమరకోశ
ము'న గలవు. 2 కపిలము (వింగాదుభాయ గలది) అను అర్థము చెప్పి
నపుడు, ఈ 'హరి' శబ్దము, పుం-స్త్రి-సపుంసకలింగము (త్రిపు)లందుం
డును. ఈ హరి శబ్దమున కింకను అర్థములెన్నో కలవు.

75. అన్నిటి జవాబు మూడేసి అక్షరములు

సీ. కథణాలచేతిలో గలుగు నాయుధమేది?

కానకు గుణమియ గలుగు నేది?

బాలుండు వ్రాతకై పట్టుకొనియెడిదేది?

వరగృహంబున కేది వరలు కప్పు?

ఇంటిలోపలికేగ నేమి దాటగవలె?

భర్తకై ఇల్లాలు పరచు నేమి?

శార్కరి నేమని జనులు వాకొందురు?

చెలగి మూషకమేమి చేయుచుండు?

అన్నిటికి జూడ మూడేసి అక్షరములు

నీవలావల గన సరినెన్నవలయు, చిత్తభవభంగ...

ప్ర. 1. గ్రామకరణికం చేయవాడి చేతిలో ఏ ఆయుధముండును?

ఉ. కలము

2. అడవికి అందాన్నిచ్చునదేది? ఉ. మురిక (ఒకచెట్టు)

3. వ్రాయుటకై పిల్లవాడు దేనిని పట్టుకొనును? ఉ. పరిక

4. గృహరాజమున కేది పైకప్పుగా పనికివచ్చును? ఉ. కలప

(కొయ్య)

5. ఇంటిలో ప్రవేశించుటకు దేనిని దాటవలెను ఉ. కడప

6. భర్తకోసం భార్య దేనిని పరచును? ఉ. పడక

7. జనులు చక్కెర నేమని పిలురు? ఉ. గులుక

8. ఎరుక విజృంభించి (చెరిగి) ఏమి జేయును? ఉ. కలుగు(రంధ్రము)

వి. అన్ని ప్రత్యుత్తరాలు చూడేసి అక్షరాలతో నున్నవి. మరొక విశేషమేమనగా మొదటి ప్రశ్నోత్తరం చివరనున్న అక్షరాలు వరుసగా, తర్వాతి జవాబులకు మొదటి అక్షరాలుగా మారి ఉన్నవి. ఉదా. మొదటి ప్రశ్నోత్తరమగు 'కలము'లోని చివరి అక్షరము, తర్వాత ప్రత్యుత్తరమగు 'మురిక'కు అధ్యక్షరమైనది. ఇట్లే మిగిలినవాని నెన్నవలెను.

76. ఆ రాము డేటికి అడవికెగె

సీ. శ్రీరామునకు సీత చెరిగి ఎచ్చటనుండు?

ఆ రాము డేటికి అడవికెగె?

దాగిన మారీచు డేది చాల్చుచు వచ్చె?

ఎనగి దై త్యుని రాము డెచట చంపె?

విస్తర భీతిచే, పద్యపాదములు తగ్గింపబడినవని మనవి.

ప్ర. 1. శ్రీరామునకు సీత ఏ వైపున నుండును? ఉ. డాకడా (ఎడమవైపున)

2. రాముడడవికి ఏరి వెళ్ళెను? ఉ. కైకకై (వినతల్లి కైకయి యొక్క కోర్కెను తీర్చుటకై)

(9)

3. మారీచుడు ఏ ఆకారముతో వచ్చెను? ఉ. మెకమె (మారీచుడు కనక మృగరూపమును ధరించి వచ్చెను)

4. రాము డా రాక్షసుని ఎచ్చట చంపెను? ఉ. నేలినే (నేలమీదనే చంపెను)

మూడు అక్షరాలతోనున్న ఈ జవాబులు నాలుగు, ఇటునుండి అటు అటునుండి ఇటు (అనురోమ విరోమంగా = ఈవలావలకు)చదివినా ఒకే విధంగా నుండుట విచిత్రము.

77 నడిమి అక్షరాల ప్రత్యుత్తరాలు

నీ. పార్వతీ రమణుని పట్టణం బెక్కడ?

పరమేష్ఠి సతిపేరు బలుకుటేమి ?

ఖడ్గంబునకు వాడిగలిగి యేమిట నిలుచు?

కాంతల ముఖమందు గలుగునేది?

వక్ష మందున నేమి వైకుంఠ దునిచెను?

వసుమతీశులవద్ద వ్రాతకెవరు?

కాంతలలోమేలు గణుతింప నెవ్వతె?

పరమాత్ముడేమిట పడతిజేసె?

అన్నిటికిజూడ మూడేసి యక్షరములు

నడిమి మాత్రలజూచిన నయముగాను

‘శారద’యు ‘లక్ష్మి’ ‘పార్వతి’ శాశ్వతముగ

మనల కరుణావిధేయులై మనుచుచుండు ॥

[ప్ర. 1. పార్వతీప్రియుడగు శివుని నగరమెక్కడ? ఉ. ఈ‘శా’న్యం

2. బ్రహ్మభార్యను చెప్పు పదమేది? ఉ. శా‘ర’ద

3. కత్తిని రుద్దితే ఏమి పస్తుంది? ఉ. ప'ద'(దు)ను
4. అతివల ముఖానికందాన్నిచ్చేది ఏది? ఉ. తి'ల'కం
5. విష్ణువు తనరొమ్మనం దెవరి నుంచెను? ఉ. ల'క్ష్మి'ని
6. రాజులవద్ద లెక్కలు వ్రాసేవారెవరు? ఉ. వ్యా'పా'ర్లు
7. స్త్రీలలో మిక్కిలి అందగత్తె ఎవరు? ఉ. ఊ'ర్వ'శి
8. శ్రీరాముడు దేనిని 'నాతి'గ జేసెను ఉ. రా'తి'ని

ఈ మూడక్షరాలలోని ప్రత్యుత్తరాలలోని మధ్యాక్షరాలను, వరుసగా కలిపిన 1. శారద (సరస్వతి), 2. లక్ష్మి, 3. పార్వతి వస్తారు. వారు మనలనందరిని కరుణింతురుగాక !

78. “ఈవ లావల జూచిన ఏక విధము”

పార్థ శంకరులేల పైకొని పెనగిరి ?

వతి బాసి, చాయ ఏపగిది నుండె?

చింతచిగురునందు చెలగెడు రుచి ఏది?

స్త్రీ ప్రౌఢతను చాటి చెప్పు నెద్ది?

తపసుచే నేమిట దసరు సాధింపంగ?

ధర్మవ్యాధు డెవరు ధరణిలోన ?

అతివ కందము నిచ్చునది యేది ధరలోన?

‘జీవంతి’యని దేని చెప్పుచుండ్రు?

అన్నిటికి జూడ మూడేసి అక్షరములు

ఈవ లావల జూచిన ఏకవిధము, - చిత్తభవభంగ!....

ప్ర 1. అర్జునుడు, శివుడు, ఒకరిపై నొకరుపడి ఏల పోరాడిరి? ఉ. కిటికి (పందికై)

2. భర్తకు దూరమైన ‘చాయ’ ఏవిధంగా ఉండెను? ఉ. బడబ (అడుగురము-అకారములో)

3. చింత చిగురుతో నేమిగుచియున్నది? ఉ. పులుపు
4. శ్రీ యొక్క జాతనాన్ని చాటునది ఏది? ఉ. కులుకు (విలాసము)
5. తపస్సుచేసి సాదింపవీలై నదేమి? ఉ. మహిమ (గొప్పదనం)
6. ధరలోనున్న ధర్మవ్యాధుడెవడు? ఉ. కటిక (వాడు)
7. ధరణిలో ఆకుచావి కంచాన్నిచ్చునది ఏది? ఉ. వలువ(వస్త్రం)
8. వేవిని 'జీవన్తి' అని పిలుస్తాడు? ఉ. కరక (కరక్కాయ, పారి కూర, తిప్పతీగ లను)

జవాబులన్ని మూడక్షరాలతోనే ఉన్నవి. ఈ జవాబులు, ఎటుత్రిప్పి చదివినా ఒకేవిధంగా ఉండటం విశేషాంతరం.

79. "అన్నిటి జవాబు నాల్గేసి అక్షరములు"

సీ. శ్రీమంతుడును భార్య చెలగుచు నొక్కటి
 కీలంబు శాఖయు గ్రాలు నొకటి
 రదనంబు కాకంబు రహిమీద నొక్కటి
 యననిక యును చాప నెనయ నొకటి
 వస్త్రంబు గ్రావంబు పరగంగ నొక్కటి
 నేత్రంబు శిశువును నెనయ నొకటి
 వెన్నుండు మరికాంత వివరింప నొక్కటి
 వస్త్రంబు మగజాతి వరుస నొకటి

అన్నిటికి జూడ నాల్గేసి అక్షరములు
 ఏకపదముగ జెప్పుడి యిలను బుధులు
 చెప్పగలిగిన నేనిత్తు చిన్న మాడ
 చెప్పలేకున్న నగుదు నే చిన్ననగవు.

- ప్ర 1. ధనవంతుడు, భార్య-ఒకేదావిలో నిమిడియుండు పదమేది? ఉ. ధని
యాలు 1. ధని=ధనము గలవాడు, ఆలు=భార్య (ధని+ఆలు)
2. మేకు, శాఖ(కొమ్మ)రెండు కలిసియుండు పదమేది? ఉ. చీలమండ
1. చీల=మేకు, మండ=కొమ్మ (శాఖ)
3. పన్ను, కాకి రెండూ ఉన్న పదమేది? ఉ. పలుగాకి (పలు+కాకి)
1. పలు=పన్ను(దంతము) 2. కాకి=ఒక పక్షి
4. 'తెర-చాప' రెండూ కలిసియున్న పదమేది? ఉ. తెరచాప
1. తెర=యువనిక (ఆడ్డువల) 2. చాప=తుంగ, తాటాకుతో
నేసిన చాప
5. ప్రతమ, పాషాణము రెండు పదాలు కలిసిన పదం ఏది? ఉ. 'ఆకు
రాయి'
6. కన్ను, చిన్నబిడ్డ కలిసిన ఒకే పదమేది? ఉ. కను-పాప, కను=
నేత్రం, పాప=బిడ్డ
7. విష్ణువు, కాంత కలిసిన ఒకే పదమేది? ఉ. విష్ణు-కాంత(ఒకపువ్వు)
8. బట్టను, మగవానిని చెప్పు ఏకపదమేదీ? ఉ. చీరపోతు (తెల్లపేను)
1. చీర=వస్త్రము, పోతు=మగవాడు, మగది (పెంటి=ఆకుది)
వి. చేర్వేరు అర్థాలుగల రెండు పదాలుచేరి, ఒకేపదంగా ప్రత్యక్ష
మైన, ఈ ప్రత్యుత్తరాలన్నీ ప్రశ్నేకార్థాలనిచ్చి, చమత్కారమును సృష్టించుట
విచిత్రముగ లేదా ?

ఇట్టి, క్లిష్ట ప్రత్యుత్తరాలు చెప్పిన వారి కొక 'అరవరా' లేక పది
రూకలిచ్చెగను. చెప్పలేనివారిపై దయదలచి, చిరునవ్వుతో విడిచి పుత్తును.

80. 'అన్నిటికీ నొక్కయు తరం బమరపలయు'

లే. వాయుదేవుని పహియించు వాహమేది ?

వానచినుకుల గ్రోలెడి పక్షి యేది?

చంపక పరీమళంబు సహింపదేది?

తలచు ముత్యాలుగల మృగతిలకమేది?

అన్నిటికి నొక యుత్తరం బమరవలయు?

ప్ర.1. వాయుదేవు (గాలి)ని మోసెడి వాహనమేది? ఉ. 'సారంగము' (=లేడి)

2. వానచినుకులతో బ్రతుకు పక్షి-'సారంగము' (చాతకము)

3. సంపెంగ వాసన సరిపడనిది-'సారంగము' (తుమ్మెద)

4. తలలో ముత్యాలుగల శ్రేష్ఠమృగము-'సారంగము' (ఏనుగు)

పై నాలుగు ప్రశ్నలకు "సారంగము" అను ప్రత్యుత్తరమొక్కటే అమరినది. సారంగము: (నానార్థములు) 'తుమ్మెద, లేడి, ఏనుగు, వానకోయిల (చాతకము), నెమిలి, విల్లు, చందనము, గొడుగు.... మొ.నవి.

81. వాని తలదీయ ఘోరదేవత జనించు

పక్షి వర్షుడు పరగు పంచాక్షరముల

వాని తలదీయ ఘోరదేవత జనించు,

వాని తలదీయ తక్కెడ నరలుచుండు

దాన ప్రథమాక్షరము తీయ దనరు నృపతి॥

ఉ. అయిదక్షరాల శ్రేష్ఠ పక్షి 'కపోతరాజు'

1. ఆ పదంలోని మొదటి అక్షరం (తల)తీసివేసిన, 'పోతరాజు' మిగిలి, ఒక ఘోరద్రామ దేవతను తెల్పుతుంది. 2. ఆ 'పోతరాజు' పదం నుండి, మొదటి 'పో' తీసివేసిన 'తరాజు' మిగిలి, 'తక్కెడ'ను తెల్పును. 3. మరల ఆ 'తరాజు' నుండి మొదటి 'త'ను తీసివేసిన 'రాజు' మిగిలి, ప్రభువు (నృపతి) అనే అర్థాన్ని తెల్పుతుంది.

82. “అన్నింటికి జూడ నైదేసి యక్షరాలు”

1. సీ. రాముడెవ్వారితో రావణమర్దించె ?

పరవాసుదేవుని పురమదేది ?

అల రంభ కొప్పులో నలరు మాలిక ఏది?

సభవారి నవ్వించు జాణ ఎవడు?...

83. “రామలింగ కపింద్రు నామమేది?”

2. సీ, లజ్జ యెవరి కమూల్యపు నలంకారంబు?

నలతోడి చెలిమి దేనికి జెలంగు?

కలహంస విహరించు కాసార మెయ్యెది ?

రామలింగ కపింద్రు నామమేది? ...

84. ఈశ్వరుండెవ్వని నెచ్చోట ధరియించు....

3. సీ. రాజుల కెటువంటి రత్నముల్ ప్రయమయ్యె?

కాయలే చెట్లవి కరులు మ్రింగు?

ఈశ్వరుండెవ్వని నెచ్చోట ధరియించె(చు)?

జారుడెవ్వరి నెనంగగోరు ? ...

విస్తర భీతిచే పద్యములను పూర్తిగా వ్రాయలేదని మనవి.

1 సీ. అన్నిటికి, వరుసగా ప్రత్యుత్తరాలు :

1. శ్రీరాముడెవరి సహాయముతో రావణాసురుని జంపెను?

ఉ. తోకమూకతో (= తోకలుగల కోతుల గుంపుతో)

2. వసుదేవుని పుత్రుడగు (కృష్ణుని) పిష్టువు, (రంగనాథుని)

యొక్క పట్టణమేది?

ఉ. రంగనగరం (= శ్రీరంగపట్టణము)

3. ‘రంభ’ యను అప్సరస జుట్టుముడిలో శోభిల్లు పూలమాల ఏది?

ఉ. మందార దామం (= మందార పుష్పముల గుత్తి)

4. తన వికట చేష్టలచాతుర్యంతో సభాసదులకు హాస్యమునందిండు నేర్పరి ఎవరు?

ఉ. వికట కవి (=హాస్య పూర్ణ కవిత్వము చెప్పువాడు)

N.B పై ప్రత్యుత్తరములన్నియు, అయిదక్షరాలతో ఇటు వటు ఒకటిగా నున్నవి.

2 సీ. ప్రత్యుత్తరాలు :

1. సిగ్గెవరికి అమూల్యాభరణము? ఉ. కుల స్త్రీలకు

2. చంద్రుని (నెం)తో స్నేహము దేనికి ఉండును?

ఉ. కుముదముకు (కలువకు)

3. 'హంస'అను పక్షి విహరించు సరస్సు ఏది?

ఉ. సుర సరసు (= దేవరెల సరస్సు)

4. రామకృష్ణునికి పెట్టినపేరేది? ఉ. చికటకవి

పై నామగన జవాబులు అయిదక్షరాలతో, అనులోమంగాను, ప్రతి లోమంగా కూడ సమానముగనున్నవి.

3 సీ. ప్రత్యుత్తరములు :

1. రాజుల కిష్టమైన రత్నములేవి? 2 ఏ చెట్లకాయలను ఏనుగులు తినును? పైరెండు ప్రశ్నలకు "వెలగలవి" అనునది ఒక్కటే సమాధానము

1. రాజులకు, వెలగలవి+ఎ = మిక్కిలి విలువ గలిగిన రత్నాలే ప్రీయమైనవి.

2. ఏనుగులు 'వెలగ-లవి+ఎ' = వెలగచెట్ల కాయలనే, ఏనుగును

3 శివుడెవ్వని, నెక్కడ, ధరించును? 4. వ్యభిచారి ఎవరిపై అతి శయించును? ఈ రెండు ప్రశ్నలకు 'నెలతలనె' అనునది ఒక్కటే సమాధానము.

1 శివుడు నెల-ను (చంద్రుని) తలను+ఎ = తలమీదనే ధరించును. 2. జారుడు నెలత-లను+ఎ = స్త్రీలమీదనే, అతిశయించి ప్రవర్తించును.

N B-పై 1, 2 పద్యాల ప్రతిపాదంలోని రెండు ప్రశ్నలకు, రెండు ప్రత్యుత్తరాలుగాక, ఒకే సమాధానముతో సరిపెట్టుట దీనిలోని విశేషాంతరము.

పై మూడు పద్యాలలోని ప్రత్యుత్తరములు, అమలోమంగా, విలోమంగానుకూడ ఒకే సమాధానములుగా నుండుటనుముందే గమనించినాము గదా !

౪౪. “అంతలోననే అగును గజాననుండు”

చ. నగతనయన్-ధరన్-సిరిని, నాలుగు వర్ణములన్
లిఖించి, పాం

దుగ నొక యక్షరంబు తుద దూకొని నిల్పిన
యంతలోననే

యగును, గజాననుండు, మరియుందొక

యొక్కొక్క యక్షరంబు, డిం

చగను, చతుర్ముఖుండు, శరజన్ముడు, పంచ
శరుండు వహ్నియున్ ||

పాత ‘గృహలిక్ష్మి’లోని ఈ పద్యానికి ప్రత్యుత్తరం “ఉమా కుమార”.

అర్థం : నగతనయన్ = పర్వతరాజ పుత్రికయగు ‘ఉమా’ (పార్వతి)ను, ధరన్ = భూమి అర్థాన్ని తెల్పు ‘కు’ ను, సిరిని = లక్ష్మిని తెల్పు ‘మా’ ను, ఈ నాలుగు వర్ణాలను వరుసగా వ్రాసి, చివర మరొక (ర) అక్షరాన్ని దూకొని = అంగీకరించి, చేర్చినంతలో, ‘ఉమాకుమార’ కాగా, దీనినుండి గజాననుండు = వినాయకుడు వస్తాడు. మరల క్రమంగా ఒక్కొక్క అక్షరాన్ని చ్యుతంచేసిన (తగ్గించిన), మా-కుమార = లక్ష్మి

పుత్రుడగు చతుర్ముఖుడు (బ్రహ్మ), కుమార = కుమారస్వామి (శరణుడు), మరల, మిగిలిన 'మార' = (నుండి) మన్నుతుడు (వంచకరుడు) చివరికి మిగిలిన 'ం' = కు అర్థం అగ్ని (వహ్ని)యు రాగలవు.

వి. ఇట్లు, వరుసగా, ఒక్కొక్క అక్షరం తొలగించుకుపోగా, నానార్థములు బహిర్గతము లగుచున్నవి. కనుక - ఇదొక 'మృత చిత్రము'.

86. ఒక్క పురము పేరొప్పునై దక్కరముల....

ఒక్క పురము పేరొప్పునై దక్కరముల

మొదటి మూడును వత్సరమునకు జేరు

చివరి రెండును వీధికి జెల్లు, వేణి

యగు ద్వితీయాంతముల, జెప్పుడా పురమ్ము !

ఉ. 'విజయవాడ'. దీనిలో ఆయిదక్షరాలున్నవి. మొదటి మూడక్షరాలగు 'విజయ', ప్రభవ, విభవ, శుక్ల.... మొదలగు అరవై సంవత్సరాలలోని 'విజయ' నామ సంవత్సరాన్ని తెల్పుతుంది. ఇక, చివరి రెండక్షరాలగు 'వాడ' వీధిని తెల్పును. మరల, ద్వితీయ+అంతములన్ = రెండవ అక్షరమగు 'జ'ను, చివరనున్న 'డ'ను కలుపగా, 'జడ' (వేణి) కాగలదని తెనియవలెను.

87. ఒక్కమాటలో లోపల నుండవలయు.

ఒకే సమాసపదంలో అనేక పదార్థాలు ఇమిడి యుండవలెను.

ఈ క్రింది "ఏనుగు సింగంబు నెలనాగయును గూడి...." పద్యం యొక్క పాదాలు పరిపరివిధాలుగా, ఒకటా? రెండు పద్యాలా?.... అను భ్రాంతిని కూడ కల్గిస్తూ, చమత్కార జనకాలుగా నుండుట వలన, విస్తర భీతి ఉన్నా, పాఠక ప్రభువుల ప్రమోదం కోసం, ఆయా పాదాలను కలిపినా, విడివిడిగా వివరిస్తున్నాము.

మరియు, తత్కర్త(లు) వాని అర్థాల అవిష్కరణకు, వదునైదు (15) లేక 12 నెలల గడువునిచ్చి, చెప్పినవారికి 'భావజ్ఞశేఖర-చక్రవర్తి' అను బిరుదు కూడ, ప్రశ్నించినవాడు ఇస్తాడట! చెప్పలేకపోతే, ఒక్క చిరునవ్వుతో సరిపెట్టుకొంటాడట! ఇక, అవేవో ఆలోచించి, ప్రత్యుత్తరించే భారం పాఠకులపై బడింది. పరిశీలించి చెప్పండి.

సీ. 1. వనుగు, సింగంబు, వెలనాగయును గూడి

యొకమాట లోపల నుండవలయు,

2. దశరథాగ్రనుతుండు, శశియును పట్టణం

బొకమాట లోపల నుండవలయు,

3. దర్పకాంతకుడు, నేత్రంబును, మాలయు

— నొకమాట...

4. వేల్పును, శ్రోవయు, వెలయు ప్రసూనంబు

— నొకమాట...

5. కనకంబు, కార్పాస, మొసర మహీజంబు

— నొకమాట...

6. రారాజు, రతిరాజు, రాజరాజును గూడి

— నొకమాట....

7. పక్షియు, వృక్షంబు, పాషాణమును గూడి

— నొకమాట...

8. ఫణిరాజు, ఫణివైరి, ఫణిభూషణుడు గూడి

— నొకమాట....

తే. గీ. దీని యర్థంబు జెప్పగా ధీధులకు

నెలలు పన్నెండు గడువిత్తు నేర్పుగాను

(1. మది విచారించి పదునైదు మానములను....)

(2. సమ్మతిగ జెప్ప భావజ్ఞ చక్రవర్తి)

చెప్పనాతడు భావజ్ఞ శేఖరుండు

చెక్కులేకున్న సగుడు నే చిన్ననగవు

(లక్షణోపేత కృష్ణరాయ క్షితింద్ర)

వీని కప్పిటికి, యథాక్రమంగా సమాధానాలు....

ఉ. 1. నాగకేసరాలు = ఇది ఒక చెట్టు, లేక ఒక వద్దరకమునకు పేరు. 1 నాగ = ఏమగు, 2 కేసరి = సింహము, 3 ఆలు = పడుచుది (ఎరి నాగ) అను మూడు పదార్థాలు ఒక్క సమానపదం లోపల ఇమిడియున్నవి. ఇట్లే మిగిలిన అన్నిచోట్ల గమనించాలి.

ఉ. 2. రామచంద్రపురము = ఇదియొక నగరము పేరు 1. రామ = దశరథుని పెద్దకొడుకు, 2 చంద్ర = చందమామ, 3 పురము = పట్టణము.

3. రుద్రాక్షమాల = భక్తులు మెడలో ధరించు దండ. 1 రుద్ర = (దర్పక (మన్మథ) + అంతరుడు (నాశనం చేసినవాడు) = శివుడు, 2 అక్ష = కన్ను, 3 మాల = దండ.

4. దేవదారి పుష్పము = ఒక పువ్వు. 1 దేవ = దేవతను, 2 దారి = త్రోవను, 3 పుష్పము = ప్రసూనము (పువ్వు)ను తెల్పును.

5. పైడిపత్తి చెట్టు = ఒక రకమైన చెట్టు. 1 పైడి = కనకము (బంగారము), 2 పత్తి = కార్పాసము (దూది), 3 చెట్టు = మహిజము (వృక్షము)

6. రాజమదన కుబేరము = ఒక జాషధము. 1 రాజ = రారాజు = దుర్యోధనుడు, 2 రతిరాజు = మదనలేకమన్మథుడు, కుబేరము = కుబేరుడు (రాజరాజు).

7. పిట్టపేపరాయి. 1 పిట్ట = పక్షి, 2 పేప = పేము - చెట్టు (వృక్షంబు), 3 రాయి = పాషాణము (శిల).

8. అనంత పక్షిశుడు. 1 అనంత = అనంతరుదను ఫణిరాజు (నాగ) 2(ఫణినైరి = (గరుత్మండుడు), పక్షి = గరుత్మంతుడు, ఈశుడు = శివుడు (ఫణిభూషణుడు).

లేక 'నాగగరుదేశ్వరము' (ఒక పుణ్యక్షేత్రము) కూడ జవాబు కావచ్చును. అప్పుడు, 1 నాగ = పాము (ఫణిరాజు), 2 గరుడ = గరుడ పక్షి (ఫణినైరి), 3 ఈశ్వరము = శివుడు (ఫణిభూషణుడు) అని చెప్పుకొనవలెను.

వి. ఈ పద్యంలోని 5, 6, 7, 8 అక్షరాల సమాధానములు వైచిత్ర్యరాయకమగుట గమనార్హము.

88. ఆరు, న్నొక్క (7) అక్షరాలతో ఆన్పర్లు

1. పక్షియు ముఖమును బరగ బీజమ్మును

నొక మాట లోపల నుండవలయు,

2 వస్త్రంబు ముంగిలి వరున వృక్షము గూడి

ఒక మాట లోపల నుండవలయు...

1. చిరుకముక్కు గింజ 2. బట్ట గడప చెట్టు (మూడు ఉన్నపదాలు)

1. చిరుక = పక్షి, ముక్కు = ముఖము, గింజ = బీజము.

2. బట్ట = వస్త్రము, 2. కడప = ముంగిలి, చెట్టు = వృక్షము.

89. "ఉన్నవాదులనె వీని కుత్తరములు"

సద్యాలలో గల ప్రశ్నలకు, ఆయాపాదాల మొదటనే చిత్రముగా మన్న, ఈ ప్రత్యుత్తరములను పాఠక ప్రభు మహాశయులు పరిశీలించుదురాక?

సీ. 1 హలికుల లోపల సగ్రగణ్యుడెవండు?

2 హరిహయు తమ్ముడె నలరె నెవడు?

3 అంతలే కుదథిలో నల్లాడు నెయ్యది?

4 నీలవర్ణుని కూర్చి నెలత ఏది?

5 నంతనం బెడి వణి క్కంతలి కొదవించు?

6 రాకాసి గమి కేది రాపుచేయు?

7 అలికాక్షు రిపువింటి కల్లెతాడెయ్యది?

8 దొరలేని సుఖముల మురియునెవడు?

తే. 9 దోవకాయల కెయ్యది తోడుపడును?

10 కలిమి కెడజేసి నలుని దాగలచె నెవడు?

11 ఘనుడెవడు తాపమడచిలోకమును బ్రోచు?

“ఉన్నవాదులనె వీని కుత్తరములు”॥

ప్ర. 1 . హరిము (నాగలి) గలవారిలో శ్రేష్ఠుడెవడు? ఉ. పాదాది యందున్న ‘హలికుడు’ (బలిరాముడు) ప్రత్యుత్తరము. వి. హరిము (నాగలి) ఆయుధముగా గలవాడు ‘హలి’. దీనికి స్వార్థమున ‘క’ ప్రత్యయము రాగా, ‘హలికుడు’ అయ్యెను.

2. ఇంద్రునికి (హరిహయునికి) తమ్ముడెవడు? ఉ. ప్రశ్నకు మొదట నున్న ‘హరి’ (విష్ణువు) వామనుడు. వి. ఇంద్రుని తల్లియగు ‘అతిథి’ గర్భమున, ‘వామనుడు’ (ఉపేంద్రుడు)గా పుట్టి, బలి చక్రవర్తిని పాతాళమున కణగదొక్కెనని పురాణగాథ.

3. ఏ మాత్రం ఆరినట లేకుండ, నముద్రంలో సంచరించునదేది? ఉ. పాదాది నున్న ‘అల’ (తరంగము, Wave) ప్రత్యుత్తరమగును.

4. నల్లనయ్య కృష్ణునికి ప్రియమైనదెవతే? ఉ. ప్రశ్నకు మొదట నున్న ‘నీల’ (నీలాదేవి), శ్రీ కృష్ణుని అష్ట (8) మహిమలలో నీమె యొకతే.

5. నొసట కన్నుగరి (అలిక+అక్షుడు) శివునికి శత్రు (రిపు)వగు

మన్మథుని ధనుస్సుకు అల్లెతాడు (నారి) వీడి? ఉ. పాదాది యందున్న “అలి” (ఋమైద) జవాబు.

6. సాటిలేని మేటి (దొర) సుఖములతో సంతోషించువాడెవడు? ఉ. ప్రశ్నకాది యందున్న ‘దొర’ (అధికారి, ప్రభువు).

7. వ్యాపారులకు సంతోషాన్ని గల్గించునది వీడి? ఉ. ‘సంత’ (నిర్ణయించిన దినమునందుండు అంగళ్ళ వరుస) సంత నాడెన్నో సరకులను తెచ్చి, పోటీపడి, కొంచెం చాటానికి, ఎక్కువ నరుకుల నమ్ముకొని వర్తకులు సంతసింతురు.

8. రాక్షస సంఘమునకేది రాపిడి చేయును? ఉ. రాక (పూర్ణచంద్ర సంగమము) చీకటిలో తిరుగు రాకాసి మూకకు, దొంగలకు పూర్ణిమ ఇబ్బంది గల్గించును.

9. తప్పు చేయు దొంగల కేది సహాయం చేయును? ఉ. దోష (రాత్రి) దొంగతనము, చీకటి, తప్పులు, చేయుటకు రాత్రి అనుకూలమైనది.

10. భార్యయగు ‘దమయంతీ’ సమాగమ భాగ్యమును (‘కలిమి’ని) తూరంచేసి, నలచుహారాజును బాధపెట్టిన దెవరు? ఉ. పాదాది యందున్న ‘కలి’ (కలిపురుషుడు,) ఇతడు ‘నల-చచురుపు’లను విడదీసి, వారికి ఎన్నో బాధలు కల్గించెను.

11. సంతాపాన్ని, వేడిని పోగొట్టి, లోకాన్ని రక్షించువాడెవడు? ఉ. పాదాది యందున్న ‘ఘనుడు’ (మేఘుడు). మేఘము వర్షించి, లోకుల తాపాన్ని పోగొట్టును.

N.B. ఈ పదకొండు ప్రశ్నలకు, ప్రత్యుత్తరాలు, వెదకి, వేసారవలసిన అవసరం లేకుండ, ఆయాపాదాల యొక్క, ప్రశ్నల యొక్క, మొదటనే (అదిలోనే) ఇవ్వబడినవి, పాఠకులు పఠించి, సంతసింపగలరు.

90. 'నారీలలామ! నీ పేరేమి? చెపుమన్న?

నీ. 1 నారీలలామ! నీ పేరేమి? చెపుమన్న?

దమిమిర నెడమ నేత్రమును జూపె,

2 మత్తేభయాన! నీ మగని పేరేమన్న?

దన చేతి జీర్ణ వస్త్రమును జూపె,

4 కుటిల కుంతల! నీదు కలము నామం బన్న?

బంజరంబున నున్న పక్షి జూపె,

3 వెలది! నీకేమైన బిడ్డలా చెపుమన్న?

కరమొప్ప మింటి చుక్కలను జూపె,

తే. ప్రభువు మీకెవ్వరన్న? 'గోవకు'ని జూపె,

ధవుని వ్యాపారమేమన్న? 'దండ'మిడియె,

చతురమతులార! ఈ ప్రోడజాణతనము

తెలిసికొనరయ్య! బుద్ధి కౌశలము మెరయ!

ఓ నిపుణమతులార! ఒక ప్రౌఢయగు నాయక యొక్క, ఈ జాణ (నేర్పరి)తనమును, మీబుద్ధి సూక్ష్మత నుపయోగించి, తెలిసికొని, ప్రత్యుత్తరించండి.

(పద్యంలోని 'నారీలలామ!, మత్తేభయాన!, వెలది!, కుటిల కుంతల'—ఇవన్నియు ప్రి సంబోధనములని గమనింపవలెను.)

ప్ర. 1. ప్రిరత్నమా! 'నీపేరేదో చెప్పు'మని ప్రశ్నింపగా, ఆమె నోటితో ప్రత్యుత్తరింపక, ఉత్సాహాతిశయం చూపుచు, చేష్టల చమత్కారంతో "తన ఎడమకంటిని" చూపి, అలవోకగా ప్రత్యుత్తరించినదట! దాని అంతరార్థమేమిటి?

ఎడమ కన్నును, సంస్కృతంలో 'వామాక్షి' (వామ+అక్షి) అంటారు. తెలుగులో అడిగిన అతని ప్రశ్నకు, ఆమె, తన నెరజాణతనం

నేర్చుగా ప్రస్తుతించజేస్తూ, నా పేరు 'సంస్కృతం'లో 'వామాక్షి' అని సూచించినవి భావము.

2. ఓ మదగజగమన! నీ భర్త పేరేమి? ఉ. ఆమె తన చేతిలోనున్న చిరిగిన వస్త్రమును (కు-చేలమును) చూపెను. చిరిగిన బట్టను సంస్కృతంలో 'కుచేల' మంటారు. కనుక, నా భర్త పేరు 'కుచేలుడు' అని ఆమె సంస్కృతంలో తెల్పినవి తెలియవలెను.

3. ఓ వవితా! నీకు పిల్లలెందరు? ఉ. ఆమె, చేయెత్తి, ఆకాశమున నున్న 'ఆశ్విని, భరణి....మొదలగు నక్షత్రములను చూపెను. అనగా, ఆమె 'ఆశ్విని, భరణి, కృత్తిక....మొదలగు చుక్కలు 27 గనుక, నాకును పిల్లలు ఇరువదియేడుగురని జవాబు చెప్పినట్లగును.

4. ఉంగరాల జుత్తుగలదానా! 'నీ కులమేది' అని ప్రశ్నింప, ఆమె పంజరములోనున్న పక్షిని చూపెను. వి. పక్షి = ద్విజము. అనగా, పక్షి మొదట గ్రుడ్డుగా పుట్టి, పిమ్మట పిల్లగా తయారగుటచే, అనగా రెండు సార్లు పుట్టుటచే, 'పక్షి = ద్విజము' అగుచున్నది. అనగా, నాది 'ద్విజ' (బ్రాహ్మణ) కులమని జవాబు. వి. మొదట అందరివలె తల్లి గర్భము నుండి పుట్టినవారై నను, పిమ్మట, ఉపనయనాది సంస్కారములచే, రెండవ సారి పుట్టుకవలన, బ్రాహ్మణుని 'ద్విజ, రేక ద్విజన్మా' అంటారు.

5. మీకు ప్రభువెవరనగా, కృష్ణుని (గోపకుని) చూపెను. అతడే ప్రభువన్నమాట.

6. నీ భర్త ఉద్యోగమేమనగా-'దండము' పెట్టెను. అనగా, నమ స్కారం చేస్తూ, 'సీతారామాభ్యాం నమః' (భిక్షను గ్రహించినపుడు) అను టయో, రేక, తపస్సు, పూజ చేసుకొని, దండం పెట్టడం, ధర్మని వ్యాపార మని తెల్పెను.

N.B పై తెలుగు ప్రశ్నలన్నిటికీ, ఆమె 'వాచా' సమాధానం

చెప్పక, జాణతనంతో ప్రశ్నించిన వానిని జాగరితం చేస్తూ, సంస్కారవతి గనుక, 'సంస్కృతం'లో, తత్రాపి, చేష్టల చమత్కారంతో, తన ప్రౌఢ త్యాన్ని ప్రస్ఫుటంగా ప్రకటించుకొన్నది.

ఆ సమాధానాలనన్నిటిని, చక్కగా, సమీచీనంగా, సార్థకంగా, సంస్కరించి, వంట పట్టించుకొని తెలుసుకొంటే, మనం మాత్రం చతుర మతులం, చమత్కారజ్ఞులం, సాంస్కృతికులం, సంస్కారవంతులం కాలేకపోతామా? తప్పక, కాగలమని, కావలెననియే మా భావన.

91. దొంక తిరుగుడు ఆశీర్వాచన పద్యాలు

మనసిజుమామ-మామ, యభిమానమడంచినవానిమామ, నందను విరోధి నందనుని నందను సుందరి, మేనమామ, జంపినజెగజెట్టి పట్టి బొడి చేసిన శూరుని తండ్రి గన్నుగన్ గొనిన సురాధినాథుని తనూభవునాయువు మీకునయ్యెడున్॥

ఇదొక దొంక తిరుగుడు ఆశీర్వాచన పద్యము. దీనిలో నల్లరు మామలు, నందను లారుగురున్నారు, గమవించండి.

మనసిజు - మామ = మనస్సున బుట్టిన మన్మథునికి-మామ (1) (=చంద్రుడు), అతనికి తన కుమార్తెలగు అశ్విన్యాది నక్షత్రములను భార్యలను గాంచిని మామ (2) (దత్తుడు), అతని యజ్ఞాన్ని నాశనం చేసి, గర్వమడచినవారు ఈశ్వరుడు, ఆ శివునికి మామ (3) (=హిమ వంతుడు) ఆ హిమవంతుని కుమారుడై న i) మైనాకుని-కివిరోధి = ఇంద్రుడు అతని నందనుని నందను-సుందరి = ఆ దేవేంద్రుని కుమారుడయిన ii) అర్జునుని కొడుకై న iii) అభిమన్యుని-భార్య (సుందరి) ఉత్తర, ఆమెకు -మేనమామను చంపిన జెగజెట్టి = ఆ ఉత్తరకు-మేనమామ (4) యగుకీచ కుని-చంపిన శూరుడు = భీముడు, (ఆ భీముని) పట్టన్-బొడి చేసిన శూరుని-తండ్రిన్ = ఆ భీమ పుత్రుడు (పట్టి-కొడుకు) iv) అగు ఘటో

త్కచువి-పిండిచేసి చంపిన శూరకుమారుడు (v) కర్ణుడు, అతని తండ్రి సూర్యుడు, (అతనిని) కన్నుగన్-కొవిన=ఆ సూర్యునొక కన్నుగా గ్రహించిన, సుర+అధినాథుని = దేవదేవుడగు విష్ణువుయొక్క, తనూభవుని ఆయువు = కొడుకగు (vi) బ్రహ్మదేవునియొక్క ఆయుస్సు, బ్రహ్మ యువు, అనగా మిక్కిలి దీర్ఘ మయిన ఆయుస్సు, మీకున్-అయ్యెడున్ = మీకు కల్లుగాక— 'సుదీర్ఘాయు రస్తు' అని ఆశీర్వాచనము.

వి. దీనిలో చిక్కిన పెద్దలగు 'మామ'లను, పిన్నలగునందనులను అనేక పూర్వగాథలను, వెదకి వెలికి దీసి, పాఠకులు పరమానందము నొంద ప్రార్థితులు.

92. “బ్రహ్మ ఆలిత్రాడు బండిరేవునద్రెంప”

ఆ. విత్తమొకిని కిచ్చి వితరణశీలమా

చిత్తమొకని కిచ్చి చెరచినాడు

బ్రహ్మయాలిత్రాడు బంజీరేవున ద్రెంప

రెండు నొకని కీక బందుచేసె ||

సృష్టికర్తయగు బ్రహ్మదేవుడకూడ కొన్ని తప్పులు చేస్తాడు, చూడండి, ఆ బ్రహ్మ, దాతృబుద్ధితేని లోభికి, అపార ధన(విత్త)మిచ్చాడు. దాన (వితరణ) శీలమును మరొకనికిచ్చి, అతనివద్ద ధనంలేకుండా దరి ద్రువిగా చేసి, మహాపరాధం చేశాడు. విత్తాన్ని, వితరణశీలాన్ని ఒకనికే ఇస్తే ఎంత బాగుండేది? ఆ మంచిపని చేయనందు కొక దరిద్రనారాయణుడగు కవి, ఆక్రోశాన్ని అపుకోలేక, తెలుగు జానపదుల కలవాలైన నుడి కారంతో ‘వాని ఆలి (సరస్వతి)మంగళసూత్రం (త్రాడు) తెగాలని, తెగ వేసి, తిట్టుటం ప్రారంభించాడు.

93. “వసుధలో లేడు మాబావపంటివాడు”

తే. అండమున జూడ రాముబం పైనవాడు,

నాగరకతమ జము వాహనమున కీడు,

శుచికి హేమాక్షుజంపిన శూరుజోడు

‘వసుధలో లేడు మా బావవంటివాడు’ ॥

లోకంలో, బావ, బావమరదుల పకపకలు, వికవికలు, వేళాకోళాలు, సరసాలు సుపరిచితలే. ఈ పద్యంలో, తనబావ నొకడు వ్యాజస్తుతి చేస్తున్నాడు.

అందరిలో మా బావ చాలా గొప్పవాడు. ఈ అందచందాలలో, అతనితో పోల్చదగినవాడొక్క హనుమంతుడే. రాముబంటు - అనగా, మా బావ కోతి’ వంటివాడుసుమా! ఇక, నాగరకత, సంస్కారాల్లో చూద్దామా, అంజే, యముని వాహనమే (దున్నపోతే) అతనికి ఈడుజోడు పరిశుద్ధి విషయంలో పరికిస్తే, మా బావ, హిరణ్యాక్షుని జంపిన, ‘పరాహవతారం’ (పంది)తో సమానమైనవాడన్నమాట, కనుక మా బావవంటి (కోతి, దున్నపోతు, పందివంటి)వాడు కలియుగంలో. కంచుకాగడా పట్టుకొని వెదకినా, దొరకడన్నమాట.

వి. నిందాస్తుతులతో స్తుతివిందలు ష్యక్తమైనచో వ్యాజస్తుత్య లంకారము. ఇక్కడ, పైపైన, బావస్తుతి కన్నడుచున్నా, అంతర్గతంగా నిందవ్యక్తమగుచున్నది.

94. ఆద్యంతిమాది మధ్యమ వర్ణములలోన....

సీ. ఆద్యంతి మాదిమధ్యమ వర్ణములలోన

జోడును, సుదయును గూడవలయు

ఆద్యంతిమాదిమధ్యమ వర్ణములలోన

నదియు, ఖడ్గంబునుబొదలవలయు,

ఆద్యంతిమాదిమధ్యమ వర్ణములలోన

రూపంబు, ధూపంబు దోపవలయు,

ఆద్యంతిమాదిమధ్యమ వర్ణములలోన

ఎల్ల, విషంబు రంజిల్ల వలయు

తే. అన్నిటికిగూడ మూడేసి యక్షరములు
మరియు, నా యుత్తరంబులే క్రమంబుగాను
కుంభమును, నిసుకయును, వకుళము, సాము
గావలె సుమండి ధీరాగ్ర గణ్యులార!

N. B. మూడక్షరాలుగల ప్రత్యుత్తర పదాలయొక్క. 1. ఆది+అంతిమ,
2. ఆది-మధ్యమ అక్షరాలను కలిపిన, వేర్వేరుగా, రెండర్థాలు,
తర్వాత కలిసిన మూడక్షరాల పదాలకు మరొక అర్థము క్రమంగా
రావాలని, విషమషరతులు.

1. ఉ. కడవ. ప్రథమపాద ప్రత్యుత్తరం 'కడవ'కాగా, దీని
మొదటి + చివరి అక్షరాలను కలిపిన, 'కవ' = జంట, జోడు,
అర్థాలను, ఆది+మధ్యమక్షరాలను కలుపగా వచ్చిన, కడ = సుద(చివరి)
అను అర్థాన్ని తెల్పుతుంది. ఇట్లే, ఈ జవాబు క్రింది పద్యములోని,
కడవ = 'కుంభం' (కుండ) అనే అర్థాన్నికూడ తెల్పుతుంది. ఈ విధం
గానే మిగతా మూడు పాదాలకు అర్థాలను గమనింపవలెను.

2. ఉ. 'వాలుక', దీని మొదటి చివరి అక్షరాలను కలిపిన వాక =
నది. మొదటి మధ్యమక్షరాలను కలిపిన, వాలు = కత్తిని, మరల. వాలుక =
'ఇసుక' - ను తెల్పుతుంది.

3. ఉ. 'పొగడ' దీని ఆద్యంతాలు - 'పొడ' = చూపు, గుర్తును, ఆది
మధ్యమాలు 'పొగ' = ధూమము, అవిరిని, పొగడ = 'పక్ష' వృక్షాన్ని
తెల్పును.

4. ఉ. 'గరిడి' దీని ఆద్యంతాలు 'గడి' = ఎల్ల-మేరను, ఆదిమధ్య
మాలు 'గరి' (గరము-నిషము గలది) పామును, మొత్తంగా, గరిడి =
పాము-అర్థాన్ని చక్కగా తెల్పుతోంది.

95. ఆద్యంతమధ్యమాంతాది వర్ణంబుల....

సీ. ఆద్యంత మధ్యమాంతాది వర్ణంబుల
 1 తేటి 2 రక్కసిరాజు, తెలియకెదల్లి,
 ఆద్యంత మధ్యమాంతాది వర్ణంబుల
 శివునిల్లు, వరిచేను, క్షీరధార
 ఆద్యంత మధ్యమాంతాది వర్ణంబుల
 భార్యయు, ఖడ్గంబు, పాదపంబు
 ఆద్యంతమధ్యమాంతాది వర్ణంబుల
 మార్వన్నె, యీటె, ధూమంబు దనకు

తే. అన్నిటికిజూడ మూడేసి యక్షరములు
 మొదలు తుదలును, నడితుది, మొదలు నడుము,
 ప్రాణరక్షను, లలెలను, పాదపముల
 బరికరములంద యీపదా, లమరవలయు

జవాబులు : 1. అంబలి=అలి, బలి, అంబ 2. గుమ్మడి=గుడి, మడి,
 గుమ్మ 3. ఆవాలు=ఆలు, వాలు, ఆవ 4. పొగడ=పొడ,
 గడ, పొగ.

N. B. పై పద్యంకంటె దీనిలోని విశేషమేమనగా, దీనిలో 1. ఆది-అంత
 2. మధ్యమ-అంత, 3, ఆది-నడుమ-లను విడగొట్టి, మూడు
 అర్థాలు, అన్నీ కలిపిన మూడక్షరాల పదానికి మరొక అర్థం
 రావలెను.

1వ పాదానికి జవాబు 'అంబలి'. దీనిని పైవిధంగా మూడుగా విడ
 గొట్టిన, 1. అలి=తుమ్మెద, 2. బలి=రాక్షసరాజగు బలిచక్రవర్తి

3. అంబ=తల్లి 4. అన్నీ కలిసిన మూడక్షరాల పూర్ణపదం 'అంబలి'= ప్రాణరక్షణచేయు 'జావ'ను తెల్పును.

2. ఉ. గుమ్మడి, విడదీయగా. 1 గుడి=శివాలయం, 2. మడి= పరిచేను, 3. గుమ్మ = గుమ్మపాలు, 4. మొత్తంగా ఒక తీగ - ను తెల్పుతాయి.

3 ఉ. ఆవాలు, విడదీయగా-1. ఆలు=భార్య, 2. వాలు=కత్తి, 3. ఆవ=ఒకచెట్టు, 4. మరల మొత్తంగా పాదపము (వృక్షము)లను తెల్పును.

4. ఉ. పొగడ, వీనిని చేదించిన. 1. పొడ=ఒకరంగు, 2. గడ= ఈటె. 3. పొగ=ధూమము, 4. పొగడ= ఉపకరణము లేక పరికరము.

వి. విడిగా మూడర్థాలు, మొత్తం కలిపిన దానికొకటి, వెరసి 4 అర్థాలు రావటం ఈ పద్యంలోని విశేషము.

96. కొన్ని సమస్యలు : "పందే నా కిష్టమనుచు బాపడు పలికెన్"

క. పొందూర నొక్క విప్రుని
విందుకు రా బిలిచి, నీకు వేడుక తోడన్,
ఇందెందు నిష్టమన?, పవ్ +
"పందే నాకిష్ట మనుచు బాపడు పలికెన్"

వి. సమస్యలు విషయ ప్రహేళికలు. విశిష్ట, విపరీతార్థాంతరాలతో కవి యొక్క, తెలివిని, పాండిత్యాన్ని ప్రశ్నిస్తాయి. ఎంతో సద్యఃస్ఫూర్తి నేర్పు, పాండిత్యం కలవాడై తేగావి, ఆ సమస్యలను పూరింపలేడు. సాధారణంగా, నల్లవ పాదాన్నే సమస్యగా ఇస్తారు. కాని, ఏ పాదమైనను ఇవ్వవచ్చును. పాద భాగమునిచ్చిన సమస్యలు కూడ ఉన్నవి. పూరించటం లోనే ఉన్నది పూర్ణ ప్రభుత్వం. ఇక్కడ, బ్రాహ్మణునికి పంది, పంది

మాంసమో ఇష్టమంటారా? అని, కర్తపై కఠోరంగా విరుచుకుపడకండి. పదచ్చేద విభాగంతోనో, మరొక విధంగానో ఊహించి, పూరించి, అవదాని సభారంజనం చేయాలి.

ఒకానొక బ్రాహ్మణుని, పొందికతో విందుకు ఆహ్వానించి, వండిన ఆయా పదార్థాలను చూపించి, వీనిలో నీకేది ఇష్టమని అడుగగా, పప్పందే = పప్పు+అందు-వీ = ముద్ద-పప్పునందే, నాకిష్టమని చెప్పినట్ల.

ఇక్కడ, గమనార్హ విషయమేనగా-‘పప్పందే....లోని పప్’ అను నది మూడవ పాదాంతంలోనిల్చిపోగా, మిగిలిన ‘పందే....’ నాల్గవ పాదాదిలోనిల్చి, పాఠకునికి పరమభ్రాంతిని కలిగించినది. నిపుణుడగు కవి, దానిని చక్కగా పూరించటంతో, ఉత్కంఠ, ఉబలాటం తగ్గి, ఆనందం అధికంగా కలుగుతుంది.

మరొక పుచ్చకుడు, వేరొక చిత్ర సమస్య నిట్టిచ్చెను.

97. “కమల బాంధవు డేతేర కలువ విచ్చె”

తే. 1 విష్ణుదేవుని పత్నియై వేలయు నెనతె?
 2 ఎవ్వరేతేర పాద్యాదు లిచ్చు చుండ్రు?
 3 హిమకరుడు పుట్టగా, రాత్రి ఏది విచ్చె?
 1 కమల, 2 బాంధవుడేతేర, 3 కలువవిచ్చె॥

వి. సూర్యోదయం కాగానే, కలువ మూసుకొంటుందని కవి సమయం, అనుభవం చెప్పగా, పుచ్చకుడు వికసించినదని చెప్పటం విపరీతంగా లేదా? కనుక, అవదాని అప్రమత్తంగా ఆలోచించి, పైమూడు పాదాలలోని మూడు ప్రశ్నలకు, పై సమస్యను వరుసగా చీల్చి, సమాధానంగా, సమన్వయించి, చెప్పుకొన్న సరిపోవును. ఎట్లు ?

1వ ప్రశ్న: విష్ణు భగవానుని భార్య ఎవరు? 4వపాదాదిలోని 'కమల' (లక్ష్మి)

2. ఎవరు వచ్చినపుడు అర్హ్య పాదాదులిచ్చి ఆదరింతురు? ఉ. బాంధవుడు-ఏతేరన్ = బంధువు రాగా, అర్హ్యపాద్యాదులిచ్చుట ఆచారము.

3. చంద్రోదయంకాగా, రాత్రి ఏది విచ్చును? ఉ. కలువ-విచ్చె = కలువ పూవు వికసించెను.

ఈ పద్యంలోని 3 పాదాలలోని 3 ప్రశ్నలకు 4వపాదాన్ని విడగొట్టి సమాధానంగా చెప్పుకొంటే ఉత్కంఠ ఉడిగిపోతుంది.

౪౪. రవి గాననిచో కవి గాంచునే కదా!

ఉ. ఆ రవి వీరభద్రుచరణా హతిదుల్లిన బోసి నోటికిన్,
నేరదు, రామలింగకవి నేరిచె బో, మనముక్కుతిమ్మరాట్
క్రూరపదాహతిం దెగిన కొక్కిరిపంటికిదుప్పికొమ్ముపల్
గా, రచియించినాడు, 'రవిగాననిచో కవిగాంచునే గదా!

నం. కృష్ణాయుఁ అష్టానంలో అష్టదిగ్గజాలుండేవారు. భట్టమూర్తి బ్రహ్మాండ పండితుడు. రాయలవారికి అతడన్నా, అతని కవిత్వమన్నా మిక్కిలి యిష్టం. తేనాలి రామకృష్ణుడు కూడ సామాన్యుడు కాదు. అయితే 'వికటకవి'గా ప్రసిద్ధుడు. ముఖ్యంగా భట్టమూర్తి అంటే భగ్గుమనేవాడు. "చీపర పాపరతీగల-చేపల బుట్టల్లినట్లు చెప్పెడి నీ యీ కావుకవిత్వపుకూతలు- బాపనకవివరునిచెవికిప్రమదంబిడు నే?

భట్టుది 'కాపు కవిత్వమనీ, హద్రకవిత్వమనీ, చేపలబుట్టల్ని అల్లి నట్లు పద్యాలల్లుతాడని, అవి బాపనకవికి ఇష్టంకావనీ, వినడనీ నిందించెడి వాడు.

ఈ ఒక్కసారి మాత్రం కవితా వివాదాల్లో భట్టమూర్తికి, రామ

లింగం దొరికాడు. ఒకనాడు ముక్కు తిమ్మన, తూగుటుయ్యాలలో ఊగు చుండగా, రామకృష్ణుడు వెళ్ళి, తాతా? 'ఊతునా' అని కొంటెగాననగా, 'ఊతునా' అన్నదానికి, శ్లేషతో రెండవ అర్థాన్ని వెంటనే, గ్రహింపక 'నరే' ఊపుమన్నాడట (ఊతునా? ఊపుమంటావా? అని మొదటి అర్థం. నీ మీద ఉమ్మి ఊయమంటావా "అని రామలింగనిది రెండవ భావం, కనుక, వెంటనే, తిమ్మన మీద 'తుపుక్కున ఊసినాడట! తాతగారికి కోపంవచ్చి, కాలిపాపు కోటితో, ముఖంమీద కొట్టగా, రామలింగని పన్నొకటి రాలి పోయింది. మరునాడు రాయల సభకు వెళ్ళవలెనంటే సిగ్గు. వెంటనే దుప్పి కొమ్ము అరగదీసి, పన్నుగా ధరించి సభకు వెళ్లాడు. ఈ రహస్యమెరిగిన మూర్తికవి ఈ పద్యం చదివేవరకు, సభంతా గొల్లుమన్నదట. రాయలే 'రవి గాననిచో కవి గాంచునేగదా' అని, సమస్య విచ్చిసట్లు కొందరు చెప్పుతారు. ఇలా, ఈ పద్యానికొక పూర్వగాథతో సంబంధమున్నది.

పూర్వం దక్షప్రజాపతి అపూర్వయజ్ఞం చేస్తూ, అందరిని పిలిచి, అల్లుడు శివుని పిలువక! అవమానపరచెను. యజ్ఞ దిదృక్షతో, సతీదేవి (పార్వతి) ఎట్లో భర్తనొప్పించి, పితృయాగమునకు వెళ్ళగా, దక్షుడు, 'అత్తమీద కోపం దుత్తమీద చూపి'నట్లు, శివునిపైనున్న అక్కసునంతా పార్వతిపై వెళ్ళగక్కగా, అవమానభారంతో సతీదేవి అక్కడే ప్రాణం విడిచినదట! ఈ వార్తవిన్న శంకరుడు ప్రమథగణాన్ని, వీరభద్రుని సృష్టించి, దక్షధ్వర ధ్వంసం చేయించెను. ఇంతలో వీరభద్రుని కాలికి సూర్యుడు దొరకగా, ఒక్క తన్నుతో సూర్యునిదంతం రాలిపోయెనట.

పాపమా సూర్యుడు, వీరభద్రుని తన్ను తాకిడికి ఊడిన పన్నుకు బదులుగా, కృత్రిమ దంతం పెట్టుకోవడం (ఆ-రవికి) తెలియలేదుగాని, మన రామలింగకవి, ముక్కుతిమ్మన తన్నుకు ఊడిన పంటికి, బదులుగా, దుప్పికొమ్మును పన్నుగా ధరించినాడు. ఆ సూర్యభగవానునికి తెలియని విషయాన్ని కూడ, కవి తన అద్భుతబుద్ధి వికాసంతో తెలుసుకోగలడు సుమా! అను అర్థాంతరన్యాయసౌలంకారంతో సమర్పించి, వాచ్యంగానిందింపక,

అలంకారికంగ, బుద్ధిచెప్పి శాంతించినాడట మూర్తికవి. ఈ సమస్యలో ఇంత రహస్యమున్నది.

మచ్చుకు, మరొక విషయ శృంగార సమస్యనుకూడ విడిచిపెట్టక, అర్థంచేసుకొని, చమత్కార చందనాన్ని చర్చించుకొని, శాంతించండని మనవి.

99. ఉద్ధతుల మధ్య పేదల కుండ తరమె?

సం. ఈ సమస్య పం(టం)కుసాల నృసింహ కవిదట! నాలుగేల వరహాల విలువగలది. ఒకప్పుడు రాయలవారు, తనకుమార్తె 'మోహనాంగి'తో చదరంగ మాడుచుండ ఆమె 'బంటు', రాయలవారి మంత్రికీ, వీనుగుతు మధ్యలో చిక్కగా, మథనపసుచున్న మోహనాంగి=ఉద్ధతుల మధ్య పేదల కుండతరమె" అంటూ సందర్భానుసారంగా, ఉద్ధతులగు మంత్రి. మధపుదేనుగుల మధ్య, చిక్కచిక్కిన తన బంటును తలచుకొని, కూనిరాగాలుతీస్తూ గొణుగుకొంటోందట! రసజ్ఞుడగు రాజును ఆ పద్య పాదం మోహపెట్టడంతో ఆ పద్యాన్ని కూడ పూర్తిగా చదువుచున్నారట. సిగ్గుతో తలవంచుకొని, తాను నృసింహకవివద్ద, నాలుగువేల వరహాలిచ్చి, కొవిన పద్యమున్న తాళపత్రాన్ని అందించినదట.

రాయలా పద్యాన్ని —

తే. ఒత్తుకొనివచ్చు కటితటోద్వృత్తి చూచి,

తరుణి తను మధ్య మెచటికో తొలగిపోయె,

ఉండెనేనియు కనబడకున్నా? అహహ!

ఉద్ధతుల మధ్య పేదల కుండ తరమె?

యౌవనంలో, ఒరిసిడి చేసుకుంటూ, మీది మీదికి పెరిగి వస్తున్న పిరుదుల విజృంభణాన్ని చూచి, పాప మాయవతియొక్క నడుము, ఎచ్చటికో లేచి పారిపోయిందట! అది సాధ్యమా? అని ఉత్పేక్షించి, ప్రశ్నిస్తే, అహ! అక్కడ, ఆ నడుము గనుక ఉంటే, కన్నడకుండా ఉంటుందా?

అని చెప్పి, క్రింది, అర్థాంతరన్యాసంతో, కవి సమర్థించినాడు, గర్వంతో మీదమీదకు వచ్చే ఉద్బంధులగు వారి మధ్యలో (వారి దగ్గర) నిరుపేదలుండుటకు వీలగునా? అని భావం.

వి. కవీశ్వరులు కాంతయొక్క నడుము సన్నగా ఉండుటచే, అతి శయోక్తితో, 'నదసత్సంశయగోచరం (ఉన్నదా లేదా? అన్నట్లు) అని, పిడికిలితో ఉదరాన్ని కొలువవచ్చునంత సన్నగా ఉంటుందని వర్ణిస్తాడు. ఆ సంప్రదాయాన్నిక్కడ అన్వయించుకొని, ఆనందించాలి.

100. "సారము దెల్పుమీ సురత సౌఖ్యమెరింగిన జాణవై నచో?"

ఉ. ఊరువులంటరా దిగిచి, యున్నతమైన కుచద్వయంబుపై
చీరెచెరంగుదీసి, సతిజేరి, చనుంగవ బిగ్గబట్టి, తా
గోరిన కోర్కె దీర్చుకొనె, కోమలి బొందకయున్న
మాత్రనే

సారము దెల్పుమీ—సురతసౌఖ్యమెరింగినజాణవై నచో?

N. B. పద్యాన్ని పైకి చదవంగానే, ప్రతి పాదంలోని పదాలు 'రేప్' (Rape) చేసినట్లు, అశ్లీలార్థాన్ని: స్ఫురింపజేసి, వెగటు పుట్టించి, పాఠక మహాశయుల మనస్సుకు మసిపూస్తున్నట్లు కన్పడతాయి. అంత తొందరపడితే ఎలా? కొంచెం నిదానంగా, దాని అసలగు అంతరార్థాన్ని పట్టి, పైకిలాగితేగాని, అశ్లీలార్థం ఆమడ దూరం పోదు.

పద్యం చదవంగానే, తోచేభావం, ఒక్కడు (కాముకుడు) తొడలు పట్టి, ఎత్తయిన చనుగట్లపైనున్న చీరనులాగి, అడుదాని (సతి—పెంట్) ప్రక్కజేరి, రెండు చన్నులను గట్టిగా లాగిపట్టి, ఆ కాముకుడు తన కోర్కెను తీర్చుకొనెను. ఇక్కడ, దానిని (ఆమెను) పొందకపోయినంత మాత్రాన వచ్చిన నష్టమేమి? నీవే గనుక, నిజంగా సంభోగ సౌఖ్యము

నెరిగిన రసికుడవు (జాణ = నేర్పరి) ఐనచో, నేనడిగిన పై పద్యంలోని అంతఃసారమును, రహస్య భావమును కనిపెట్టి సిగ్గుపడకుండ, తెల్పుము.

ఉత్తరం : ఇక్కడ, ఒక గొల్లవాడు గొట్టెపాలు పిదుకుట దీని తోని సారము. ఆ రహస్యాన్ని చేదించి, చెప్పేవరకు ఆగక, అర్థంరేని బూతు కతలకు బుక్కా (గంధ చూర్ణం) కొట్టి, బూమేలాడుతారా? అవి, ఆఖ్యాత, వ్యాఖ్యాతలపై, అగ్రహించితే ఎలా? ఆఖ్యాత అన్ని రహస్యాలు దాచకుండా చెప్పి, అనర్థాన్ని తప్పించాలి గదా! ఎట్లు?

తాత్పర్యం : గొట్టెపాలు పిదుకబోవనవుడు, తనను, తన్నకుండుటకై, గొల్లడు పెంటిగొట్టె కాళ్ళు లాగి, తన తొడల సందున పెట్టుకొని, గొట్టె పిల్లను చూడగనే, చేపుచే ఉబ్బిన, దాని చన్నుల జంటపై నున్న 'ఉప్పు పాతగుడ్డ' (చీరచెరంగు)లను తీసి, స్తనములను గట్టిగా నట్టి, పిండి, తనకు కావలసిన పాలు తీసుకొనెనని, అసలైన అర్థం.

వి॥ గొట్టె పిల్లలు ఎప్పుడు పడితే అప్పుడు, పాలుత్రాగకుండుటకై, గొట్టెల రెండు చన్నులకు, ఉప్పులో నాన్చిన, చిన్నగుడ్డలను అతికిస్తారు. అందుచే పిల్లలు ఆ వాననకు, రుచికి, భయపడి, పాలుత్రాగుటకు ముందుకు రావు. ఇట్లున్న, అసలు అర్థాన్నెరిగి, అస్లేలాభాసాన్ని తొలగించు కోవారి.

101. "కీర్తి యొప్పె... కరిబిద్దిరిబి త్తురంగ కమనీయంబై "

క. నరసింహ కృష్ణరాయని

కర మరుదగు కీర్తి యొప్పె, కరిబి ద్దిరిబిత్

కరికరిబి ద్దిరి గిరిబిత్

కరిబి ద్దిరిబి త్తురంగ కమనీయంబై "

సం. 1 : అష్టదిగ్గజాలలో అన్యతముడైన భట్టమూర్తి కవి, కమ్మచ్చున దీసినట్లున్న, ఈ శబ్దచిత్ర, చమత్కారాలతో, కమ్మగానున్న

పై పద్యాన్ని అశుభగా చెప్పగా, రాయలు మెచ్చి తన మెడలో నున్న అమూల్య తారహారాన్ని కాన్కగా నిచ్చెనట !

అర్థము : కృష్ణరాయని, - కరము - అరుదు - అగు = మిక్కిలి అశ్చర్యకర-మైన, కీర్తి, కరిభిత్ = గజానురుని సంహరించిన శివుని వలెను, గిరిభిత్ కరి = పర్వతముల రెక్కలను భేదించిన ఇంద్రుని యొక్క ఏనుగు ఐరావతము వలెను, కరిభిత్-గిరి = ఈశ్వరుని కైలాస పర్వతము వలెను, గిరి-భిత్ = కొంకలను భేదించిన-వజ్రాయుధము వలెను, కరిభిత్-గిరిభిత్-తురంగ = ఈశ్వరుని-ఇంద్రుని వాహనములగు నందీశ్వర-ఉచ్చైశ్రవముల వలెను, తెల్లగా, ధగద్దగాయమానమై, కమనీయంగా ఒప్పి, కన్పించెను.

లేక, రాయల కీర్తి, కరిభిత్ = ఈశ్వరుని వలెను, గిరిభిత్ = వజ్రాయుధము వలెను, కరికరి-భిత్ = గజేంద్రుడైన ఐరావతము వలెను, గిరిగిరి-భిత్ = గిరింద్రుడైన రజతాచలము వలెను, కరిభిత్-గిరిభిత్-తురంగ కమనీయంబై = ఈశ్వర-దేవేంద్రుల వాహనాలగు నందీశ్వర, ఉచ్చైశ్రవముల వలెను, తెల్లగా, మనోహరమై ప్రకాశించెను.

వి. 1. దీనికి విభిన్న పదచ్ఛేదంతో అర్థాంతరములు కూడ రాగలవు. 2 ఈ పద్య స్ఫూర్తితో, మరికొన్ని పిల్ల పద్యములు కూడ సృష్టించబడినట్లున్నవి.

102. “ఒకరా ! ఇద్దర ! ముగ్గురా....ఉన్నార లెందెందరో?”

ఒక తాతంగని ‘యూతునా?’ యనుచు

పై నుమ్మేసితిన్, ప్రెగ్గరాట్

సుకవీంద్రున్ విరసా! తుసా! బుస! యటంచు

దిట్టితిన్, దోమకు

త్తుకలో నెక్కడజొచ్చే “లంజెకొడకా!”

దుర్దాంతమా కుంజర

ప్రకరం బం చొక పండితున్ దెగడితిన్,

పంతమ్మ దీవింప పి

ల్లికి పాల్వోయక నేనె త్రావి, యిసి!

పాశే యొల్లదీ పిల్లి కూ

నకటా! యంచును దాని మాడ్చితిని,

నానా బ్రాహ్మణ వ్రాత మిం

టికిరాన్, మజ్జనయిత్రి చచ్చునడ తండ్రీ!

వాతలో వాతలం

చు కనుల్ మూసిన దంచు, వీవుపయి బెచ్చుల్

లేవ నంటించితిన్

ఒక యుద్ధందుని బట్టి యర్థమది యేదో

తేల్పుమీ యంచు మే

కకు తోకా తొక తోక మేక తొక తోకా

యంచు వల్లించి, గ్రు

డ్లకు నీర్దిర్గ నొనర్చితిన్, వికటలీలన్ -

మత్సరా భూతులి

ట్లొకరా! ఇద్దర! ముగ్గురా! నలుగురా!

ఉన్నార లెందెందరో?

సం. ఆవధాన శిరోమణులగు శ్రీ గాదేపల్లి కుక్కుళేశ్వరరావు గారికి “ఒకరా! ఇద్దర! ఎందరో” అన్న సమస్యనీయగా వారు పూరించిన విభాసమిది. సాధారణంగా, చాల సందర్భాల నెరుగుటకు పురాణాల కోసం, పూర్వ గాథలహరుల కోసం పరుగెత్తాలి. కాని, రావు

గారిచ్చిన ఐతిహ్యాల కోసం 'కవి చరిత్ర'లను కలియ తిప్పాలి. మరొక విశేషమేమిటంటే, రావుగారు తమను తెనాలి రామకృష్ణునిగా భావించుకొని, సమస్యను పూరించడం. ఇదొక విశేషాంతరం కాదా?

తన నెదుర్కొన్న ఒకరినా? ఇద్దరినా? ఎందరినైనా, ఏదో విధంగా తన వికట కవిత్యంతో వెంగలివిత్తు (మూర్ఖు)లను చేసి వెక్కిరించటం, రామకృష్ణునికి వెన్నతో వచ్చిన విద్య. ఆ విధానాలెట్టివో తానే స్వయంగా చెప్పుకొంటున్నాడు.

1. ఒక తాత 'ముక్కు తిమ్మన'ను 'ఊతునా?' (నీ ఉయ్యాలను ఊగింతునా? లేక నీపై 'ఉమ్మి' వేయుదునా?) అని క్లేషతో చెప్పి, వానిపై 'ఉమ్మి' వేసినాను.

2. పెద్దనాదుల కవిత్యంలో, తప్పులెన్నిన 'నరసరాజు కవి'ని, యాసగా "తృవ్వట బాబా తలపై...." పద్యంచెప్పి, వ్రాయలేకుండునట్లు గాను, మరల, నా యొక్క "గగనీహారగు రామపద్మ...." పద్యంలో తప్పులుపట్టి గేలిచేసినందుకు, "నా ఉచ్చారణలోని ఏకరాన్ని విడమర్చ లేకుండ చేసి, 'నా కవిత్య మందొకనికి తప్పుపట్ట పనియుండ'దనీ, అట్లయిన "....నీక మొదలంట గోయుమను, చెప్పున గొట్టుదు, మోము దన్నుదున్" అనీ, "పెద్దలై నవరల విరసెంతువా? పెగడ రా జ్జరసా! విరసా! తుసా ! బుస !" అనియు బెదిరించి (వచించి, వంచించి) తిట్టినాను.

3. "కుంజర యూథంబు దోమ కుత్తుక జొచ్చెన్" సమస్య నిచ్చిన 'భట్టమూర్తి కవి'ని, "గంజాయి త్రాగి.... లంజల కొడకా? యెక్కడ? కుంజర యూథంబు దోమకుత్తుక జొచ్చెన్" అంటూ, తెగతిట్టినాను.

4. పిల్లిపాలకై ఇచ్చిన అవుపాలన్నీ నేనే త్రాగి, పిల్లిని మాడ్చినాను.

5. ఏదో ఒకమిషతో, రాయలవద్ద బంగారు మామిడిపండ్లనుపొంది, పోవు పాణులను (బ్రాహ్మణులను) పిలిచి, నా తల్లి 'వాతలో వాత'

లనుచు, కళ్లు మూసినదని, విప్రుల వీపున, కాలిన కర్రలతో, వాత లంటించినాను.

6. “రాజనందన రాజ రాజాత్మజులు సాటి....” అను పద్యం చదివి, అర్థం చెప్పుమన్న వండితకవిని, ముందు, నా “మేక తోకకు తోక, తోక మేకకు తోక....” ఇత్యాది పద్యావి కర్థం చెప్పు”మని, నిలదీసి, మరునాడు సభకు రాకుండ, పలాయన మంత్రం పఠింప జేసినాను.....

ఇట్లు, ఒకరా! ఇద్దర! ముగ్గురా! నలుగురా! ఇట్లెందరినో ఎదుర్కొని, చిత్తుచేసి, పారద్రోలినాను సుమా!

వి. ఈ చక్కని సమస్య, చిక్కని క్రొత్త ధోరణిలో దొర్లింది. దీనిలోని సత్యాసత్యాలెట్లున్నను, మొత్తంమీద, తెనాలి రామకృష్ణుని అప హాస్యాన్ని, సమయస్ఫూర్తిని, చమత్కారాన్ని చర్చించుకొని, చేతో మోదము పొందిని వారుండరనుట సత్యేతరము గాదుగదా!

103. ముండనుంచుకున్న వాడు ‘బహ్మచారి’

గుడినే ప్రేటు నుంచుకొనుటచే పెండిలి

కానివాడు, పెండ్లికాక ముండ

నుంచు కున్నవాడు, మర్రిపై విలసిల్లు

‘బహ్మచారి’ యనగ, ప్రమథనాథ!

నేటి భూప్రపంచంలో ‘బహ్మచారి’ అనగా, ఏవతెనో ఒక వేళ్యను (బోగము దానిని, గుడిచేటు దానిని) దగ్గరకు చేర దీయుటచే, పెండ్లికాని వాడు. అట్లే, ఎవరు పిల్చి పిల్ల నీయ నందున, వివాహం కాకపోవటంతో ఉంపుడుక తైను (మోసముచేయునది, విధవ.....) ఉంచుకున్న వాడు ‘బ్రహ్మచారి’గా చెలామణి యగుచున్నాడు.

104. 'తత్త్వవేత్త'కు గంజాయి దమ్ముకాడనంగ సభిధ...

'అప్రయోజకుడు' నా, 'అవివేక'యన రెండు

సంకేతములు చెల్లు నజ్జనునకు,

'రండ' యన, 'నపుంసకు'డన నాఖ్యతై

ఎనగుచుండును విజితేంద్రియునకు,

'ఛాందసుం' డన, 'వేదజడు'డన నామముల్

బరగు సదాచార వర్తను నకు,

'స్నేహదూరుం'డన, 'చెనటి'నా అభిధతై

క్రాలుచుండును సత్యశీలునకును,

వరగు 'పిసినిగా'ట్టనగ, 'పిశాచి' యనగ

ద్రవ్యశాలి కభిఖ్యతై ధరణియందు,

'తత్త్వవేత్త'కు గంజాయి దమ్ము కాడ-

నంగ సభిధేయమై యొప్పు నంగజారి!

సం. 'వివరీతే లక్షణా' అను న్యాయంతో, అవినీతి, అజ్ఞానం, దౌష్ట్యం ప్రబలిన ఈ లోకంలో, కొన్ని మంచి పదాలకు విరుద్ధార్థాలువచ్చి నవవి, బాధపడుచు, కవి భగవంతునికి (మన్మథుని దహించిన శివునికి) తన మొట్టవెట్లు విన్నవించుకొనుచున్నాడు.

సం. లోక వ్యవహారంలో కొన్నిమంచి పదాలకు మారిన అర్థాలు-

1. సత్పురుషునకు 'అప్రయోజకుడు' (పనికిమాలినవాడు) 'అవివేక' (తెలివి లేనివాడు) అనియు, 2. ఇంద్రియ నిగ్రహం గలవానికి 'రండ' (రమించువాడు) అని, 'నపుంసకుడు' (మగతనము లేనివాడు) అని పేరులు పెట్టినారు. ఇక 3. మంచి-ఆచార-సంప్రదాయములనుసరించు వానికి, 'ఛాందసుడు' (చాదస్తం గలవాడు), 'వేదజడుడు' (వేదాలనభ్య

సిస్తూ, అర్థం తెలియని మూర్ఖుడు) అని, 4. సత్య న్యభావం గలవాడు, సూటిగా నడచుటచే, వానికి 'స్నేహదూరుడు' (మైత్రిని పాటించనివాడు) అని, 'చెనటి' (వ్యర్థుడు, దరిద్రుడు....) అనీ అంటారు. మరియు, 5. 'దనవంతు'నికి, డబ్బెవ్వరికి దానం చేయక, దాస్తున్నందున, 'పిసివి గొట్టు' (పినాసివాడు) అనీ, 'పిశాచి' (దయ్యము) అనీ, 6. తదేకధ్యానంతో యథార్థ జ్ఞానాన్ని తెలుసుకొనుటకు ఆలోచించు 'తత్త్వవేత్త'ను 'గంజాయిదమ్ము కాదు! ('గంజాయి' అను మత్తు పదార్థాన్ని సేవించటంతో మత్తెక్కి కళ్ళు మూసుకొన్నవాడు) అని, ఇట్లు, మారుపేర్లుపెట్టి పిలుస్తారు.

105. 'నన్నాస్యసి' యనగ మహినొప్పు శివా!

దినమెల్ల బిచ్చమెత్తుట - యును,

నిశలం దెల్ల చౌర్యమొనరించుటయున్

పనిగల హిందూ దేశపు-మనుజుడు

'నన్నాస్యసి' యనగ, మహినొప్పుశివా!

పగలంతా అడుక్కొంటూ, రాత్రులందెల్లప్పుడు దొంగతనం చేయడమే పనిగా భావించు భారతీయుడు, లోకం దృష్టిలో నేడు 'నన్నాస్యసి' (నన్నాసి)గా కన్నడు చున్నాడు- అని గమనించవలెను.

వి. నన్నాస్యసి=అన్నిటిని బాగుగా, విడిచిపెట్టి, విస్కామంగా, నిర్మోహంగానుండువాడు అని, అసలు అర్థం.

106. చావుపెండ్లొక్క నమమయ్యె జరుగునపుడు

సంభావ నేదంచు సకలబ్రాహ్మణులేడ్య

తాంబూల మేదంచు తరుణులేడ్య

బాజా బజంఠీలు బత్తైములకునేడ్య

పప్పుకూటికి పెండ్లి వారలేడ్య,

రెండవ పెండ్లంచు పెండ్లికూతురు నేడ్వ
 పోరి చిన్నది పెండ్లిపోర జేడ్వ,
 వచ్చిన చుట్టాలు ఫలహారములకేడ్వ
 ముత్తైదులందరు బొట్టుకేడ్వ
 చావు పెండ్లని డప్పుచాటు వారలు నేడ్వ
 బ్రతుకువీన్దునుమోయ రజకు లేడ్వ,
 చేసె నీ పెండ్లి దేవరసెట్టి రాము
 డార(రు)దిన వారముల కేము నరగినామ,
 టంచు రూపింప మొదలిడి రభిలజనులు
 'చావు పెండ్లొక్క నమమయ్యె జరుగునపుడు

సం. దేవరసెట్టి రాముడనువాడు తన కూతురును రెండవ పెండ్లి
 వానికిచ్చి పెండ్లిచేసినపుడు, వసతులు వగైరా సరిగా లేకపోవుటచే, ఆ
 పెండ్లికి వచ్చినవారందరు తమతమ గోడును చెప్పుకొంటూ, ఇది చావు
 పెళ్ళి బాబూ! అని విందిస్తూ, ఏడవటం మొదలుపెట్టినారట! ఎవరు ఎలా
 ఏడ్చినారంటే—

1 ఆ పెండ్లికివచ్చిన బ్రాహ్మణులందరు మాకు 'సంభావన'
 (సమ్మానము, గౌరవము, దక్షిణ)ఏది అంటూ ఏడ్వటం మొదలుపెట్టగా,
 2 వచ్చిన యువతులు మాకు తాంబూలమన్నా సరిగా ఇస్వలేదని ఏడ్చా
 రట! 3 మేళాలు వాయించినవాళ్ళు తమ కూలికి, 4 పెండ్లికి వచ్చినవారు
 పప్పుబోజనానికి ఏడ్చారట! 5 పెండ్లికూతురు నన్ను రెండో పెళ్ళివాని కిచ్చి
 పెండ్లిచేస్తున్నారని, 6 ఆ పెండ్లికొడుకు (పోరడు) పెండ్లికూతురు (పోరి)
 చిన్నదంటూ ఏడ్చాడట. (వి. చిన్నపిల్లలకు తెలింగాణాలో 'పోరి,
 పోరడు' అనే పదాలను, స్త్రీ, పుం లింగాలలో వాడుతారు) 7 వచ్చినచుట్టా

లందరు, కాఫీ, ఉప్పా మొ. వర్తారేవీ అందరేదని, ముత్తయిమవు
లందరు బొట్టయినా పెట్టలేదని ఏడ్చారట! 9 ఇది 'చావుపెళ్ళి' అని దప్పు
కొట్టేవారు, 10 ఈ బ్రదికిన శవాలనెట్లా మోస్తామని చాకలివారు ఏడ్వటం
మొదలుపెట్టారట!

ఇట్లా, పెండ్లికి వచ్చినవారందరు, ఈ శనిగ్రహం శ్రాద్ధకర్మలకు
(ఆర-దినవారములు) మేమువచ్చి నలిగి, నశించామంటూ, పరిపరి విచారి
పరివిస్తూ ఉండగా ఆ నమయంతో '1 చావు 2 పెండ్లి' రెండూ ఒకేసారి
జరిగినట్లున్నవట!

107. కాటయ వేమన పోలు.....

ఉ. 1 మానుష 2 దాన 3 మాన 4 బల 5 మానితధర్మ
6 రమా 7 మనోజ్ఞరే
ఖానుతి 8 భూతి 9 విత్తముల, 'కాటయ వేమనపోలు,
1 వానవిన్
2 వానివిరోధి 3 వానివిభు 4 వానివిషత్సుని 5 వాని
యగ్రజాన్
6 వాని మరంది 7 వానిసుతు 8 వానియమిత్రుని
9 వానిమిత్రునిన్॥

N.B 1. ఈ పద్యంలో యదాసంఖ్యలంకారమేకాక, మాలారూపంలో
నున్న అనేక ఉపమాలంకారములుకూడ కలవు. అంతేకాక,
ఇక్కడపాదాంత పదం పునరుక్తంకాకపోయినా, సర్వనామ
మగు 'వాని' అనే పదాన్ని ముక్తపదంగా పలుమారు గ్రహించి.
చమత్కారంగా, విభిన్న విశిష్టారాలను ఉగ్గడించటంవలన, ముక్త
పద గస్త్రాలంకారచ్ఛాయల్ని మూటగట్టి, మూచాచునట్లు చేస్తున్న
దనికూడ చెప్పవచ్చును. 2. ఉపమానోపమేయక్రమాన్ని సుల

భంగా తెల్పుటకు, పద్యంలో 1, 2, 3....నంబులు వాడబడినవని మనవి.

కాటయవేమన-1 మానవత్వంలో, 2 దానంలో, 3 అభిమానంలో, 4 బలంలో, 5 మాన్యధర్మంలో, 6 సంపదలో, 7 మనోహరరూపంలో, 8 ఐశ్వర్యంలో, 9 ధన విషయంలోకూడ వరుసగా, 1 అర్జునుని 2 అర్జున విరోధియైన కర్ణుని, 3 కర్ణుని ప్రభువైన దుర్యోధనుని, 4 ఆ దుర్యోధన శత్రువైన భీముని, 5 ఆ భీముని అన్నయైన ధర్మరాజును 6 ధర్మరాజుని బావనురిదియైన కృష్ణుని 7 ఆ కృష్ణకుమారుడైన మన్మథుని 8 ఆ మన్మథ శత్రువయిన ఈశ్వరుని, 9 ఆ శివుని స్నేహితుడైన కుబేరునితోను పోలి యున్నాడు సుమా !

వి. 1 ఈ పద్యరచయితపేరు తెలియలేదు. 2 కాని, ఈ పద్యాన్ననుకరించి, అల్లసాని పెద్దన, తన 'మనుచరిత్రలో' రాయల తండ్రియైన నరసింహరాయలను, "శ్రీరుచిరత్వభూతి...."(మ. 1-20) అనుపద్యంలో స్తుతించి, తన పెద్దతనాన్ని నిల్చుకొనవ్రయత్నించినట్లున్నది.

108. ధీరత సారభోగముల ధీనిధి ఈశ్వరనారసింహుడు
ఉ. శ్రీరుచిరత్వ, భూతి, మతి, జిత్వర, తాకృతి; శక్తి,
కాంతులన్,

ధీరత, సార, భోగముల, ధీనిధి, యీశ్వర
నారసింహు, డా

వారిజనాభ, శంకరుల, వారి కుమారుల, వారి
తమ్ములన్,

వారి యనుంగు మామలను, వారి విరోధుల, బోలు
నిమ్మహిన్ ■ మ.చ 1-20)

నం. ఒక కవి కాటయవేమునిపై చెప్పిన "మామష దానమాన....

అను చాటు పద్యాన్ని అనుకరిస్తూ, పెద్దన కృష్ణరాయల తండ్రి నరసింహ రాజును" ఈ పద్యంలో ద్వంద్వసమానంలో క్రమాలంకారాన్ని నందించి, వర్ణించాడు.

దీనిది-ఈశ్వర-నారసింహుడు=బుద్ధికి విలయుడైన-ఈశ్వరరాజు పుత్రుడైన-నరసింహరాజు, 1 శ్రీరుచికత్వ, 2 భూతి, 3 మతి, 4 జిత్వ రతా, 5 ఆకృతి, 6 శక్తి, 7 కాంతులన్, 8 దీరత, 9 సార, 10 భోగ ములన్- 1 లక్ష్మితో ప్రకాశించుటచేతను, 2 అణిమా, మహిమా....మొ. అష్టైశ్వర్యములచేతను, 3 బుద్ధిసామర్థ్యంతోడను, 4 జయించున్వభావం చేతను- 5 ఆకారంతో, 6 సామర్థ్యంతోడను, 7 ప్రకాశంతోను, 8 దైర్యంతోను, 9 స్థిరాంశమగు బలంతోను, 10 భోగభాగ్యాలతోను, యదాక్రమంగా, 1 అవారిజనాభ= ఆ విష్ణువును, 3 శంకరుఁన్=శివుని, 3,4 వారి కుమారులన్=అహరి-హరుల పుత్రులగు, 3 బ్రహ్మదేవుని, 4 కుమారస్వామిని, 5, 6 వారి తమ్ములన్=ఆ బ్రహ్మకు, కుమార స్వామికి, తమ్ములగు, 5 మన్మథుని. 6 వీరభద్రుని, 7, 8, వారి అనుంగు మామలను=ఆ మన్మథ, వీరభద్రులకు ప్రియులైన-మేనమామ లగు 7 చంద్రుని, 8 మైనాకుడనువానిని, 9, 10. వారి-విరోధులన్=ఆ చంద్ర, మైనాకులకు-శత్రువులగు 9 రాహువును, 10. ఇంద్రుని, ఈ+మహిన్=ఈ లోకంలో. పోలున్=ఉపమించిచెప్పుటకు వీలగును.

అనగా, నరసింహరాజు లక్ష్మిని గల్గియుండుటతో 1 హరిని, అణి మాది ఐశ్వర్యములతో 2 శివుని, బుద్ధిబలంతో 3 బ్రహ్మను, జయ శీలంతో 4 కుమారస్వామిని, రూపంతో 5 మన్మథుని, సామర్థ్యంతో 6 వీరభద్రుని, ప్రకాశంతో 7 చంద్రుని, దైర్యంతో 8 మైనాకుని, బలంతో 9 రాహువును, భోగాలతో 10 ఇంద్రుని యదాక్రమంగా పోలి యున్నాడని భావము,

వి. 1- శ్రీరుచిరత్వమాశ్రిమతి....., సారభోగముల.....ఇత్యాది ద్వింద్వసమాసములలో యథాసంఖ్యలంకారాన్ని కవి చిత్రించినాడు.

2. ఇన్ని ఉపమానాలు మాలగా కూర్చటంవలన 'మాలోపమా, అలంకారముకూడ కలదు.

3. ఇంత రసరమ్యంగా చిత్రించిన 'పెద్దన' మనకు 'పెద్ద-అన్న' గా, గౌరవనీయుడు కాకుండ ఎట్లుండగలడు ?

109. నీ శూద్ర ప్రజలు విప్రసత్కవి

వచస్సూన్పర్తి నిద్దంబించునే?

అద్రిస్నిగ్ధతలంబు, బుద్బుదము, లుద్యద్దారు భూషావళుల్, త్సుద్రాదుంబర పాక పక్వఫలముల్, శుక్త్యంతరాకాశముల్, రుద్రాక్షాక్షర పంక్తి విభ్రమము, లీయాధిన్నిరూపింప, నీ శూద్రప్రజలువిప్రునత్కవి వచస్సూన్పర్తిన్ విడంబించునే?

సం. కృష్ణదేవరాయలు పోషించిన అష్టదిగ్గజములలో, రామకృష్ణ భట్టమూర్తి కవలిద్దరికి పష్టాష్టకము (విరోధము) తె.రా. కృష్ణకవి భట్టకవి అంటేనే భగ్గునమండుచు. "శూద్రుడని కాపుకవి" అని, కులం పేరు చెప్పి దూషించిన, అనేక పద్యాలను, చా.ప.మంజరి, చా.రత్నాకరములలో ఎన్నో కలవు కావలసినవారక్కడ, వానిని గాంచగలరు. వాస్తవానికి, శూద్రులనబడిన కవులుకూడ, కమనీయ, నమనీయ, పావన పద్యాలెన్నో వ్రాసి, ప్రసిద్ధిగాంచిన వారెందరో లేకపోలేదు.....

ఓయీ నీచ శూద్రకవీ! కవిత్వం విషయంలో (తెలివితో నీవుచెప్పే) ప్రజ్ఞావాదములు, తెలివి, యుక్తిగలిగి యున్నను, శాస్త్రాధారములులేని-భాషణములు. 1. పర్వతమునందువలె కఠిన ప్రదేశములు, సరళములు కావు సుమా! 2 నీటిబుడగలవలె తాత్కాలికాలు, కలకాలముండునవి కావు. 3 కొయ్యచెక్కతో చేసిన అలంకారాలు, పిల్లల బొమ్మలవలె తేలికైనవి.

4 మేడిపళ్ళవలె పైకి మేలిమిగా కన్నడి, లోన పురుగులవలె, అర్థ గాంభీర్యము గలవికొచ్చు. 5 లోపల ముత్యాలులేవి, ఖాళీ ముత్యపు చిప్పలవంటివి 6 రుద్రాక్షలపైనున్న కణుపులు, గీతలు పైకి అక్షరాలవలె భ్రమ కల్గించినా అవి అసలు అక్షరాలేకావు. 7 ఈ విధంగా పైన పటారం లోనలొటారంగా నున్న, నీ డాబు కవిత్వ సంభాషణలు, బ్రాహ్మణ సత్కవింధ్రుల వాగ్వైఖరుల వన్నెను, వాసిని అనుకరించినా, మోసగింపగలవా?

వి. 1. ఎన్నిసార్లు జన్మలెత్తి, పైకి ఏపు సంపాదించినా కూడ కవుల ప్రజ్ఞావాదములు, బ్రాహ్మణకవుల వాగ్విన్యాస వై భవ విదర్శనమును పొందజాలవని భావము.

2. ఇట్టి సంకుచిత కుల, మత భావాలు కమనీయ కవితలలోగూడ ప్రతిఫలించి, ప్రజలను ప్రాలుమాలిన వారిని చేయటం చింత్యము.

110. 'కన్న నాలంజెకొడుకులు కవులు గాగ....'

సీ. 1 దూదేకుల హునేను, 2 వొమ్మరిగోపాలు

3 వ డ్రమంగడు, 4 గాండ్ల బాలిగాడు,

5 బయనేను నాగడు 6 పటు సాలె నారాయ

డ 7గముడి లచ్చిగా, డా 8ముకుందు

9చాకలి మల్లడు, 10సాతాని తిరుమల, 11గొల్ల

కాటడు, 12 బెత్త గురివిగాడు,

13 కోమటి శంభుడు, 14 కుమ్మరి చెంగడు

15మంగలెల్లడు, 16బోయ సింగడొకడు

గీ. కన్ననా లంజె కొడుకులు కవులు గాగ,

వేద శాస్త్రంబులేడను? విప్రులేడ?

మదరిపు విఫాల —

(తె.తి.క. 120 పేజి)

సం. పెక్కులర్ స్టేట్ (గణతంత్ర రాజ్యము)గా, శాసనాలుచేసి, దాబులు చెప్పుకొంటున్న నేటి కాలంలోనే, కులాల కుమ్మలాటలు తప్పటం లేదు. పూర్వకాలంలో ఇంకా ఎక్కువగా ఉండేవి. నేటివలె, తక్కువ కులాలవారు అగ్రవర్ణాలవారికి, అణగిమణిగి ఉండేవారేకాని, నేటివలె ఢిక్కరించేవారుకాదు. కవిత్వం మొదలగు కళలకు, వేదశాస్త్రాధ్యయన, అధ్యాపనాదులకు, బ్రాహ్మణులే గుత్తగాన్న కాణయాచులుగా గణింపబడేవారు. నేడట్లు కాక, నీచకుద్రజాతులవారు, అనులోమ-విలోమ-అధమ జాతుల వారుకూడ కవులై, కవిత్వం వెలియించటంతో, కసిపట్టలేక, అనాడు, నీచజాతులుగా పరిగణింప బడినవారిని, లంజకొడుకులు (వేశ్యాపుత్రులు, రంకుకాండ్రు, విటులు..)గా తెల్పుచు, అగ్రజాతి కవులు కొందరు దేవునితో నిట్లు మొరపెట్టుకొనుచున్నారు. ఆ కవి శబ్ద వాచ్యులెవరనగా,—

1. దూదినేకి పరుపులుకుట్టే హుసేనుసాహెబు, 2 దొమ్మరి (గడకట్టి, అడి, జీవించు ఒక జాతి) గోపాలుడు, 3 వద్రంగం చేయుమంగడు, 4. గాండ్ర (గానుగాడి, నూనెతీసి, అమ్ముకొను తెలికల) బాలిగాడు, 5 బయసేను (ఒకనీచజాతి?) నాగడు, 6. పట్టుబట్టులు నేయు సాలి నారాయణ, 7. అగమడి(?) లచ్చిగాడు=అగచాట్ల మూట లచ్చిగాడు 7. మడించిన (ఆ ము?) కుండదనుచాడు, 9. చాకలి మల్లడు, 10. చాత్తాదనైష్ఠవుడు తిరుమల 11. కాట దనుగొల్లవాడు, 12. పల్లకియోయు, లేక చేపలు పట్టే గురువిగాడు, 13. కొమటి శంభుడు, 14. కుండలువేయు(కుమ్మరి) చెంగడు, 15. ఖైరము చేయు మంగలి ఎల్లడు, 16. వేటాడు-కిరాతుడు సింగడు....

ఇంకా ఇట్లు ఎదుట కన్నడే నీచకులాలకు చెందిన, తాడిత, పీడిత, దళిత జాతులకు చెందిన హీనులెందరో లంజకొడుకులు, నేడు 'కవులు'గా చెలామణీ అవుతూ ఉంటే, ఇక, ఓదేవా! చేదాలగతి, శాస్త్రాలగతి, ఆ బ్రాహ్మణులగతి ఏమి కావాలి? ఇక వారి స్థానమెక్కడ? దయచూపవా? ప్రభూ! అని అనాటి బ్రాహ్మణులీవిధంగా ప్రార్థించినారు.

వి. 1. అనాడు తక్కువ కులాలవారిని, ఏకవచన ప్రయోగంతో, పేరుతో 'గాడు'ను కూడ చేర్చి, పిల్చెడి వారవి గమనింపవలెను.

2, నేడు చదువు సంధ్యలు, ఓటు హక్కు, హెచ్చుతగ్గుల విచ్చెన మెట్ల సమాజం పనికిరాదు, అందరు సమానులే అనుసామ్యవాద, మానవతావాద భావాలు పెరిగి, అస్పృశ్యత పనికిరాదని, కులాంతర వివాహాది సంబంధాలు, ధన సంపాదన, ఉద్యోగాలు, రిజర్వేషన్లు, మొ.నవి, తక్కువ కులం వాడని, కులం పేరు పెట్టి విందింసరాదను శాసనాలు, శిక్షలు, అసమ్మతి ప్రదర్శనాలు....మొదలగునవి పెరగటంతో, ఇట్టి కేసులు, వ్యవహారాలు, నానాటికి తగ్గుతూ వస్తున్నాయి.

3. అనాడు, ఇట్టి విభేదాలు, కలిహాలు కేవలం విమ్నజాతుల విషయంలోనే కాక, ఇంకా పై వర్ణాలలోను, కార్మిక కర్షకులలోను, 'మేము హెచ్చు, మీరు తక్కువ, మా యిళ్ళలో, కుక్కలు, పిల్లులు, గొడ్డు గోద మొదలగు నీవ జంతువులైనా తిరుగవచ్చు, తాకివచ్చు, గావి, తమవత మానవజాతికి చెందిన, మాల, మాదిగ....మొదలగు వారితో, పసులయితే బాగా చేయించుకొని, వారంటిన వస్తువులపై నీరు రంగరించి, చల్లి, కుద్ది యైనట్లు భ్రాంతిపడియో, పడకయో, భావించెడివారు. గాంధీమహాత్ముని హరిజనోద్యమం, రాజకీయ, నాటక, సినిమా, రేడియో, టి.వి.....ఆది ప్రదర్శనలు, వానిలోని దౌనగులను కళ్ళకు కట్టినట్లు చూపటంతో క్రమంగా తగ్గుచున్నాయి. నేటి కాలం వారికీపాత సంఘటనలు తెలియజెప్పుటకై వ్రాయవలసి వచ్చినదని మనవి. ఇట్టి అగ్రకులాలవారి, అనాటి ఆరట, ఆర్పాటాలను గూడ కొద్దిగా గమనించండి.

111. అసనాధరగళ మూర్తు లతివ కజుడు....

గీ. 1 అసనా 2 ధర 3 గళ 4 మూర్తు లతివ కజుడు

1 చంద్ర 2 కురువింద 3 శంఖ 4 చంచలల జేసి,

చెలగి, 1 తచ్చిహ్న 2 కాతిన్య 3 సిత 4 చలతలు

సారిది 1 కచ 2 కుచకహాన 4దృష్టులుగ జేసె॥చా.మం

సం. ఈ పద్యం తెనాలి రామకృష్ణవిదిగా ప్రసిద్ధము.

బ్రహ్మదేవుడు వనితయొక్క ముఖము (అననము)ను చంద్రుని తోను, పెదవిని (అదరమును) పద్మరాగ (కురువింద) మణితోను. కంఠ (గళ)మును శంఖముతోను, అకారమును (మూర్తిని) మెరుపు (చంచల) తోను, క్రమంగా, ఉపమింప, సృష్టించినాడు. కాని, ఆ ఉపమానాలలో, క్రమంగా నున్న, కొన్ని దోషాలను, తర్వాత, గమనించి, మరల విజృంభించి (చెలగి) ఆ చంద్ర-చిహ్నమైన నల్లని మచ్చను ఆమె వెండ్రుకల (కచాల)తోను, పద్మరాగమణితోని కఠినత్వమును స్తనాలలోను: శంఖం లోని తెల్లదనాన్ని (సిత) ఆమె నవ్వు (హాసం)లోను, మెరుపు (చంచల) లోని చలతత్వాన్ని ఆమె చూపులలోను, క్రమంగా, రూపొందించి, ఆ అపవాదు నుండి తప్పుకొన్నాడట!

వి. పద్యంలోని 1,2,3,....అంకెలను బట్టి 'క్రమాలంకార' వైచిత్ర్య మున్నది.

112. మున్నూరు తలలవాడు మిమ్ము ధన్యుజేయు.

పదియు, నైదు, నైదు, పదునైదు, పదునైదు,

ఇరువదైదు, నూట యిరుదైదు,

ఎలమి మూడు నూరు, లిన్నూరు, మున్నూరు,

తలలవాడు మిమ్ము ధన్యుజేయు.

వి. పద్యంలోని అంకెల నన్నీ క్రమంగాకూడిన, జవాబువిచిత్రంగా వస్తుంది.

1వ పాదం: $10+5+5+15+15(=50)$, +, 2వ పాదం: $25+125, (= 150)$, + 3వ పాదం: $300+200+300 (=800)$

(= 50+150+800)=1000 (వేయి) తలల అదిశేషుడు మిమ్ములను కృతార్థులజేయుగాక!

113. ఒక్కముద్ద దిగమింగుము, నీపనగాన వచ్చెడున్!
పుల్లసరోజనేత్ర! అల పూతన చన్నులచేదుద్రావినా,
నల్ల దవాగ్నిమింగితి నటంచును నిక్కెడవేల? తింత్రినీ
వల్లవయు క్రమా నుడుకు కచ్చడి, శాకము జొన్నకూటిలో
మెల్లన నొక్కముద్ద దిగమింగుము, నీపనగాన వచ్చెడున్,

సం. ఒకనాడు 'రేనాడు' వెళ్ళిన శ్రీనాథుడు శ్రీ కృష్ణునిట్లు ప్రశ్నించెనట!

ఓ కమలాక్ష! కృష్ణా! 1. అరనాడు, చిన్నతనంలో, విషం వలె మన్న, 'పూతన' అమరాక్షసి యొక్క, చేదైన చనుబాలను త్రాగాను-అనీ, 2. గోపకుల మీద వచ్చివడుచున్న 'దావాగ్ని'ని కూడ, నేను గనుకనే, మింగివేశాననీ, అవేవో చాల గొప్పపనులు, ఇతరులకు అసాధ్యముత్తైన వానిని చేశానని గర్వపడుచున్నావు. ఓ సోసి! అదీ ఒక గొప్పవనైనా? ఒక్కసారి, ఈరేనాటివారు, చింతచిగురుతో పక్కమైనవేడిపచ్చడితో కలుపుకొన్న, ఒక్క జొన్నకూటి ముద్దను తిని చూస్తే, అప్పుడు ఆ కష్ట మేదో- ఎట్టిదో, అసలు నంగతి ఏదో నీకు తెలుస్తుంది. నేపన, నీ నరుకు అప్పుడుగావి బైటపడదు సుమా!

ని. పూతన చేదుపాలకంటే, దావాగ్ని వేడికంటే, రేనాటి చింత చిగురు పచ్చడి కలుపుకొన్నజొన్నకూటి పచ్చడితో తినటం మిక్కిలి కష్ట మని భావన.

114. 'సద్యో మదమొదవి పూర్వ సరసత లుడుగున్'

క. ఉద్యోగ మొదలినప్పుడు

సద్యోమదమొదవి పూర్వ సరసత లుడుగున్

విద్యావంతులకై నను

విద్యావిహీనులకు వేరే వివరం జేలా?

ఎంతో కష్టపడి, ఎన్నోవిద్యలు చదివి, ఎంతో ప్రయత్నించగా, ఏదో పదవి, ఉద్యోగం దొరకటంతోనే, విద్యావంతులైనవారిలోకూడ, పూర్వమున్న సరసత, మంచితనం మటుమాయమైపోయి, వెంటనే, ఏదో ఏంతో, గర్వం (సద్యః+మదం) కలుగుతూ ఉంటే, ఇక విద్యావిహీనులగు వింత పశువులగు పామరుల పంగతి చెప్పవలెనా? అవి అర్థా పత్త్య లంకారంతో ఎదురు ప్రశ్న.

115. ముత్తై రంగులు మహింగల యట్టి విమర్శకుల్.

ఉ. ఉన్నది ఉన్నదంచనుచు నుండెడి వా

డధముందు, తెల్వి మై

ఉన్నది లేదటంచనుచు నుండెడి నాతడు

మధ్యముందు, లే

కున్నది యున్నదంచనుచు నుండు నతండిల

నుత్తముండ యా,

నెన్నగ ముత్తైరంగులు మహింగల యట్టి

విమర్శకుల్ వెనన్.

సం. నేటి విమర్శకులు ముచ్చటగా మూడు విధాలుగా నున్నారని, శ్రీ అనంత పంతుల రామలింగస్వామి, హాస్యప్రాయంగా విట్లు పేర్కొనెను.

1. ఆయా గ్రంథాలలో ఉన్న మంచిని విమర్శించువాడు అధమ విమర్శకుడు, 2 అధిక తెలివిని ప్రదర్శిస్తూ, ఆ గ్రంథాలలోఉన్న మంచిని లేదంటూ పేర్కొనువాడు మధ్యముడు, 3. ఇక, ఆ పుస్తకాలలో చెప్ప

బడని, లేని, మంచిని, విషయాన్ని, ఉన్నదని ఉగ్గడించేవాడు ఉత్తమ విమర్శకుడుగా ప్రపంచంలో చెలామణి అగుచున్నారని. ఆ. రా. స్వామి గారి వేళాకోళపు విమర్శ.

116. కలుగక ఇచ్చెడి దాతలు తలవెండ్రుకలంతమంది

క. కలుగక ఇచ్చెడు దాతలు

తల వెండ్రుక లంతమంది తర్కింపంగా,

కలిగియు ఈయని లోభులు

కలరు బొమల వెండ్రుకలకు కడు తక్కువగా॥

(చా. మం)

(“మొలవెండ్రుకలంతమంది మోహనరంగా!” అని చా. ర. పాఠాంతరం.)

జాగ్రత్తగా పరిశీలించి, ఊహించి చూస్తే, రోకంలో దాతలెందరో కన్నడతారు. అయితే, ఏమి ప్రయోజనం? వారి వద్ద దాతృబుద్ధి ఉన్నది గాని, ధనం మాత్రం లేదు. ఇట్టివారు తలలో మొలచిన వెండ్రుకలవలె వేలకొంది వేయియన్నారు. ఇక, ఎంతగానో, అస్తితో, పదవితో, పలుకుబడితో ధనసమృద్ధి కలిగియున్నను, దానబుద్ధి లేక, దనాన్ని ధర్మసంస్థలకు, కవి పండితులకు పంచి ఇవ్వజాలని పిసినిగొట్టు పెద్దలు, చిన్న కనుబొమ్మలపైనున్న వెండ్రుకలవలె చాల తక్కువగా నున్నారు నుమా! అని హెచ్చరిక.

వి. 4వ పాదానికి అసలు పాఠం ‘మొల వెండ్రుకలంత మంది మోహనరంగా!’ అని. ఆ కవి కచ్చితో, కఠినంగా, ఆలోచులను నిందింపగా, సభ్యతను పాటించిన తరువాతి వారు ‘పాఠాంతరా’న్ని కల్పించి వ్రాశారని కొందరు.

వి. ధనవంతులు తమ సంపాదనలో కొంత భాగమైనా, ధర్మసంస్థ

లకు, కవి పండితులకు ధర్మంచేసి, ఈ లోకంలో స్థిరకీర్తి ప్రతిష్ఠలను పొందవలెనని తాత్పర్యం.

117. చాటుకవిని గాను 'చాటుకవిని!'.
 ఆ. జీవితానుభవము జేర్చి కై తలు వ్రాసి,

చదువరులకు నిజము చాటు కవిని,

తాను గొనిన చవు లితరులకు బంచని

చాటుకవిని గాను, 'చాటుకవి'ని ॥

N. B. ఈ పద్యం శ్రీ పి.బి. శ్రీనివాస్ గారిది. వీరు సరస్వతీ కర ద్వయమగు నంగీత, సాహిత్యోపాసనచేసి, అనేక భాషల్లోని చలన చిత్రా తెన్నింటికో, నేర్పుతో, నేపథ్యగానం చేసిన జగత్ప్రసిద్ధులు. అయితే, వీరు ఆంధ్ర, ఆంగ్ల, తమిళాది భాషల్లో కూడ అనితరసాధ్య రచనలు చేసిన, చేయుచున్న సంగతి మాత్రం నర్వులకు తెలియదు. కవిత్వాన్ని గూర్చి, వారి వివరణను వినండి.

మహాశయులారా! లోక శాస్త్రాద్యవేక్షణ వలన, జీవితంలో ఎదు రొక్కన్న అనుభవాల నన్నిటిని గుదిగుచ్చి, కవితల్లో గూర్చి, పాఠకులకు సత్యాన్నిచాటి చెప్పాలనుకొనే, చాటు కవిని నేను. అంతేకాని, తాను సంపా దించిన, కావ్య సౌందర్య, సౌరభాలను, ఇతరులకు పంచి చూపితే, కొంప మునుగుతుంద నుకొనే, అల్పబుద్ధిగల 'చాటు కవి' (ఇతరులకు కన్నడ వీయకుండ, చాటుగా, రహస్యంగా, వ్రాసి, చేటు తెచ్చే కవి)ని మాత్రం కాను సుమా! అయితే, మరెవరు? కవితా సౌకర్య రహస్యాలను 'దండోరా' పేసి, అందరికీ బహిరంగంగా, చాటి చెప్పే 'చాటు (పద్య)కవి'ని సుమా! అని హెచ్చరిస్తున్నారు.

శ్రీ పి.బి.యస్. నవ్య కవితా ప్రియులైనా, చిత్ర కవిత్వ రచనా దక్షులు. వారి, ఆయా ముక్తక పద్య పాదాల యొక్క, ఆది - మధ్య - అంత్య-అక్షరాలను కలిపిన, అనేక నామాలు, సూక్తులు, నీతులు కూడ వస్తాయి. అట్టి చిత్రరచనలో స్థిరప్రజ్ఞలు వీరు. అంతేగాక, గోఘృతలో, నభలలో చాటువులను, చలోక్తులను విసరి, శ్రోతల హృదయాల నిశ్చే ఆకట్టుకొనగల ఆరిందా. ఆకుకవితలనుగూడ అనర్గళంగా అందింపగలరు. వీరి 'ముక్తక' పద్యాలెన్నో పత్రికలలో ప్రకటింపబడ్డాయి కూడ.

118. మగముండకు మీసమేల? మరి మూతిపయిన్!

క. వగ మాన్ని అర్థికియ్యని

మగముండకు మీసమేల? మరి మూతిపయిన్,

తెగ గొరుగదాయె మంగలి

రగడందున కీర్తి దోచ, రాయని బాచా!

రాయని భాస్కరా! యాచకుల దుఃఖములను, బాధ (వగ)లను, పోగొట్టని, అద్దులకు దానంచేయని, మగపుట్టుక పుట్టిన (వెధవ) ముండకు మూతిమీద మీసం కూడ ఎందుకో? (మీసం పొరుషచిహ్నం కదా) దానిని మంగలివాడు, ఇంకా ఎందుకు గొరగకుండా వదలిపెట్టాడు? అలా గొరిగి, మగవానిని 'ముండ' (బోడితలవాడు)ను చేస్తే, మంగలికి మంచిపేరు ప్రతిష్ఠలు గూడ వచ్చేవి కదా!

119. పూర్వోత్తర కవితలు.

N. B. : పూర్వోత్తర కవితలను గూర్చి, నర్వశ్రీ వేటూరివారు, బ్రౌన్ మహాశయుడు బిన్నాభిప్రాయాలను వెలిబుచ్చినారు. కవిత్వం రాకున్నను, చాతుర్యం గలవారు కొందరు, పూర్వకపుల పద్యాల తలలు

మార్చి, మల్కిభ రామాదుల ద్వారా మాన్యులైనట్లు కొన్ని వాదములున్నవి. —

— అట్లుకాక, మల్కిభరాముడే, 'పూర్వ-ఉత్తర కవిత్వా'లకు పరీక్ష పెట్టినట్లు, మరొకవాదం విన్నడుతోంది.

మల్కిభ రాముడు దర్వాజా ముందు వెండి, బంగారు రొట్టెలను కట్టించి, పూర్వకవిత్వం చెప్పువారు 'వెండిరొట్టె'ను, ఉత్తర కవిత్వం చెప్పాలనుకొనేవారు 'బంగారు రొట్టె'ను గ్రహించి, పరీక్ష నీయవలసి యుండునని, నిబంధించెనట! అప్పుడొక కవి, రెండు రొట్టెలను గ్రహించి, పరీక్ష నిచ్చెనట !

(1) పూర్వకవుల పద్యాలలోని మొదటి మూడు పాదాలను గ్రహించి, నాల్గవచరణాన్ని సందర్శించితంగా, చాతుర్యంతో తాను కలిపి, 'పూర్వ కవిత్వం'గా నిట్లు పూరించెనట! ఉదా :

క. "కరయుగములు చరణంబులు

ఉరము, లలాట స్థలంబు, నున్నత భుజముల్

సరి ధరణి మోపి మ్రొక్కిరి

మరిమరి నీ శత్రులెల్ల మల్కిభ రామా!"

వి. దీనిలో మొదటి మూడు పాదాలు పూర్వులవి కాగా, నాలుగవది సొంత పూరణ.

ఇక, 'ఉత్తర కవిత్వ' మనగా 'సమస్య' వంటిది. నాల్గవ చరణంతో ప్రశ్నిస్తే, ముందున్న మూడు పాదాలను అర్థానుగుణంగా సమకూర్చుట. ఉదా :

అక్కరొ! నీదు వల్లభు డహంకృతి జేసిన

చేత వింటివా ?

ఎక్కడ? ఎక్కడ? మరియు నెవ్వరి నెవ్వరి ?

నన్నె! నన్నె! నీ

వక్కడికేల పోవలయు? పంపవ? పంపితి,

కూడుమంటినా ?

“మొక్కితి, వేడుకొంటి, నను ముట్టకుమంటి,

నికేమి చేసెదన్ ?

వి. వేణుగిరీశ్వరులు ఈ పద్యాన్ని “శృంగార చాటువు”లో చేర్చి చూపారు.

120. కాకమానురాయ నీకె తగుర!

ఆ. అల్ల సానివాని అల్లిక జగిబిగి

ముక్కుతిమ్మనార్య ముద్దుపలుకు,

పాండుతంగవిభుని పదగుంభనంబును

కాకమానురాయ నీకె తగుర!!

సం. ఒకనాడు రామరాజభూషణుని పదగుంభనానికి మెచ్చిన రాయలు, వెంటనే, తన మెదలోని తారహారంతీసి, మూర్తికవి మెదలో వేసి గొరవించెను, ఇంకేముంది? కొంపమునిగిగట్టు, అస్తానకవి పండితులందరు, కట్టగట్టుకొవి. రామకృష్ణుని ఇంటికేగి, ఈ అవమానానికి తగిన ప్రతీకారముచేయటకు నీవే తగుదువనిరెచ్చగొట్టినారు. రామకృష్ణయీమూర్తి కవులకు ఆసరే షష్టాష్టకం (పదోదం)గదా! కనుక వెంటనే, రామకృష్ణుడు తట్టుమూర్తి ఇంటికేగి, అతని సమ్మానానికి సంతసించినట్లుగా, ఈ పద్యం చదువ, అమితానందభరితుడైన రామరాజభూషణుడు, తన మెదలోని హారాన్ని అతని మెదలోవేసి, కృతజ్ఞతను తెల్పుకొనెనట, మరునాటి సభలో, రామకృష్ణుని మెదలోని హారాన్ని చూచి, అతని పద్యాన్ని విని, వారిద్దరికి సఖ్యమేర్పడినందుకు రాయలెంతో సంతసించెనట.

కాని, మాతస్వర్యగ్రస్తుడగు రామకృష్ణుడు మాత్రం ఆ పద్యం స్తుతి

పరమైనది కాదని, విందాపూర్వకమైనదని, దాని అర్థాన్ని విరుద్ధంగా నిట్లు విడదీసి చూపెను.

భట్టుమూర్తికవీ! పెద్దన రచనలోని తళుకుబెళుకులు, నందితిమ్మన ముద్దులపల్కు, పాండురంగప్రభుని పదలాలిత్యం, ఇవన్నీ వారికే తగియున్నవినుమా! కాక=అట్లుకాక, అవన్నీ నీచుడవగు నీకెలావస్తాయి? ఇక వీక (=నీకు+అ) నీకైతే, మాను-రాయ=దురదపోవుటకు చెట్టు (మాను)కు-రుద్దుకోవడమే, తగుర=తగియున్నది సుమా! అని, 'కాక మాను' శబ్దాన్ని శ్లేషతో విడదీసి, విపరీతార్థం చెప్పటంతో, నభంతా ఒక మారుగా సంభ్రాంతమైపోయిందట!

ఇంకా, విడువక, కావాలంటే మూర్తికవి చొక్కా ఊడదీయించి, వీపుపైనున్న తామరను చూపించి, ఆ తామర దురదను రుద్దుకొనుటకే, అతడు ఆ మాను దగ్గర కూర్చుంటాడని, అది అతనికి తగునని, అక్కనును వెళ్ళగక్కెనట !

121. త్రోవ తొరికినవట్టి గందోళిగాడు !

నీ. గొంగడిపురుగు కట్టింగు మీనలవాడు

గంపశ్రాద్ధపు తలకట్టువాడు

ఎపుడు శాఫీ దుకాణపురేవిణీవాడు

సిగరుపీలుపు బుగబుగలవాడు,

పైపటారమును లోపలలొటారము వాడు,

పట్టుతప్పిన చలోభాయిగాడు,

తుదమొదల్లేని గాడిద గత్తరవాడు

జలసాలతో పడి చచ్చువాడు,

తే. తడిలనెడి దున్నచో చేతతుడుము మొదలు
దేవతార్చన వరకొక్క తీరువాడు
వలను పడకున్న శ్రీశుకు వంటివాడు
త్రోవదొరికిన వట్టి గందోళిగాడు!

నం. శ్రీ మాధవపెద్ది బుచ్చిసుందరరామశాస్త్రి, ఆ కాలంలో ప్రతి సాహిత్య పథలో ప్రత్యక్షమై, వేదికనెక్కి, పొడుంపట్టి కంచుకంతంలో, జనరంజక ఫక్కిలో, హాస్యచాటుపులు పాడి, అన్నివేలజనం, కిమ్మన కుండా, ప్రతి పద్యానికి, పాదపాదానికి, భరతాశవ్యనులతో రక్తికట్టించే వాడట! తి. వేం. కవుల శిష్యులగువీరు, గురజాడవారి హీరో గిరీశం, తెనాలి, బ్రహ్మ మొ. వారిపై చెప్పిన పద్యాలు ప్రశంసార్థాలు, అవన్నీ ఆనాటి ప్రజల నాల్కలపై నాట్యమాడేవి.

గిరీశం ఎట్టివాడంటే, ముక్కు మొవల్లో గొంగళివురుగువలె, ఫెంచి కట్టంగు నల్లని మీసాలతో నుండేవాడట. అతని భరికట్టు గంపశ్రాద్ధం కొలువువంటిది, ఎల్లప్పుడూ కాపీహోబల్లోనే ఉన్నవేసి, సిగరెట్టు పొగవాన నలు బుగబుగ వ్యాపింపజేసేవాడు. పైనవటారం, లోన లొటారంగా, డాబుగా, డబాయిస్తూ, పట్టుచప్పితే, మళ్ళీ కన్నడకుండా మాయమయ్యే వాడు. మొదలు చివర, క్రమంలేని గాడిద కొలుపు, జల్సాలంటే జారిపడి చచ్చేవాడు. బండతడి గుడ్డతో, ఒకడే అన్నిపనులు చేసేవాడు (తుడుము.... వరకు-ఇది అన్నిపనులు ఒకడే చేయవలసివస్తే విసుగునుతెచ్చే దేశీయ పదం) వీలుపడితే, విడువక ఉపయోగించుకోవడం, లేకపోతే, శుకబ్రహ్మ చారే. దారిదొరికితే మాత్రం తోలుదొమ్మలాటలోని గందోళి (హాస్య) గాడు నుమా! గిరీశం అట్టి విలక్షణవ్యక్తి (ఆనాటి కొన్నిదేశీయ నుడి కారాలు నేటివారికి క్రొత్తగా కన్నడతాయి)

122. కులాభిమాన మొక చిన్నము లేదటరా? ప్రజాపతి!

ఉ. నిష్ఠదరిద్ర జీవనము, నెత్తురు సైతము వీల్చునట్టి పా
పిష్టి ఋణాల బాధయును, పిల్లికె బిచ్చముపెట్టనట్టి కం
కోవ్వపు గ్రామవాసమును కొల్లగ నొవ్వలిఖించినావురా!
జెష్ఠ! కులాభిమాన మొక చిన్నము లేదటరా? ప్రజాపతి!

ఓరీ! దరిద్రపు పెద్దమ్మా! (జెష్ఠ!) బ్రమ్మిగాడా! నీపువజలను,
సంతానాన్ని పుట్టించి, పాలించు భర్తవు (ప్రజాపతివి) గదా! బాపన పుట్టుక
పుట్టావు గదా! ఆ కులాభిమానం కొంచెం (చిన్నం) కూడ నీలో లేదేంటిరా?
బ్రాహ్మణులకు ఎంత విష్ణు (చేటు, ఉనికి, నాశ-ఆదార-నిశ్చయ....ములు)
దరిద్రపు బ్రతుకు సృష్టించావు? నెత్తురును కూడ పీల్చి పిప్పిచేసే, మిక్కిలి
పాపంతో కూడిన అప్పుల సంబంధము (వరుస, దోషం....), ఏ మాత్రం
అడుక్కుందామన్నా నికృష్ట కుగ్రామవాసం, కావలసినంత నొసట వ్రాశావు
గదరా! సాటి బ్రాహ్మణుని, కులాభిమానం కొంచెంకూడ లేదు గదరానీకు-
అని బ్రహ్మను ఎత్తి పొడిచినాడు-శ్రీ మా.బు.శాస్త్రి.

123. నానాటికి తీసికట్టు నాగంబొట్లూ!

ఏనాటి అగ్రహార మొ-మానాటికి కండ్రికాయె, మీ పనితీరెన్
మానాడు మాన్యమయ్యెను-నానాటికి తీసికట్టు నాగంబొట్లూ!

అయ్యా! నాగంబొట్లుగారూ! మహారాజు లానాడు మనశ్శ్రోత్రియ
బ్రాహ్మణ్యానికి శిస్తులు వగైరాలేకుండా, దానం చేసిన అగ్రహారం (కొం
చెం పెద్దగ్రామం) మీ వప్పు దప్పల బిచ్చంతో తరిగినా, మీ పని పూర్తి
అయింది. కాని, మా నాటికి మాత్రం కండ్రిక (=ఖండ్రిక, వైదికులకు
దానం చేసిన చిన్నపొలం)గా మారిపోయింది. అదే ఇంకా కొంతకాలం
గడిచేసరికి, అది మాన్యం (శ్రీమంతు లిచ్చు చిన్నపొలం)గా మారిపో
తుంది! నానాటికి రానురాను తరిగిపోవటమేగాని, పెరిగేది లేదుసుమా! అని
హెచ్చరిక.

వి. రోజు రోజుకు ఆప్తిపాస్తులు వగైరా తరిగిపోతూ ఉంటే, వేమన వద్యంవలె, తెలుగువారి సంభాషణలో సామెతగా ఇది విన్నందుతుంది.

124. “కోడిం దిను దనుచు జెప్పె....”

క. కోడిని తినుటకు సెలవున్ - వేడిరి మునుబ్రాహ్మణులును వేధ, నతందున్,

కోడివల, దా బదులు ప-కోడిం దినుదనుచు జెప్పె,
కూర్కి, పకోడీ,

పూర్వం కొందరు బ్రాహ్మణులు ‘కోడిమాంసం తిన’లని, బ్రహ్మ (వేధ) అనుమతిని కోరినారట! అంత, ఆ బ్రహ్మ కోడిని తినవలదు దానికి బదులుగా (ఆ శబ్దిసాదృశ్యంగల) ‘పకోడీ’ని తిని తృప్తిపడందని, బ్రహ్మప్రేమతో పల్కెనట.

125 విశ్వమందు కలరు వివిధ విమర్శకుల్”

మనలు పూలయందు మలమూత్రములయందు

‘ఈగ’ వేరు, ‘తేనెటీగ’ వేరు,

విశ్వమందు కలరు వివిధ విమర్శకుల్

వారివారి తీరు వేరు వేరు! (న.రా.)

పుష్పామ మీద, మల మూత్రాల (పెంట, ఉచ్చ) మీదకూ తిరిగేవి ‘ఈగ’లే కావచ్చు. పూల మీద తిరిగి, మకరందం(తేనె) గ్రహించేవి ‘తేనెటీగలు’ కాగా, మలమూత్రాలపై తిరిగేవి మామూలు ‘ఈగ’లు, అట్లే, వ్రసంచంలో మంచి, చెడును పరామర్శించే విమర్శకులున్నారు. అయితే, వారివారి పద్ధతులే వేరని గ్రహింపవలెను.

126. 'రంగు మార్పు రంగ నటుడు కాదు....'

పొదలనుండుగాని, పుష్పమ్ము కాబోదు,
కలదు తోక గాని, సాము కాదు,
రంగు మార్పుగాని, రంగనటుడు కాదు,
దీని భావమేమి? తిరుమలేశ! (సి.నా.రే.)

127. నమ్మునాతని జెరుచు దానమ్మ సవతి....!

ఆలి నొల్లకయున్న వా నమ్మ మగని
అందు లోపలనున్న దానక్క మగని
నమ్మునాతని జెరుచు దానమ్మ సవతి
సిరులు మీ(మా)కిచ్చు నెప్పట్ల, కరుణతోడ॥

భార్యను గ్రహింపక ఉన్నవాడు "భీష్ముడు", ఆ భీష్ముని తల్లి గంగకు భర్తయైనవాడు 'నముద్రుడు', ఆసాగరం లోపల దాగినవాడు 'మైనా కుడు'. వాని అక్క 'పార్వతి', ఆమె భర్తయగు శివుని నమ్మి పూజించు 'రావణు'ని చెరచినది 'సీతాదేవి', ఆమె అమ్మ 'భూమి', ఆ భూదేవికి సవతి 'శ్రీదేవి' (లక్ష్మి). ఆ లక్ష్మి దయతో, ఎల్లవేళల, పూర్వం మాదిరిగానే, మనకందరకు సంపదలనిచ్చుగాక! (-అని కవి ఆకాంక్ష).

128. 'తండ్రి కొడుకు లొక్క తరుణిని రమియింప....'

తండ్రి కొడుకు లొక్క తరుణిని రమియింప,
పుత్రు లిద్ద రొంది, పోరు గలుగ,
ఒకని జంపి, రాజ్య మొకని కిచ్చిన ప్రభు
వాత డిచ్చు మాకు నఖిల సిరులు ॥

తండ్రి 'సూర్యుడు', ఆతనికొడుకు 'యముడు'. వీరిద్దరు వేర్వేరు నమయాలలో, యువతి యగు 'కుంతీదేవి'తో సంభోగించిరి. ఆ కుంతికి సూర్యుని వలన 'కర్ణుడు' యముని వలన 'ధర్మరాజు' అను పుత్రులు పుట్టగా, మహాభారత యుద్ధంలో, కర్ణుని చంపించి, ధర్మరాజుకు రాజ్య మిప్పించిన 'శ్రీకృష్ణ ప్రభువు' మాకు సర్వ సంపదల నిచ్చుగాక!

129. 'వృద్ధిక్షయములు లేని ధీవృద్ధుడెవడు?'

యౌవనంబున ముసలి యౌ నత డెవండు?

వరున 'కర్ణత్రయము' గల్లువా డెవండు?

వృద్ధుడె యౌవనముగన్న సిద్ధుడెవడు?

వృద్ధి క్షయములులేని ధీవృద్ధు డెవడు?

N.B. 1 యౌవకుని 'ముసలి' అనటం విరుద్ధం ముసలిము, (రోకలి) ఆయుధంగా గల-'బలరాముడు' 2 దుష్టచతుష్టయం(4)లో, దుష్కాసన, శకుని, కర్ణులు ముగ్గురు. ఈ 'త్రయం' గలవాడు 'దుర్యోధనుడు'. 3 'చ్యవను'ని చుట్టూ, పుట్టలు పెరిగి, కన్నులు 'మెరుపుల'వలె నుండ, 'శర్యాతి' సుత 'సుకన్య' ఆశ్చర్యపడి, పుట్టను త్రవ్వించి, వృద్ధ చ్యవనుడు కోపించి, శర్యాతి సైన్యమలమూతములు బంధింపబడునట్లు శపింప, శర్యాతి, 'సుకన్య'నిచ్చి పెండ్లిచేసి, శాపవిముక్తినిందెను. సుకన్య వానితో సుఖించెను. 4 ఈశ్వరునారాధించి, యమపాశమునుండి తప్పించుకొని, 'మార్కండేయుడు' చిరంజీవి యయ్యెను.

ఇది శ్రీ బి.సు. గారి రచన. వీరెన్నో సమయోచిత చాటు పద్యాలు వ్రాయుటేగాక, సంకలనం కూడ చేసి, వినోదాన్ని అందించారు.

ప్ర 1. పడుచుదనంలో పడియుండియు 'ముసలి' (1)యైనవాడెడు? ఉ. బలరాముడు, 2. ఒక క్రమంలో 'కర్ణత్రయం'(2)గల వాడెవడు? ఉ. దుర్యోధనుడు, 3. ముడుసలియైనను జవ్వనం పొందిన వాడెవడు? ఉ. చ్యవనుడు(3) 4. పెరుగు తరుగులు లేని బుద్ధి విశేషం గల వాడెవడు? ఉ. మార్కండేయుడు (4).

130. పారె ధర జొచ్చెను కృశించె.

గీ. కచ కుచా నవ గళ నేత్ర కరయుగముల,
కళి కుభృ చ్చంద్ర దర వారిజ లత, లోడి,
పారె, ధరజొచ్చెను, కృశించె, వారి మునిగె,
పంకమున జిక్కె, నిడుదలై బయలు కురికె. చా, ర.

1 ఆళి, 2 కుభృత్ + 3 చంద్ర 4 దర 5 వారిజ 6 లతలు,—
అనునవి, ఆ సుందరియొక్క, 1 కచ 2 కుచ 3 అనన 4 గళ 5 నేత్ర
6 కర యుగములకు అనగా - 1 వెండ్రుకలు 2 స్తనములు 3
మొగము 4 కంఠము 5 కన్నులు 6 చేతుల జంటలు, వీనితో సాదృశ్య
మును పొందవలెనని ఎంతో ప్రయత్నించినను, గెలువలేక, ఓడిపోయి,
క్రమంగా, ఆకులు-పొరె=తుమ్మెదలు-మారంగా పారిపోయినవట, 2 పర్వత
ములు, ధరజొచ్చెను = భూమిలో కూరుకొనిపోయినవి-3 చంద్రుడు, కృశించె=
రోజు రోజుకు కళాహీనుడై. నశించెను. శంఖము, వారి జొచ్చెను =
నీటిలో కన్నడకుండ ముఖిగిపోయెను. 5. పద్మము, పంకమున చిక్కె=
బురదలో కూరుకొని, దాగినవట! 6. లతలు, నిడుదలై—బయటికురికె=
సొంపుగా పెరిగి, బై టికి పారజొచ్చినదట!

వి. సాధారణంగా, కవి సమయాలను సరించి. సుందరీమణుల
అవయవాలతో పోల్చబడు 'ఆళి'.... మొ.నవి, పనికిరానందున, ఆమెయొక్క
రమణీయావయవాలు 'రోకో త్తర సుందరము'లని వ్యక్తమగుచున్నది.

‘పేరడీల గారడీలు’ కొన్ని.

పేరడీ (Parady)-ఇదొక ప్రత్యేక పాశ్చాత్య విమర్శన ప్రక్రియ.
గంధీరాధాలుగళి, గద్యపద్యగేయాలను, వికటంగా అనుసరిస్తూ, విమర్శిస్తూ,
అపహాస్యం చేస్తూ. అనుకరించటాన్ని ‘పేరడీ’కి, రెడీ నిర్వచనంగా
పేర్కొనవచ్చు. ఈ పేరడీకవి, వికటాను కరణలలో, తన వ్యక్తి
త్వాన్ని కూడ విస్మరించి, సున్నిత హాస్యంతో, సుతిమెత్తని చురకలం
టిస్తూ, చమత్కారంతో శబ్ద చిత్రాన్ని జోడిస్తూ, ప్రశ్నిస్తూ, ప్రశ్నోత్తరిస్తూ,
‘అన్యుల మనముల్ నొప్పింపక, తానొవ్వక, తప్పించు కొంటూనే,
వెక్కిరిస్తూ, వికటాట్ట హాసంచేస్తాడు.

కేవలం ‘అనుసరణ’ గాని, ‘అనుకరణ’ గాని ‘పేరడీ’గా పేర్కొ
నబడదు. పద్యాలకు ప్రకటంగా, చమత్కార, శబ్ద చిత్రాలను జోడించి,
చురకలంటించి, అపహాస్యం చేస్తూ అనుకరించటమే ‘పేరడీ’గా పేరు
పొందింది.

ఇట్టివి, పూర్వ కావ్యాలలో అంతగా, ఆపేర్లతో, కన్పడవు. ఇది అధునిక ప్రక్రియావిశేషంగదా! ఒకనాడు, కాళిదాసాది కవీశ్వరులను కూడ అనుకరించి, అపహాస్యం చేయటం, వెదకితే వెయ్యిగాకపోయినా, అల్పం కాలలోనైనా, కొన్ని అనతరింపకపోవు, అట్టి, పేరడీప్రాయాలగు కొన్ని ఉదాహరణలను, సరికీలించి, నిగ్గుతేల్చండి.

కాళిదాసు 'ఏకో హి దోషో గుణసన్నిపాతే నిషుజ్జతి-' ఇందోః కిరజే ప్తి వాంకః' అనగా, మరొకకవి 'ఏకో హి దోషో గుణసన్నిపాతే నిషుజ్జ తి త్యేవ మణాణి యేనః సూనం న దృష్టం కవినా హి తేన-' దారిద్ర్య దోషో గుణరాశి నాశీ' అనెను. అనగా 'కుమారసంతవంలో' హిమ వత్స ర్వతం అనేక కత్తాలను అకడం అగుటవలన, ఒక మందు ఉనికి, పైకి 'దోషం'గా కన్పిస్తున్నా, దాని అందాన్ని తగ్గించలేదు. ఏలన- ఎన్నో మంచి గుణాలున్నప్పుడు, ఒక చిన్న దోషం దోషంగా, తప్పుగా, కన్ప డదు. అనేక మంచి గుణాలున్న చంద్రునిలోని 'మచ్చ' మణిగిపోవటంలేదా! అని అర్థాంతరన్యాసంతో సమర్థిస్తూ సమాధానం చెప్పాడు కాళిదాస కవీంద్రుడు. దాన్ని, ఒకకవి వ్యంగ్యంగా, వెక్కిరిస్తూ, ఇలా అపహాస్యం చేసినాడు.

'గుణ సమూహంలో ఒక దోషం గుణీభూతం (అప్రధానం) అవు తుందని, ఒక కవి చెప్పినాడు, కాని, అది సార్వకాలిక సత్యంకాదు. ఆ కవి సరిగా సమీక్షింపలేదు ఏలన, అతనిలో ఎన్ని మంచిగుణాలున్నా, అతడు 'దర్శిండుడు' కావటంతో, అన్నిగుణాలు అణగిపోయి, ఆ దారిద్ర్యం గుణరాశిని నాశనం చేయుటలేదా! ('దారిద్ర్య దోషోగుణరాశి హాశీ') అని.

మరొకచోట 'కవికంతాభరణ' కర్త క్షేమేంద్రుడు, ప్రారంభంలో అభ్యాసార్థుల కనువుగా 'వాగర్థావివ సంపృక్తై....'కు బదులుగా 'వాణ్య ర్థావివ సంపృక్తై....' ఇత్యాదిగా అనుకరణం చేయవచ్చని నెలవిచ్చాడు. వ్యాజనిందాస్తుతులతో వ్యాప్తాలైన కొన్ని పద్యాలు, చమత్కారాన్ని చెంగ

లిస్తూ, సుతిమెత్తగా చురకలు వేస్తున్నట్లున్న, 'పేరడీ కల్పా'లన్నీ, 'పేరడీ'లని పేర్కొనరానివే అవుతా యని కూడ గమనించాలి.

కొన్ని, ఆంధ్రోదాహరణలలోని అనుకరణాలను కూడ, అవధరించండి. రామభద్రకవి 'రామాభ్యుదయం'లోని, 'హా'యను, గాధినందన మఖారి-నిశాట మదాపహారి బా'హా'అను పద్యానికి, జగ్గకవి 'చంచరీకవిచ-యాంచితకుంచిత రోమదామ దే'హా'యను...., చంద్రలేఖావిలాప పద్యం. ఒక అనుకరణ. ఇట్లే పూర్వకపురి ప్రసిద్ధపద్యాలను, తర్వాతి కవులు కొందరు కించిద్బేదంతో అనుకరించారు.

'కమలాక్షు నర్పించు కరములు కరములు- శ్రీనాథు వర్జించు జిహ్వా జిహ్వా....' అన్న 'పోతన'కు, 'న్యాయంబు తప్పని నరపతి-నర పతి, నరపతిపాలించు నాడునాడు...." పద్యం అనుకరణే ఆయినా, దీనిలో, ముక్తపదగ్రస్తం' మురువును కూడ మూర్కొనవచ్చు.

మానుషదానమాన బలమానిత ధర్మ రమామనోజ్ఞరే-భానుతిభూతి విత్తముల...." అను శ్రీనాథుని పద్యానికి, క్రింది పెద్దన పద్యం అనుకరణ. 'శ్రీ రుచిరత్నభూతిమతి జిత్వరతాకృతి శక్తి కాంతులన్-ధీరత సారభోగముల....ఇత్యాదులు. అట్లే. అందని మ్రానిపండు, కరియంటని కాముశరంబు, తేటిము-క్కంటని పువ్వు....." పద్యంకూడ, సంస్కృత శాకుంతలంలోని 'అనాఘాతం పుష్పం, కిసరియ మలూనం కరరుహైః...." శ్లోకాన్ని గుర్తుకు తేవటం లేదా!

చాలామంది కవులు ప్రసిద్ధ "వేమన, నుమతి" శతకాలలోని పద్యాని ననుకరించారు.

"గంగిగోవుపాలు గంపెడై నను చాలు...." అన్న వేమన పద్యానికి

'పసముత్యమొకటి చాలును-గనపూడ్చిన చింపిరాలు గంపెండేలా?" అని,

“అడిగిన జీతం బియ్యని-మిడిమేలపు దొరనుగొల్చి మిడుకుటకంచెన్,
వడిగల ఎద్దుల గట్టుక—మడిదున్నక బ్రతుకవచ్చు మహిలో సుమతీ!”
అను పద్యానికి

“కవితాలక్షణ మెరుగని-యవివేకికి పద్యమిచ్చి, యడుగుట కంచెన్,
చవిలెగొని, దండెగొనుకొని-భువిలో హరివాసుడై న పుణ్యము దక్కున్”
అను సుమతిశతక పద్యానుకరణ, “కవితాగుణగణాలను, లక్షణాల నెరు
గని, అరసికుడు అడిగినా, అతవికా కావ్య మంకిత మిచ్చుటకంచె, లోక
ములో హరివాసుడై, రచ్చబండపై కూర్చుండి హరికథలు చెప్పుకొంటే
పుణ్యమైనా దక్కుతుందని హెచ్చరిక.

....ఇత్యాదులన్నీ అనుకరణలై, సంవాదులుకావచ్చుకాని ‘పేరడీ’లు
మాత్రం కాజాలవు. ‘వ్యాజనిందా, రూపంలోనున్న క్రింది పద్యాలుకూడ
‘పేరడీ’లు కావటం కష్టం. కాజాలవు.

గీ. ఆంధ్రలోకోపకారమ్ము నాచరింప-

భారతమ్మును నన్నయభట్టు తెలుగు

చేయుచున్నాడు సరియె, బడాయికాక,

‘తొలుత సంస్కృత పద్యమెందులకు చెవుడి?”

గీ. అచ్చతెనుగు పదముల నిచ్చకొలది

పుచ్చి తలతిక్క అన్వయంబులను పెట్టి

పాడుచేసెను, నన్నయభట్టు దారి,

ఉభయకవి మిత్రులవ! తిక్కనయజ్ఞగారు!

సంచలనం కలిగించే, పై ‘వేంకట రామకృష్ణ’ కవుల పద్యాలకు
ప్రత్యుత్తరాలేవి?

ఆ. శిలల లోన కల్లు జీవుని తెలియక

వాని నిశ్చలతయు వాని పరత

తెలియకిట్లు ప్రేమ తెలివియానట నీకు?

విషయమెవుడు గల్గు వెర్రివేమ!

అంటూ, ఒక సనాతనుడు మానవతా, హేతువాదియగు వేమనను వెట్టిగా ప్రశ్నిస్తున్నాడు.

“అరహన్ శంతనుపుత్రుపై విదురుపై నక్రూరుపై కుబ్జుపై....” అను ప్రసిద్ధ పద్యానికి, అబ్బూరి రామకృష్ణరావుగారి “ఉపమాపై పెన రట్టుపై ఇడిలిపై....” పేరడీ. మరొకరి “వడపై, నావడపై, పకోడి పయి, హా-ల్వాతుంటిపై....” పద్యం, వేరొక పేరడీ. పోతనగారి “లావా క్కింతయులేదు, దైర్యము విశోలంబయ్యె.....రావే ఈశ్వర! కావరే వరద! సంరక్షింపు భద్రాత్మకా!” పద్యంపై, ఒక నిరసకవి “పూవిల్కాని నరొజ దాణముల సంబోజారిమై చాయలన్-భావం బెంతయు-డస్సె.... రావే మానిని! కావవే తరుణి! సంరక్షించు చంద్రాననా!”—పేరడీ.

“అన్నా! తిరుమలరాయా! కన్నొక్కటి లేదుగాని, కంతుడుగావా” అను తె. రామకృష్ణ పద్యానికి

“అన్నా! చెన్నలరాయా! కన్నొక్కటి కలదు కాని కౌరవసతివే”—పేరడీ.

ఆధునికులలో ‘జలరుక్ శాస్త్రి (శ్రీ జల సూత్రం రుక్మిణీనాథశాస్త్రి) మాచిరాజు దేవీప్రసాద్ మొదలగువారు ‘పేరడీ’ రచనలలో సిద్ధహస్తలు. వారి పేరడీలు, ఎంతోమంది, నాలుకలపై నాట్యమాడుతూ ఉంటాయి. ఈ పేరడీ శాస్త్రి సంస్కృత ‘అనుష్టుప్’ శ్లోకానికి తెలుగు పేరడీ-

ఒక కాని ఒకే కానీ-రెండు కానులు అర్థవా !

మూడు కానులు ముక్కానీ - నాలుగుకాను లొకణా!

వీరే, కవి సమాఖ్ విశ్వనాథ సత్యనారాయణగారిపై చెప్పినపేరడీ శా. “కించిత్ తిక్తకషాయ బాడబ రసక్షేపాతి రేకాతి వా-కృంచార....

....పంచారించి, ప్రవహ్నికా వృతికృతిన్ పాషాణ పాక ప్రభూ” అనే పద్యం.

అట్లే, శ్రీశ్రీ “సింహారం రక్తచందనం.....కావాలోయ్ నవక వనానికి” అనే గీతానికి, “మాగాయీ కంది పచ్చడి-అవకాయా పెసరప్ప డమూ....వైడాగ్లో కారా కిక్కి-సామానోయ్ ‘సరదా పాట’కు” - అనేది మరొక పేరడీ మరియు “అప్పిచ్చువాడు వైద్యుడు-నెప్పుడు నెడ తెగక పారు నేడును ద్విజుడున్....” అన్న సుమతి శతక పద్యానికి, శ్రీశ్రీ క్రింది పద్య మొక పేరడీ.

ఎప్పుడు పదితే అప్పుడు-కప్పెడు కాఫీ నొసంగ గలిగిన సుజనుర్,
చొప్పడిన యూరసుండుము చొప్పుడకున్నట్టి యూరు చొరకుము ముచ్చా!

ఏ దేశ చరిత్ర చూచినా-ఏమున్నది గర్వకారణం?

నరవాతి చరిత్ర సమస్తం-పరపీడన వరాయణత్వం....

అను శ్రీశ్రీ కవితకు,

“ఏకోద్ధు చరిత్ర చూచినా-ఏమున్నది గర్వకారణం

రహదారీ చరిత్ర సమస్తం-యాతాయాత జన సంయుక్తం....”

అనేది మాచిరాజుగారి పేరడీ.

“తాత్ మహల్ విరూపానికి-రాళ్ళెత్తిన కూలీ లెవ్వరో?....”

అనే శ్రీశ్రీ కవితకు “పిర వాని వ్రాపే తప్పుడు-తగలేసిన బీడీలన్నో”

అని పేరడీ చాప్రి పేరడీ.

మరికొన్ని పేరునాదుల పద్యాలకు సులభంగా అర్థమగు పేరడీ ప్రాయాలు, చాటు పద్యాలు.

అ. వేద విద్య నాటి వెలుగెల్ల నీకయించె

గారె బూరె పప్పుక్షౌచారు మిగిలె,

బుట్ట కరిగి కరిగి బొట్టగా మారెరా! విశ్వదాభిరామ....

ఆ. కత్తి పదిలి రాజు కామిని చేపట్టె

గంట మొదలి మంత్ర గరిటె పట్టె

వేసమునకు మిగిలె మీసాల దుబ్బురే- విశ్వదాభిరామ....

ఆ. పంచదారకంటె పరదార తీయన

రాజుకంటె మోజు రంకు మగడు

అయినదానికంటె కానిది మేలయా! - విశ్వదాభిరామ....

క. ఈ కాలంలో ఎవరికి

నోరుంటే వాడె రాజు, నూరుచు మిరియాల్

కారాలు తెగ బుకాయి

స్తే రాజ్యాలేలవచ్చు సిరి సిరి మువ్వా !

క. నీకొక సిగిరెట్టిస్తా-నాకొక శతకమ్ము వ్రాసి నయముగ విమ్మా!

త్తైక్కొల్య స్తాయిగనీ-శ్రీ కావ్యము వరలు నోయి సిరిసిరి భాయీ!

పున్నమి జాబిలి మోమని-అన్నుల మిన్నలను పోల్చు టనుచితమట,

నేడన్నీ రాళ్ళు రప్పలె-విన్నావా ముళ్ళపూడి వెంకట రమణా!

ఆ. చచ్చిపోయి జీవి ఎచ్చటి కేగునో -

వీమి యగునో ఎవరి కెరుగ రాదు

ఎరుకలేని వార కేమేమొ చెప్పగా

విని తపించువారు వేన వేలు ॥

ఆ. కథలు సెప్పికొన్న, కావ్యములు పఠించు

కొన్న, నవల చదివికొన్న, నాట

కముల నాడికొన్న, గతివెర లేమి, మా-

తలల, వీడు కృతులె తాల్చి వలసె !

(‘విశ్వనాథ’నుగూర్చి కాటూరి-వ్యాజనింద)

క. రుక్కునకు, అగ్రహముగల-ముక్కునకు,

విచిత్ర భావ ముఖరితవాణీ -

భాక్కునకున్, తెగవాగెడి-దొక్కునకున్,

సాటి లేని డుబుడుక్కునకున్ ॥

వి. ప్రాచీన ప్రబంధస్త-షష్ఠ్యంత పద్యాలకు, ఇది రుక్కు శత కములోని ‘పేరడీ’-ఇట్లెన్నో గలవు.

